
जपयोग 4 
प्रकाशकीय 


परम पावन श्री स्वामी शिवानन्द जी महाराज की अभूतपूर्व एवं अत्यधिक उपयोगी कृति 'जपयोग' का 
यह संस्करण, भक्त साधकों के सब ओर से प्राप्त होने वाले स्नेहपूर्ण अनुरोधों के उत्तर में निकाला गया था। इस 
पुस्तक के महत्त्व पर बल देने की आवश्यकता नहीं है; क्योंकि इसकी विषय-वस्तु आध्यात्मिक साधना की नींव 
है। भगवान्‌ श्री कृष्ण ने गीता में कहा है : "यज्ञानां जपयज़ो5स्मि-सब प्रकार के यज़ों में मैं जप-यज़ हूँ।' 'सतत 
भगवन्नाम- स्मरण करना' योग की सीढ़ी का प्रथम सोपान तो है ही, साथ ही योग की विभिन्‍न साधनाओं में 
प्रत्येक के अन्तर में प्रवाहित होते रहने वाली अन्तर्धारा भी है। 


इस पुस्तक की विषय-वस्तु ऐसी है कि यह अध्यात्म-पथ के समस्त जिज्ञासु साधकों की सुदृढ़ सहचर 
बन जायेगी। साधकों को उपलब्ध कराने के लिए इस विषय पर इससे अधिक सहज-सुलभ एवं सर्वागपूर्ण पुस्तक 
अन्य नहीं हो सकती। इसके अध्यायों को इतने क्रमबदध रूप में सँजोया गया है कि यह पाठकों को सुविधा प्रदान 
तो करते ही हैं, साथ ही भक्तियोग के महत्त्वपूर्ण विषय में क्रमबद्ध श्रृंखल्रा भी प्रस्तुत करते हैं। 


निश्चित रूप से हमें पूर्ण विश्वास है कि समस्त पाठक इस अनुपम ग्रन्थ का अत्यन्त उत्साहपूर्वक 
स्वागत करते हुए इसको यथोचित प्रशंसा एवं सम्मान देंगे। परम पिता परमात्मा की कृपा हम सब पर हो! 


-द डिवाइन लाइफ सोसायटी 


जपयोग 5 
भमिका 
त्र् 


इस कल्ि-काल में भगवद्‌-प्राप्ति का केवल जप ही एक सरल उपाय है। गीता के व्याख्याकार और 
'अद्वैतसिद्धि' नामक ग्रन्थ के प्रख्यात प्रणेता स्वामी मधुसूदन सरस्वती को श्री कृष्ण-मन्त्र के जप से ही 
भगवान्‌ श्री कृष्ण के साक्षात्‌ दर्शन हुए थे। 'पंचदशी' नामक प्रसिद्ध ग्रन्थ के प्रणेता स्वामी विद्यारण्य को जप 
द्वारा ही माता गायत्री के प्रत्यक्ष दर्शन हुए थे; पर आजकल सभी शिक्षित लोगों और कालेजों के विद्यार्थियों का 
विश्वास विज्ञान के प्रभाव के कारण मन्त्रों पर से उठ गया है। जप करना उन लोगों ने बिलकुल छोड़ दिया है। यह 
सचमुच बड़े ही खेद की बात है। जब तक खून में गरमी रहती है, तब तक अँगरेजी पढ़े-लिखे लोग जिद्दी, 
अभिमानी और नास्तिक रहते हैं। उनके मन और मस्तिष्क का एक बार पूरी तरह कायाकल्प कराने की 
आवश्यकता है। जीवन अल्प है। समय भागा जा रहा है। संसार यातनाओं से पूर्ण है। अविद्या की गाँठें काट कर 
निर्वाण-सुख का आनन्द लें। आपका जो दिन बिना जप किये बीतता है, उसे आप व्यर्थ गया समझें। जो इस संसार 
में केवल खाने, पीने और सोने में ही समय खोते हैं और जो बिल्कुल जप नहीं करते, वे दो पैर वाले पशु हैं। 


अमरीका में गगनचुम्बी मकान हैं। हर एक कमरा नवीनतम है और विदयुत्‌ तथा वायु-सम्बन्धी साधनों 
से सजा है; पर अब प्रिय मित्र, मुझे सच-सच बतलाओ कि दोनों में कौन बड़ा है? वह जो अमरीका में गगनचुम्बबी 
मकान में रहता है, जिसके पास सैकड़ों मोटरें, हवाई जहाज और अटूट धन है; परन्तु जो बड़ी चिन्‍्ताओं, सोच- 
विचार, तरह-तरह की सैकड़ों बीमारियों तथा रक्तचाप आदि से ग्रस्त है और जिसका हृदय घोर अज्ञान, काम, 
क्रोध, लोभ आदि से भरा है या वह जो ऋषिकेश में गंगा-तट पर फूस की कुटिया में रहता है, जिसका स्वास्थ्य 
अति-सुन्दर है, हृदय विशाल है, जो सेवा में ही आनन्द लेता है, जिसे अनन्त सुख और शान्ति है, जिसे पूर्ण 
आत्मजञान है; किन्तु जिसके पास धन, चिन्ताएँ, सोच-विचार कुछ भी नहीं हैं? 


आध्यात्मिक जीवन ही सच्चा जीवन है। अध्यात्म-ज्ञान ही सच्चा अटूट धन है। इसीलिए जाग जायें 
और अध्यात्म-ज्ञान को प्राप्त करने के लिए उत्कण्ठित हो जायें, साधना का अभ्यास करें। आत्मा को पहचानें 
और इसी जन्म में सच्चे योगी बन जायें। 


इस दृश्य जगत्‌ से इन्द्रियों को हटा लेने और मन को भीतर एकाग्र करने का ही नाम योग है। आत्मा में 
निरन्तर मग्न रहते हुए जीवन बिताना ही असली योग है। योगाभ्यास मनुष्य को देवता बना देता है। योग निराश 
हुए लोगों को आशा, दु:खियों को सुख, निर्बत्रों को बल और अज्ञानियों को ज्ञान देता है। परमानन्द-रूपी 
अन्तर्जगत्‌ और चिर-शान्ति के साम्राज्य में जाने की कुंजी योगाभ्यास ही है। 


आपकी आध्यात्मिक उन्नति बहिर्षपरिस्थितियों और वातावरण, कष्टों और कठिनाइयों, विपरीत प्रभावों 
आदि पर विजय पाने पर ही निर्भर है। जीवन में सर्वदा अच्छी-बुरी परिस्थितियों में योगी को अपना मन एक-सा 
और समान भाव में रखना पड़ता है। वह वज़्-समान कठोर हो जाता है; क्योंकि वह अपरिवर्तनशील तथा अमर 

आनन्द-रूपी आत्मा की कड़ी चट्टान की नींव पर खड़ा है। इसलिए योगी को धीर कहते हैं। भगवान्‌ श्री कृष्ण 
गीता के ग्यारहवें अध्याय के पन्दरहवें श्लोक में कहते हैं- "वह मनुष्य जिसे सुख और दुःख विचलित नहीं करते, 
जो खेद और आनन्द में समान-चित्त रहता है और जो धीर है, वही अमर पद पाने का अधिकारी है।" 


संसार का जीवन अस्थिर तथा क्षणिक है। संसारी जीवन कष्टों, अस्थिरता, यातनाओं आदि से पूरित है। 
समाज में उच्च स्थान प्राप्त, बड़ा धनी और बहुत बड़ा बुद्धिमान्‌ कहलाने वाला सांसारिक मनुष्य भी 
आध्यात्मिक जगत्‌ में दिवालिया है। आध्यात्मिक धन ही सच्चा अकूत धन है, अध्यात्म-ज़ञान ही सच्चा ज़ान है, 
आध्यात्मिक जीवन ही सच्चा जीवन है। पूर्ण योगी ही संसार का सच्चा चक्रवर्ती सम्राट्‌ है। 


जिस तरह शिकारी जाल फैला कर और सुन्दर बाजा बजा कर हिरन को फैसाता है, उसी तरह योगी भी 
दाहिने कान में होने वाले अनाहत नाद में मन लगा कर मन को फँसाते हैं। कान में निरन्तर होने वाले नाद की 
मोहक तानें मन को आरम्भ में आकर्षित करती हैं। इस तरह नाद सुनते-सुनते मन को बाँध कर नष्ट कर दिया 
जाता है। मन नाद में घुल कर लीन हो जाता है। मन को बाँधने का अर्थ है- चंचल मन को नितान्‍्त स्थिर कर देना। 
मन को मारने का अर्थ है-मन को नाद में लीन कर देना। ऐसा होने के बाद मन विषयों के पीछे नहीं भाग सकता। 


इस चंचल, नटखट और अस्थिर मन को मारने के लिए बुद्धिमान, चतुर और निरन्तर सावधान योगी 
धनुष-बाण साधे सदा तैयार रहता है। योगी नैतिक पूर्णता प्राप्त करता है, इन्द्रियों और मन को वश में करता है, 
प्राणवायु पर नियन्त्रण करता है और अन्त में मन को मार कर गम्भीर असम्प्रज्ञात समाधि में प्रवेश कर जाता है। 
यम, नियम, आसन और प्राणायाम के अभ्यास में कुछ सफलता प्राप्त होने के बाद साधक को प्रत्याहार का 
अभ्यास करना चाहिए। इन्द्रियों को विषयों से खींच लेने का नाम प्रत्याहार है। इस तरह के अभ्यास से इन्द्रियाँ 
नियन्त्रण में आ जाती हैं। इस अभ्यास के पक्के हो जाने के उपरान्त ही साधक का सच्चा आन्तरिक जीवन 
आरम्भ होता है। प्रत्याहार के बिना अच्छी तरह साधना किये जो साधक सहसा उछल कर ध्यान का अभ्यास 
करने लग जाता है, वह मूर्ख है। उसे ध्यान के अभ्यास में कभी सफलता नहीं मिलेगी। इन्द्रियों की बहिर्मुखी प्रवृत्ति 
को प्रत्याहार रोकता है। चंचल इन्द्रियों की राह में प्रत्याहार एक तरह का विध्न है। प्राणायाम के उपरान्त प्रत्याहार 
स्वयं आने लगता है। जब प्राणायाम के अभ्यास से प्राणवायु पर अधिकार होने लगता है, तब इन्द्रियाँ स्वयमेव 
शिथिल्र हो जाती हैं। एक तरह से वे भूख से मरने त्रगती हैं और निरन्तर क्षीण होती जाती हैं। अब इन्द्रियाँ अपने 
विषयों का संयोग पा कर फुफकार भी नहीं पातीं। प्रत्याहार बड़ी कड़ी कवायद है। आरम्भ में तो इससे बड़ा कष्ट 
मिलता है; किन्तु आगे चल कर इसके अभ्यास में बड़ा आनन्द आता है। इसके अभ्यास में बड़े धैर्य और 
अध्यवसाय की आवश्यकता है। इसके अभ्यास से अपार बल मिलता है। साधक की इच्छा-शक्ति बड़ी प्रबल हो 
उठती है। जिस योगी का प्रत्याहार में अच्छा अभ्यास हो जाता है, वह समर-क्षेत्र में भी शान्तिपूर्वक ध्यान कर 
सकता है। 


जब संकल्प-विकल्प नष्ट हो जाते हैं, तब मन अपने उद्गम या आधारभूत आत्मा में उसी तरह लीन हो 
जाता है, जिस तरह आधारभूत ईंधन के जल जाने पर अग्नि | ऐसी ही अवस्था में कैवल्य या पूर्ण स्वाधीनता 


जपयोग 7 


प्राप्त होती है। अभ्यास की किसी भी मंजिल पर कभी निराश मत होइए | निरन्तर अभ्यास से आपको 
आध्यात्मिक शक्ति अवश्य प्राप्त होगी। यह निश्चित है। योगियों का आशीर्वाद आपकी सहायता करे! 


मन्त्रयोग के महत्त्वपूर्ण विषय पर और जप द्वारा पूर्णता प्राप्त करने के साधन पर इस पुस्तक द्वारा 
अच्छा प्रकाश पड़ेगा। पुस्तक के प्रथम अध्याय में जप की परिभाषा दी गयी है। दवितीय अध्याय में भगवन्नाम 
की महिमा और महत्त्व बतलाया गया है। तृतीय अध्याय में भिन्‍न-भिन्‍न प्रकार के मन्त्र दिये गये हैं। चतुर्थ 
अध्याय में साधना-विषयक व्यावहारिक तथा उपयोगी उपदेशों का समावेश है। अन्तिम अर्थात्‌ पंचम अध्याय में 
उन महात्माओं के संक्षिप्त चरित्र दिये गये हैं, जिन्हें जप द्वारा भगवद्‌ प्राप्ति हुई है। 


भगवान्‌ हमें ऐसी अन्तर्शक्ति दे, जिससे मन और इन्द्रियों को वश में करके हम निर्विघ्न जपयोग की 
साधना करें! जपयोग की चमत्कारिक शक्ति और उसके आश्चर्यकारक फलों पर हमारा विश्वास हो ! ईश्वर के 
नाम की अपार महिमा को समझने की शक्ति हममें हो ! देश के एक छोर से दूसरे छोर तक भगवान्‌ के नाम के 
माहात्म्य का हम विस्तार करें ! हरि-नाम की जय हो ! भगवान्‌ शिव, विष्णु, राम, कृष्ण आप लोगों पर कृपा करें! 


- स्वामी शिवानन्द 


सूर्य-नमस्कार 


ऊ सूर्य सुन्दरलोकनाथममृतं वेदान्तसारं शिवं 
जान॑ ब्रहममयं सुरेशममल्र॑ त्रोकैकचित्तं स्वयम्‌ | 
इन्द्रादित्यनराधिपं सुरगुरु त्रैलोक्यचूडामणिं 
ब्रहमाविष्णुशिवस्वरूपह्ृदयं वन्दे सदा भास्करम्‌ || 

"मैं सदा भगवान्‌ सूर्य को साष्टांग नमस्कार करता हूँ। सूर्य नारायण संसार के स्वामी हैं, अमर हैं, वेदान्त 
के सूक्ष्म सार हैं, सदा पवित्र पूर्ण ज्ञान-स्वरुप है, पूर्ण ब्रह्म हैं, देवों के भी देव हैं, सदा शुद्ध संसार के सच्चे आत्म- 
रूप, इन्द्र, मनुष्यों और देवताओं के ईश्वर, देवताओं के गुरु, ब्रिल्रोकी के सर्वश्रेष्ठ मणि-रूप, ब्रहमा, विष्णु और 
शिव के हृदय-रूप और प्रकाश को देने वाले हैं।" 


ईशावास्योपनिषद्‌ में लिखित श्लोक १५ और १६ वाली स्तुति पढ़ो | वह इस प्रकार है : 


ऊ हिरण्मयेन पात्रेण सत्यस्यापिहितं मुखम्‌ | 
तत्त्वं पूषननपावृणु सत्यधर्माय दृष्टये ।। 
पूषन्नेकर्ष यम सूर्य प्राजापत्य व्यूह रश्मीन्‌ समूह । 
तेजो यत्ते रूपं कल्याणतमं तत्ते पश्यामि 
यो5सावसों पुरुषः सो5हमस्मि |। 


“सत्य का मुख एक सुवर्ण पात्र से ढका है। हे सूर्य! अथवा हे भगवान्‌! आप उस ढक्‍कन को हटा दें जिससे 
मुझे सत्य का दर्शन हो जाये। हे पूषन्‌ (सबका पालन करने वाले) ! आप पूर्ण अन्तरिक्ष की परिक्रमा करते हैं, आप 
ही यम हैं, आप प्रजापति हैं। आप अपनी किरणों को समेट कर प्रकाश को एक स्थान पर एकत्र कीजिए, मैं आपके 
महामहिमान्वित आकार का दर्शन करता हूँ। जो पुरुष आपमें है, वही मुझमें भी है।" 


३ मित्राय नमः 

३ रवये नमः 

ऊँ सूर्याय नमः 

ऊ भानवे नमः 

३ खगाय नमः 

ऊ पूष्णे नमः 

3 हिरण्यगर्भाय नमः 
३ मरीचये नमः 
३ आदित्याय नमः 
३ सवित्रे नमः 

ऊ* अर्काय नमः 

ऊ भास्कराय नमः 


यजुर्वेद के शब्दों में-"हे सूर्य ! आप सूर्यों के भी सूर्य हैं। आप ही पूर्ण शक्ति हैं, हमें शक्ति दें। आप पूर्ण बल 
हैं, मुझे भी बल दें। आप शक्तिशाली हैं, मुझे भी शक्ति प्रदान करें।" 

सूर्य के उपर्युक्त बारह नाम सूर्योदय के समय त्रो। जो सूर्योदय के पूर्व सूर्य के उक्त बारह नामों को लेता 
है; उसका स्वास्थ्य, जीवन और ओज सदा बना रहता है; उसको आँखों का कोई रोग नहीं होता तथा उसकी दृष्टि 
सदा तीव्र रहेगी। सूर्योदय के पूर्व उठ कर सूर्य भगवान्‌ से प्रार्थना करो - "हे सूर्य भगवान्‌! आप संसार के नेत्र हैं, 
आप विराट पुरुष की आँख हैं। आप हमें स्वास्थ्य, शक्ति, जीवन और ओज दीजिए।" त्रिकाल सन्ध्याओं में सूर्य 
को अर्घ्य प्रदान करो। 

प्रथम अध्याय 
जपयोग-समीक्षा 
१. जप क्या है? 


जप किसी मन्त्र अथवा ईश्वर के नाम को बार-बार दोहराने को कहते हैं। इस कल्रियुग में, जब कि 
अधिकतर व्यक्तियों का शरीर-बल पहले जैसा नहीं रहा, हठयोग का अभ्यास केवल कठिन ही नहीं, असम्भव है। 
ईश्वर-दर्शन का सर्व-सुगम मार्ग केवल जप-साधना ही है। सन्‍त तुकाराम, भक्त ध्रुव, प्रहलाद, वाल्मीकि, 
रामकृष्ण परमहंस इत्यादि सभी ने केवल ईश्वर का नाम जप कर ही उनका साक्षात्कार किया। 

जपयोग योग-साधना का एक मुख्य अंग है। गीता में भगवान्‌ कहते हैं कि यज्ञों में मैं जप-यजञ हूँ अर्थात्‌ 
यज्ञों में सबसे बड़ा यज्ञ जप है और वह मैं हूँ। कलियुग में केवल जप ही हमें शाश्वत शान्ति प्रदान कर सकता है। 
इसी से हमको अमरत्व, मोक्ष तथा परम सुख प्राप्त हो सकता है। जप के निरन्तर अभ्यास से साधक समाधि का 
अनुभव करने लगता है और उसे भगवद्‌- साक्षात्कार हो जाता है। जप हमारे दैनिक जीवन की प्रत्येक कला का 
एक अंग ही बन जाना चाहिए। यदि हम निरन्तर जप का अभ्यास करते रहेंगे, तो एक-न-एक दिन जप हमारे 
स्वभाव में ओत-प्रोत हो जायेगा, फिर हमें जप करने में किसी प्रकार की कठिनाई का अनुभव नहीं होगा (जैसे हमें 
खाने, पीने और पहनने में किसी प्रकार की कठिनाई का अनुभव नहीं होता है)। ईश्वर के नाम का जप प्रेम, श्रद्धा 
तथा पवित्रता की भावना के आधार पर करना चाहिए। जपयोग से श्रेष्ठतर और कोई भी योग नहीं है। जपयोग में 
सफलता मिलने पर सभी सिद्धियाँ प्रत्यक्ष होने लगती हैं और भक्त मुक्ति की प्राप्ति कर लेता है। 


जप किसी मन्त्र के बार-बार उच्चारण को कहा जाता है। ध्यान का अर्थ है-ईश्वर के गुणों का ध्यान 
करना। जप और ध्यान में यही अन्तर है। ध्यान का अभ्यास जप-सहित और जप-रहित-दोनों प्रकार से किया 
जाता है। आरम्भ में जप-सहित ध्यान करना चाहिए। जैसे-जैसे ध्यान करने का अभ्यास बढ़ता जायेगा, जप 
अपने-आप ही विलीन हो जायेगा। इस प्रकार जप-रहित ध्यान का आविर्भाव होता है। किन्तु यह बहुत ऊँची 
अवस्था है। साधारण कोटि के व्यक्तियों के लिए यह निरन्तर अभ्यास द्वारा सुलभ है। जब आप इस अवस्था को 
प्राप्त कर लेंगे, तब आप सुगमतापूर्वक ध्यान लगा सकते हैं; आपको जप की आवश्यकता प्रतीत नहीं होगी। 
प्रणव के दो रूप होते हैं-सगुण और निर्गुण | दोनों ब्रह्म के ही रूप हैं। यदि तुम राम के भक्त हो, तो '$ राम' का 
जप कर सकते हो। '३४ राम' का जप वास्तव में सगुण ब्रह्म की उपासना है। 


यद्यपि नाम और रूप भिन्न-भिन्न माने जाते हैं, किन्तु वैसे इनको अलग नहीं किया जा सकता। विचार 
तथा शब्द अभिन्‍न हैं। जब तुम अपने पुत्र के बारे में विचार करते हो, तो तुरन्त कल्पना मैं उसका रूप तुम्हारे 
सामने आ जाता है। इसी प्रकार जब तुम उसके रूप की कल्पना करते हो, तो उसके नाम की याद भी स्वतः ही आ 
जाती है। इसी प्रकार जब तुम राम का नाम लेते हो, तो राम का रूप तुम्हारे सम्मुख आ जाता है। अतः हम इसी 
बिन्दु पर पहुँचते हैं कि ध्यान और जप एक-साथ रहते हैं। हम ध्यान और जप को अलग-अलग नहीं कर सकते | 


जब तुम किसी मन्त्र का जप कर रहे हो, तो यह समझो कि तुम वास्तव में इष्टदेवता की प्रार्थना कर रहे 
हो; वह तुम्हारी प्रार्थना को सुन रहा है; वह तुम्हारी ओर दया-द्ृष्टि से देख रहा है और वह तुम्हें अपने हाथों से 
अभय-दान दे रहा है, जिससे तुम मोक्ष की प्राप्ति करने में सफल बन सको। ऐसी ही भावना से तुम्हें जप करना 
चाहिए। सीए 


* जप-साधना भावनापूर्वक करनी चाहिए। मन्त्र का अर्थ समझना चाहिए। प्रत्येक वस्तु तथा स्थान पर ईश्वर को 
व्यापक देखो। जब तुम उसके नाम का जप करते हो, तो तुम उसके अधिक समीप हो | तुम उसे अपने हृदय- 
मन्दिर में व्यापक देखने की चेष्टा करो। ऐसा विचार करो कि वह तुम्हारे प्रत्येक कार्य को देखता है-अतः वह 
तुम्हारे जप को भी देख रहा है। 

हमें ईश्वर का नाम पूर्ण विश्वास के साथ गम्भीरतापूर्वक लेना चाहिए। उसका नाम लेना उसकी सेवा 
करना है। जप करते समय तुम्हारे हृदय में ईश्वर के लिए वही प्रेम और सम्मान होना चाहिए, जो उसके दर्शनों पर 
तुम्हारे हृदय में उत्पन्न होता है। तुम्हें नाम में पूर्ण विश्वास तथा श्रद्धा होनी चाहिए। 


२. मन्त्रयोग 


मन्त्रयोग एक प्रकार का विज्ञान है, जिससे हम इस संसार-सागर से पार हो जाते हैं। मन्त्र-बल द्वारा 
भव-बन्धन से छूट कर हम ईश्वर का साक्षात्कार करते हैं। ध्यान सहित जप करने से जीव पाप से छुटकारा पा कर 
स्वर्ग में भ्रमण करता है। पूर्ण छुटकारा पा लेने पर धर्म, अर्थ, काम और मोक्ष-चारों फल प्राप्त हो जाते हैं। मन्त्र- 
इन दो अक्षरों के संयोग से 'मन्त्र' शब्द बनता है, जिसका अर्थ होता है-मनन करने से त्राण होना (मननात्‌ त्रायते 
इति मन्त्रः) | 


मन्त्र में देवत्व है, गुरुत्व है। यह कहना उचित होगा कि मन्त्र दिव्य शक्ति का प्रतीक है, जप ध्वनि का 
रूप धारण किये हुए है। मन्त्र स्वयं देवता है। जपने वाले को मन्त्र और मन्त्र के देवता की अभिन्‍नता का विचार 
करना चाहिए। जप करने वाले की उक्त धारणा जितनी इृढ़तर होगी, उतनी ही अधिक उसे सहायता भी मिलेगी। 
जैसे आग की लपट वायु की सहायता से जोर पकड़ती है, वैसे जप करने वाले व्यक्ति की शक्ति मन्त्र-शक्ति से 
बढ़ती है और उसे अधिकाधिक शक्तिशाली बना देती है। 


भक्त की साधना से सुप्त मन्त्र जाग्रत हो उठता है। देवता का मन्त्र उन अक्षरों का समूह है जो जापक के 
चेतन को देवता का साक्षात्कार करा देता है। मन्त्र-जप द्वारा मनुष्य की दिव्य शक्तियाँ जाग्रत हो उठती हैं। 


मन्त्र में स्फुरण-शक्ति होती है, उसमें विस्तार होता है और उसमें से जीवन-शक्ति का अभ्युदय होता है। 
आध्यात्मिक जीवन व्यतीत करने के लिए यह अनिवार्य हो जाता है कि हमारे शरीर के सभी अंगों में बराबर कार्य 
करने की शक्ति हो और मन, वाणी तथा कर्म में सामंजस्य हो । हमें पूर्णतः दिव्य शक्ति के साथ सामंजस्य 
स्थापित करने की चेष्टा करनी चाहिए। दिव्य शक्ति के साथ सामंजस्य स्थापित कर लेने पर हम आध्यात्मिक 
सत्य को समझ सकेंगे और समझने के पश्चात्‌ उससे ऐक्य हो सकेगा। मन्त्र में एक्य और अनुरूपता को स्थापित 
करने की शक्ति है। मन्त्र-बल द्वारा ऐहिक और आमुष्मिक (परलोक-सम्बन्धी) चेतना का सन्दर्शन किया जा 
सकता है। मन्त्र-बल से साधक ज्ञान-प्रकाश, स्वतन्त्रता, अविच्छिन्‍न शान्ति, अनन्त आनन्द तथा अमरत्व की 
प्राप्ति कर लेता है। मन्त्र-बल में सिद्ध हो जाने से ज्ञान-चक्षु प्राप्त होते हैं। 


वाणी की चार अवस्थाएँ होती हैं- (१) वैखरी अथवा व्यक्त स्वर, (२) मध्यमा अथवा क्षीण स्वर, (३3) 
पश्यन्ती अथवा अन्तःकरण का स्वर, और (४) परा अथवा बीज अवस्थागत स्वर। अन्तिम प्रकार की ध्वनि 


जपयोग 44 


दिव्य शक्ति की परिचायिका है और ध्वनि-तत्त्व की महाशक्तिमयी अवस्था है। यह अव्यक्त रहती है। इसका 
श्रवण आत्म-ज्ञान के उपरान्त ही हो सकता है। परा वाणी भाषानुसार विविध नहीं होती है। आत्मा की ध्वनि होने 
से यह सभी भाषाओं में एक ही होती है। 


मन्त्र के जप-साधन से साधक जीवन के चरम लक्ष्य की प्राप्ति कर सकता है भले ही उसे मन्त्रार्थ का 
जान न हो, पर इससे कुछ बिगड़ता नहीं। साधक अभ्यास के बल पर ही चरम सिद्धि को प्राप्त कर लेता है। इतना 
जरूर है कि इससे उद्देश्य-पूर्ति में जरा भी सन्देह नहीं | ईश्वर के नाम में अचिन्त्य और अकथनीय शक्ति है; पर 
यदि मन्त्र का अर्थ समझ कर जप किया जायेगा, तो ईश्वर-साक्षात्कार और भी जल्दी हो जायेगा। 


मन्त्र जप से हमारे मन की काम, क्रोध आदि अपवित्रताएँ दूर हो जाती हैं। जब हम दर्पण को निर्मल कर 
देते हैं, तो उसमें प्रतिबिम्ब स्पष्ट झलकने लगता है। ठीक इसी प्रकार जब अन्तःकरण की अपवित्रता का 
निराकरण हो जाता है, तो शक्ति का प्रतिबिम्ब स्पष्ट होने लगता है। हममें सत्य-दर्शन की शक्ति अधिकाधिक 
प्राप्त होने लगती है। जिस प्रकार साबुन के उपयोग से वस्त्र को निर्मल बना दिया जाता है, उसी प्रकार मन्त्र-बल 
से चित्त की अपवित्रता को भी दूर किया जा सकता है। जिस प्रकार अग्नि में तपने पर सोना खरा हो जाता है, उसी 
प्रकार मन्त्र-रूप अग्नि में तपने पर मन भी खरा बन जाता है। श्रद्धा और भक्तिपूर्वक अल्पांश जप भी हमारे मन 
को निर्दोष और पवित्र बना देता है। मन्त्र जप से हमारे पाप नष्ट होते, हमें आनन्द की प्राप्ति होती और अमरत्व 
का वरदान मिलता है। इस विषय में सन्देह की गुंजाइश ही नहीं है। 


3. ध्वनि और मूर्ति 


ध्वनि स्फुरणात्मिका है। यह निरन्तर स्पन्दित होती रहती है। इसका रूप निश्चित होता है। यह शून्य में 
एक-एक रूप उत्पन्न करती है और अनेक ध्वनियों के संघात से विशिष्ट शक्ति की उत्पत्ति होती है। विज्ञान के 
प्रयोगों ने यह सिद्ध किया है कि विशिष्ट ध्वनियाँ विशिष्ट आकृति को जन्म देती हैं। किसी बाजे से निकली हुई 
ध्वनि भूमि पर विचित्र प्रकार की रेखाओं को अंकित कर देती है। अनेक प्रयोगों से यह सिद्ध हो गया है कि 
विभिन्‍न प्रकार की ध्वनियाँ भूमि पर विभिन्‍न प्रकार की रेखाओं को अंकित कर देती हैं। भारतीय संगीत के ग्रन्थों 
में लिखा है कि संगीत के भिन्‍न-भिन्‍न राग और भिन्‍न-भिन्‍न रागिनियाँ अपना विशिष्ट रूप रखती हैं। 
उदाहरणार्थ मेघ राग के आकार का इन ग्रन्थों में शानदार वर्णन है, उसे हाथी पर विराजमान दिखाया गया है। 
वसनन्‍त राग की आकृति एक सुन्दर युवक की-सी है, जो पुष्पों से अलंकृत है। इन सबका तात्पर्य यह है कि प्रत्येक 
राग-रागिनी ठीक से गाये जाने पर सूक्ष्म लहरों को उत्पन्न करती है, जिनसे स्वरूप-विशेष का आविर्भाव होता है। 
हाल के वैज्ञानिक प्रयोगों ने इस विश्वास का समर्थन किया है। वाट्स नामक एक महिला ने इस विषय के बहुमूल्य 
प्रयोग किये हैं। इन्होंने ध्वनि के रूप' शीर्षक से एक पुस्तक भी लिखी है, जिसमें इन विविध प्रयोगों का वर्णन है। 
इन्होंने लार्ड लेटन्‌ की चित्रशाला में अपने इस वैज्ञानिक प्रयोग पर एक भाषण भी दिया था, जिसमें इनके अपने 

ध्वनि-सम्बन्धित प्रयोगों का सांगोपांग वर्णन हुआ था | बड़े परिश्रम से इन्होंने वर्षो तक ध्वनि-सम्बन्धी प्रयोग 
किये और इस परिणाम पर पहुँची | मिसेज्‌ वाट्स अपना एक वाद्य, जिसका नाम ईडोफोन है, बजाती हैं। इस 
वाद्य में एक नली संयुक्त रहती है तथा एक रिसीवर और एक झिल्ली भी रहती है। अपने प्रयोगों से मिसेज वाट्स 
ने यह विश्वास विस्तारित किया है कि विशिष्ट ध्वनियाँ अपना विशिष्ट रूप और महत्त्व रखती हैं और वे आकाश 
या धरातल पर उन-उन रूपों को अंकित भी कर सकती हैं। इन प्रयोगों का मनोरंजक विश्लेषण आपकी 
उपरिलिखित पुस्तक में है। 


फ्रांस की एक महिला ने एक भजन में माता मरियम को सम्बोधित किया, तो माता मरियम की मूर्ति 
उनके सामने आ गयी-उनकी गोद में प्रभु यीशु थे। इसी प्रकार वाराणसी का एक विद्यार्थी, जो फ्रांस में अध्ययन 
कर रहा था, भैरवदेव की स्तुति करते समय, अपने श्वान-वाहन पर आरूढ़ भैरव के साक्षात्‌ दर्शन कर सका। 


इसी प्रकार से ईश्वर का नाम बार-बार लेने से ईश्वर अथवा तुम्हारे इष्टदेवता, जिसकी तुम पूजा करते 
हो, का रूप तुम्हारे सम्मुख प्रत्यक्ष हो जाता है और वह रूप ही केन्द्र का कार्य करता है। इस केन्द्र पर ध्यान 
स्थापित करने से तुम ईश्वर के प्रभाव का ज्ञान पा सकते हो और यह समझ सकते हो कि यह प्रकाश जो केन्द्र से 
निकल कर धीरे-धीरे आराधक के हृदय में समा जाता है, उसी से वह अनन्त आनन्द का अनुभव करता है। 


जब कोई ध्यान करने बैठता है, उस समय अन्तःकरण की वृत्ति का बहाव बहुत तीव्र हो जाता है। आप 
ध्यान में जितने संत्रग्न होंगे, बहाव भी उतना ही अधिक तीव्र होता हुआ प्रतीत होगा। चित्त की एकाग्रता से इस 
शक्ति का तीव्र वेग ब्रह्माण्ड की ओर आमुख होता है और फिर वहाँ से आकर्षण शक्ति का प्रस्रवण होता है। हमारे 
अन्तःकरण से एक भावना जागती है, जो हमारे शरीर में व्याप्त हो जाती है और उस समय हमें ऐसा प्रतीत होता 
है, जैसे हम किसी विद्युत्‌-स्फुरण से भर गये हों। अतः हमें यह स्पष्ट हो गया कि : 


१. ध्वनियाँ आकृति को जन्म देती हैं, 

२. ध्वनि-विशेष से आकृति-विशेष का जन्म होता है, तथा 

३. यदि विशेष प्रकार की आकृति की उत्पत्ति करनी हो, तो लहरात्मिका ध्वनि के साथ उसको उत्पन्न किया जा 
सकता है। 


पंचाक्षर-मन्त्र (& नमः शिवाय) का जप हमारे सामने शिव की मूर्ति को ल्रा कर खड़ा कर देता है। विष्णु 
का अष्टाक्षर-मन्त्र (5४ नमो नारायणाय) विष्णु के रूप को हमारे सामने प्रत्यक्ष कर देता है। मन्त्रगत ध्वनि में जो 
लहरें अन्तर्निहित हैं, उनका अपना विशेष महत्त्व है। इसीलिए स्वर तथा मन्त्र के वर्णो पर अधिक जोर दिया जाता 
है। वर्ण का अर्थ रंग से त्रिया जाता है। सूक्ष्म जगत्‌ में समस्त ध्वनियों का अपना-अपना एक-एक रंग होता है, 
अतः प्रत्येक ध्वनि रंग-बिरंगी आकृतियाँ उत्पन्न करती है। इसी प्रकार प्रत्येक रंग से सम्बन्धित एक-एक ध्वनि 
होती है। अब हम इस निर्णय पर पहुँचते हैं कि रूप-विशेष की उत्पत्ति के लिए ध्वनि-विशेष का निःसारण करना 

पड़ता है। मन्त्र-विज्ञान का अध्ययन करने से हमें पता चलता है कि भिन्‍न-भिन्‍न देवताओं की प्रार्थना के लिए 
भिन्‍न-भिन्‍न मन्त्र प्रयुक्त करने पड़ते हैं। 


यदि तुम शिव के उपासक हो, तो '3४ नमः शिवाय' मन्त्र का जप करना चाहिए; लेकिन विष्णु और शक्ति 
के आराधक को दूसरा मन्त्र जपना चाहिए। जब मन्त्र जपते हो, तो कया होता है? मन्त्र के बार-बार रटने से मन्त्र से 
सम्बन्धित देवता का रूप तुम्हारे सामने आ जाता है, यही रूप तुम्हारी चेतना का केन्द्र बन जाता है, जिससे तुम 
उसका सामीपष्य अनुभव करने लगते हो। इसलिए कहा गया है कि देवता का मन्त्र वास्तव में स्वयं देवता ही है। 
यह बात मीमांसकों के कथन को बिल्कुल स्पष्ट कर देती है। मीमांसकों का कथन है कि देवता और मन्त्र में 
विभिन्‍नता नहीं है। इसका स्पष्ट अर्थ यह है कि जब किसी मन्त्र-विशेष को ठीक रीति से जपा जाता है, तो उसके 
स्पन्दन विशिष्ट-लोक में प्रसारित हो जाते हैं और उतनी देर तक उन स्पन्दनों का एक रूप निश्चित हो जाता है। 


द्वितीय अध्याय 


नाम का माहात्म्य 


१९. नाम-महिमा 


ईश्वर के नाम का जप अनोखे आनन्द को जन्म देता है। इसका वर्णन करना कठिन ही नहीं, असम्भव 
भी है। भगवन्नाम हमारे अन्दर एक प्रकार की अलौकिक शक्ति भर देता है। वह हमारे स्वभाव में आश्चर्यजनक 
परिवर्तन कर देता है। वह मनुष्य को देवताओं के समान गुणों से अलंकृत कर देता है। वह हमारे पुराने पापों, 
वासनाओं, संकल्पों, सन्देहों, काम-वासनाओं, मल्िन चित्त-वृत्तियों तथा अनेक प्रकार के संस्कारों को नष्ट कर 
देता है। 


ईश्वर का नाम कैसा मधुर है! उसमें कैसी अनोखी शक्ति है! वह कितनी शीघ्रता से आसुरिकता को 
सात्विकता में परिणत कर देता है। वह ईश्वर से साक्षात्कार करा देता है और साधक परमात्मैक्य का अनुभव 
करने लगता है। 


भगवन्‍न्नाम चाहे जाने में लिया जाये चाहे अनजाने में, चाहे होशियारी से लिया जाये चाहे लापरवाही से, 
चाहे ठीक से लिया चाहे गलती से, वह वांछित फल की प्राप्ति अवश्य करायेगा। बुद्धि-विल्लास और तर्क-संघर्ष 
द्वारा ईश्वर के नाम की महिमा का मोल नहीं आँका जा सकता। ईश्वर के नाम का महत्त्व तो केवल श्रद्धा, भक्ति 

तथा सतत जप के अभ्यास से ही समझा और अनुभव किया जा सकता है। प्रत्येक नाम में अनन्त शक्तियों का 
भण्डार है। नाम की शक्ति अकथनीय है। उसकी महिमा अवर्णनीय है। ईश्वर के नाम की शक्ति अपरिमित है। 


जिस प्रकार जलने योग्य प्रत्येक वस्तु को जला देने की स्वाभाविक शक्ति अग्नि में है, उसी प्रकार ईश्वर 
के नाम में भी पापों, संस्कारों और वासनाओं को जलाने की तथा अनन्त आनन्द और अमर शान्ति प्रदान करने 
की शक्ति है। जैसे कि दावाग्नि में वृक्ष, काष्ठ आदि को जलाने की शक्ति स्वाभाविक है, उसी प्रकार ईश्वर के 
नाम में पाप-रूपी वृक्ष को उसकी जड़ और शाखाओं सहित जला डालने की अद्भुत और स्वाभाविक शक्ति है। 
ईश्वर का नाम भाव-समाधि द्वारा भक्त को ईश्वर से मिला देता है और भक्त ईश्वर से ऐक्य का अनुभव करके 
नित्यानन्द को प्राप्त होता है। 


है मनुष्य ! ईश्वर के नाम की शरण में जा | नामी और नाम अभिन्‍न सत्ताएँ हैं। निरन्तर ईश्वर का नाम 
जपा कर | प्रत्येक श्वास के साथ ईश्वर के पवित्र नामों का उच्चारण कर | इस कराल कलि-काल »%/4 ईश्वरत्व 
तक पहुँचने के लिए नाम-स्मरण अथवा जप सबसे अधिक सुगम, शीघ्र, सुरक्षित और निश्चित मार्ग है। यह 
अमरत्व और अनन्त आनन्द का दाता है। हे परमात्मन्‌, तेरी और तेरे नाम की महिमा अपरम्पार है! किसने 
उसको पूर्ण रूप से जाना है और कौन जानेगा ? 


अजामिल-जैसा पापी केवल ईश्वर का नाम ले कर ही संसार-सागर से पार उतर गया। अजामिल 
ब्राह्मण-कुल में पैदा हुआ था और बचपन में ब्राहमण का एक योग्य पुत्र रहा; पर युवा होने पर वह दुर्भाग्यवश एक 
नीच जाति की लड़की से प्रेम करने लगा, जिसकी कुसंगति के कारण उसने जीवन-भर घोर पाप किये, किन्तु 
मरण-काल समीप आने पर अपने पुत्र नारायण को पुकारा | बस, फिर क्या था, नारायण के पार्षद उसकी सहायता 
को आ पहुँचे और वह यम-पाश से छुटकारा पा गया। अजामिल की कथा हमें ईश्वर के नाम की अदभुत शक्ति का 
उपदेश देती है। 


तुम गणिका पिंगला की कहानी तो जानते ही होगे। वह श्री राम का नाम लेने से कितनी जल्दी एक 
साध्वी बन गयी थी। कहा जाता है कि किसी चोर ने उसे एक तोता भेंट किया था। वह तोता राम का नाम लिया 
करता था और उस राम-नाम की आवाज गणिका के कानों में जाती थी। तोते की वह राम-धुनि बहुत ही सुन्दर और 
मधुर थी। अतः वह उसकी ओर आकर्षित हुई और उसने अपना मन राम-राम शब्द की ओर त्रगाया। अतः वह राम 
के साथ पूर्ण रूप से ऐसी मिली कि फिर उनसे कभी अलग नहीं हुई | ऐसी है ईश्वर के नाम की महिमा ! यह 
अत्यन्त दुःख का विषय है कि जिन लोगों ने विज्ञान का अध्ययन किया है और जो विद्वान्‌ होने का दावा करते हैं, 
वे नाम-स्मरण में अब विश्वास खो बैठे हैं। यह बड़ी लज्जा की बात है, कोई बड़प्पन की नहीं। 


ऐसी है राम-नाम की महिमा। हमें राम का नाम पूर्ण विश्वास और श्रद्धा के साथ लेना चाहिए। जब तुम 
तुलसीदास की रामायण का अध्ययन करोगे, तो पता चलेगा कि इस राम-नाम में कितनी अद्भुत शक्ति है। 

गान्धी जी लिखते हैं-"तुम मुझसे पूछोगे कि मैं तुमसे राम का ही नाम लेने को क्यों कहता हूँ, ईश्वर के 
दूसरे नामों को लेने को क्‍यों नहीं कहता ? सच है, ईश्वर के नाम अनेक हैं, एक वृक्ष की जितनी पत्तियाँ होती हैं, 
उनसे भी अधिक। मैं तुमसे कह सकता हूँ कि ईश्वर शब्द का उपयोग करो। लेकिन ईश्वर शब्द कौन-सा अर्थ और 
कौन-सी धारणा तुम्हारे समक्ष उपस्थित कर सकेगा ? ईश्वर शब्द कहने के साथ-साथ तुम्हारे अन्दर कोई-न-कोई 
भावना उत्पन्न हो जानी चाहिए। इसके लिए तुम्हें ईश्वर शब्द का विश्लेषण करना होगा। सब कोई तो ऐसा नहीं 
कर सकते | 


"लेकिन जब मैं तुम्हें राम का नाम लेने को कहता हूँ तो मैं तुम्हें एक ऐसा नाम बताता हूँ, जिसको 
भारतीयों की अनेक पीढ़ियों ने पूजा है। राम-नाम ऐसा नाम है, जिससे इस देश के मनुष्य ही नहीं, वरन्‌ पशु-पक्षी, 
यहाँ तक कि वृक्ष और पत्थर तक भी सदियों से परिचित हैं। रामायण पढ़ने से हमें ज्ञात होता है कि जब रामचन्द्र 
जी राजा जनक के धनुष यज़ में सम्मित्रित होने के लिए जा रहे थे, तो एक पत्थर ने उनके चरण-स्पर्श से जीवन 
प्राप्त कर लिया था।" 


राम-नाम को ऐसी मधुरता और भक्ति के साथ लेना सीखना चाहिए कि जब तुम राम का नाम गाओ, तो 
तुम्हें सुनने के लिए वृक्ष भी अपनी पत्तियाँ तुम्हारी ओर झुका दें। 


कबीरदास ने अपने बेटे कमाल को एक बार इस बात पर बहुत डाँटा कि उसने एक धनी व्यापारी को कोढ़ 
से निर्वाण पाने के लिए दो बार राम-नाम लेने को कह दिया था। कमाल ने उस व्यापारी से दो बार राम-नाम लेने 
को कहा, लेकिन फिर भी उसका रोग ठीक नहीं हुआ। कमाल ने इस बात की अपने पिता को सूचना दी। कबीरदास 
इस पर बहुत कुपित हुए और कमाल्र से कहा- "तुमने उस धनी को दो बार राम-नाम लेने को कहा। इससे मुझे 
कलंक लगा है। राम का नाम तो केवल्र एक ही बार लेना पर्याप्त है। अब तुम उस व्यापारी के शिर पर छड़ी से खूब 
मार लगाओ और उससे कहो कि वह गंगा में खड़े हो कर अन्तःकरण से एक बार राम-नाम ले।" कमाल ने अपने 
पिता के आदेशों का अनुसरण किया। उसने उस धनी व्यापारी से शिर पर खूब मार लगायी। उस व्यापारी ने भाव- 
सहित केवल एक बार राम का नाम लिया और उसका रोग बिलकुल ठीक हो गया। 


कबीरदास ने कमाल को तुलसीदास के पास भेजा। कमाल के सामने ही तुलसीदास ने एक तुलसी की पत्ती 
पर राम का नाम लिखा और उस पत्ती का रस पाँच सौ कुष्ठरोगियों पर छिड़क दिया | सब-के-सब कुष्ठरोगी ठीक 
हो गये। इस पर कमाल को बहुत आश्चर्य हुआ। फिर कबीरदास ने कमाल को अन्धे सूरदास के पास भेजा। 
सूरदास ने कमाल को एक लाश लाने के लिए कहा, जो नदी में बह रही थी। कमाल लाश को ले आया। सूरदास ने 
उस लाश के एक कान में राम कहा और लाश में प्राणों का समावेश हो गया। यह सब देख कर कमाल का हृदय 
आश्चर्य और आदर से भर गया। राम-नाम की ऐसी शक्ति है! मेरे प्रिय मित्रो, विश्वविद्यालयों के विद्यार्थियो, 
प्रोफेसरो और डाक्टरो! तुम अपनी लौकिक विद्या पर फूले न समाओ । अपने दिल से प्रेम और भाव-सहित ईश्वर 
का नाम लो और अनन्त आनन्द, ज्ञान, शान्ति और अमरत्व की प्राप्ति करो। राम-नाम लेने से यह सब-कुछ 
तुम्हें इसी जन्म में-इसी जन्म में क्यों, इसी क्षण सहज ही में प्राप्त हो जायेंगे। 

कबीरदास कहते हैं-"अगर कोई केवल स्वप्न में ही राम-नाम कहता है, तो मैं उसके लिए अपनी खाल से 
उसके प्रतिदिन के प्रयोग के लिए एक जोड़ी जूते बनाना पसन्द करूँगा।" ईश्वर के पवित्र नाम की महिमा को कौन 
कह सकता है ! ईश्वर के पवित्र नामों का महत्त्व और प्रताप वास्तव में कौन जान सकता है! यहाँ तक कि पार्वती, 
जो शिव की अर्धागिनी हैं, ईश्वर के नाम के वास्तविक गौरव और महत्त्व का ठीक-ठीक शब्दों में वर्णन करने में 
असफल रहीं। जो कोई उसका नाम सुनता है या स्वयं गाता है, वह अपने-आप ही बिना जाने हुए आध्यात्मिकता 
के शिखर पर जा पहुँचता है। वह अपनी लोक-वासना को खो बैठता है और आनन्दमग्न हो जाता है। वह अमरत्व 
का दिव्यामृत पान करने लगता है। वह दिव्य उन्माद में झूमने लगता है। ईश्वर के नाम का जप भक्त को 
भगवद्‌-सान्निध्य का साक्षात्‌ अनुभव करा देता है। ईश्वर का नाम कैसा शक्तिशाली है! जो उसके नाम का जप 
करता है, वह असीम आनन्द और शान्ति की प्राप्ति करता है। जो उसका नाम जपता है, वह वास्तव में भाग्यवान्‌ 
है; क्योंकि वह आवागमन से विमुक्त हो जायेगा। 


यद्यपि पाण्डवों का लाक्षागृह जल कर खाक हो गया, किन्तु वे नहीं जल मरे; क्योंकि उनको हरि के नाम 
में अविचल श्रद्धा थी, विश्वास था। गोपालकों को अग्नि से कुछ भी हानि नहीं हुई; क्योंकि उनको ईश्वर के नाम 
में अटूट विश्वास था | यद्यपि राक्षसों ने हनुमान्‌ की पूँछ को आग लगा दी; किन्तु वे जले नहीं, क्योंकि उनको 
राम-नाम में अद्भुत विश्वास था। प्रहलाद ने ईश्वर के नाम की ही शरण ली, अतः उनको भी अग्नि जला न सकी | 
सतीत्व की परीक्षा लेने के लिए सीता जी को अग्नि-प्रवेश कराया गया, किन्तु अग्नि की भयंकर लपटें उनके लिए 
शीतल जल हो गयीं; क्योंकि राम का नाम ही उनके जीवन का आधार था। विभीषण का राम-नाम में अटल 
विश्वास था, अतः समस्त लंका के जल जाने पर भी उसका गृह सुरक्षित रहा। ऐसी महिमा है ईश्वर के नाम की! 


२. जप से लाभ 


(१) 


जप हमारी विचारधारा को सांसारिक वस्तुओं की ओर जाने से रोकता है। वह हमारे अन्तःकरण को 
ईश्वर की ओर प्रेरित करता है तथा अनन्त आनन्द और सुख की प्राप्ति के लिए हमें उत्प्रेरित करता है। अन्त में 
वह हमें ईश्वर के दर्शन करने में सहायता देता है। जब कभी साधक अपनी साधना में ठीलढाल करता है, मन्त्र- 
शक्ति उसमें पुनः आत्म-शक्ति का संचार करती है। निरन्तर तथा सतत सेवित जप-साधना से हमारे चित्त में 
अच्छे संस्कारों की पीठिका तैयार होने लगती है। 


जप करते समय हमारे अन्दर भागवत-गुणों का स्रोत प्रस्रवित होने लगता है। जप से अन्तःकरण की 
वृत्ति का नव-निर्माण होने लगता है और सात्त्विक वृत्तियों को चित्त में पर्याप्त स्थान मिल जाता है। 

जप से मानसिक ढाँचे का निर्माण होता है और राजसिक तथा तामसिक विचार सात्विकता के अनुरूप 
ढलने लगते हैं। जप से चित्त शान्त रहता है और उसे शक्ति की प्राप्ति भी होती है। वह हमारे अन्तरात्मा को 
आत्म-विचारों के उपयुक्त बनाता है। जप से मन की आसुरिक प्रवृत्तियों के प्रतिबन्ध का समावेश होता है। वह सब 
प्रकार के बुरे विचारों तथा क्षुद्र चित्त-वृत्तियों और अभिलाषाओं को निकाल फेंकता है। वह हमारे अन्दर इृढ़ संकल्प 
तथा आत्म-संयम उत्पन्न करता है। अन्त में वह हमें ईश्वर के दर्शन कराता है और उससे हमें आत्म-साक्षात्कार 
हो जाता है। 


निरन्तर जप और पूजन से हमारा चित्त स्वच्छ तथा निर्मल हो जाता है और उसमें उच्च तथा पवित्र 
विचार भर जाते हैं। किसी मन्त्र का जप तथा किसी भी देवता का पूजन हमारे अन्दर अच्छे संस्कार ही बनाता है। 
मनुष्य जैसा अपने को समझता है, वैसा ही हो जाता है। यह एक मनोवैज्ञानिक नियम है। जो मनुष्य अपने को 
उच्च विचार और पवित्र विचारों को धारण करने में दक्ष बना लेता है, उसके अन्दर वैसी स्वाभाविक प्रवृत्ति जागने 
लगती है। मस्तिष्क में निरन्तर पवित्र विचारों के रहने से उसका चरित्र ही बदल जाता है। जप और पूजन के समय 
जब मन ईश्वर की मूर्ति पर विचार करता है, तब मानसिक आकृति वैसा ही रूप धारण कर लेती है। हमारी 
संस्कार-पीठिका का यह विशेष नियम है कि उस पर कोई भी छाप अंकित हो जाती है। जब कोई काम बार-बार 
किया जाता है, तो संस्कार अधिक दृढ़ हो जाते हैं और बार-बार दोहराने से मन का स्वभाव या प्रवृत्ति बन जाती है। 
जो मनुष्य दिव्य विचारों को ग्रहण करता है, वह निरन्तर विचार और ध्यान के कारण स्वयं ही देवत्व में दीक्षित 
हो जाता है। उसका भाव अथवा उसकी प्रकृति बिल्कुल निर्मल हो जाती है। ध्याता तथा ध्येय, पुजारी तथा उसका 
आराध्य और विचारक तथा विचारणीय दोनों मित्र कर बिलकुल एक हो जाते हैं। कहा जाता है कि एक शरीर, दो 
आत्मा; पर वहाँ तो दो आत्माओं का प्रश्न ही नहीं रहता- आत्मा का परमात्मा में विल्यीकरण हो जाता है। यही 
समाधि की अवस्था है। यही पूजा, उपासना अथवा जप करने का फल है। 


ईश्वर के नाम का मानसिक जप सब रोगों को दूर करने के लिए अदभुत पुष्टिकारक पदार्थ तथा अमोघ 
औषधि है। किसी भी हालत में और किसी भी दिन इसमें कोई कमी नहीं होनी चाहिए। जप को भोजन के समान 
नितान्‍त अनिवार्य जानना चाहिए। यह भूखी आत्मा के लिए आध्यात्मिक आहार है। महात्मा ईसा का कहना है- 
"तुम केवल रोटी पर जीवन व्यतीत नहीं कर सकते हो, पर केवल ईश्वर के नाम पर जीवन धारण कर सकते हो।" 
तुम उस अमृत ही को पान करके जीवित रह सकते हो, जो ध्यान और जप के समय तुम्हारे अन्तःकरण की 
पीठिका पर प्रवाहित होने लगता है। यहाँ तक कि यन्त्रवत्‌ भगवन्नाम लेने से भी उसका बहुत प्रभाव होता है। वह 
हमारे चित्त को स्वच्छ और पवित्र बना देता है। वह प्रहरी का काम करता है। वह हमें यह सूचित करता रहता है कि 
कब सांसारिक विचार अन्तःकरण में प्रवेश कर रहे हैं। जैसे ही तुम्हें यह पता लगे कि सांसारिक विचार तुम्हारे मन 
में प्रवेश कर रहे हैं, वैसे ही मन्त्र-स्मरण द्वारा उनको दूर भगा सकते हो। यन्त्रवत्‌ जप करते समय भी तुम्हारे 
चित्त का एक भाग इस कार्य में संलग्न रहता है। 

जब तुम्हारा कोई मित्र भोजन करता है, उस समय तुम मूत्र अथवा विष्ठा शब्द कह दो, तो उससे उल्टी 
होने लगती है। जब तुम गरम-गरम चाट के विषय में सोचते हो, तो तुम्हारे मुँह में पानी आ जाता है। इससे ज्ञात 
होता है कि प्रत्येक शब्द में कुछ-न-कुछ शक्ति अवश्य निहित है। जब साधारण शब्दों में ऐसी शक्ति है, तो ईश्वर 
के नाम में उससे कितने गुना अधिक शक्ति होगी, इसका सहज ही अनुमान लगाया जा सकता है। भगवन्नाम का 
मन पर एक अनोखा प्रभाव पड़ता है। वह हमारे चित्त और उसकी वृत्तियों में आमूल परिवर्तन कर देता है। हमारे 
पुराने संस्कारों का काया-पल्रट होने लगता है। प्रत्येक जीव में बद्धमूल आसुरी-वृत्ति को जड़ से खोद कर फेंकने 
का श्रेय एकमात्र नाम-जप को ही है। यह बात असन्दिग्ध है कि भगवन्नाम ही साक्षात्‌ भगवान्‌ से भक्त का 
साक्षात्कार करा देता है। 


केवल नाम-स्मरण ही सारी तकलीफों और कठिनाइयों से मुक्त है। भगवननाम का जप सबसे सरल है 
और सुखद भी है। इसीलिए इसे मोक्ष के सभी साधनों में श्रेष्ठ बताया गया है। 


जब तुम नाम जप करते हो, उस समय हृदय में अपने इष्टदेवता के प्रति अनन्य भक्ति का विकास कर 
लेना चाहिए और साथ ही मन से सांसारिक विचारों को निकाल फेंकना चाहिए। मस्तिष्क में ईश्वर के अतिरिक्त 
और किसी विचार को स्थान ही नहीं देना चाहिए। चित्त का प्रत्येक कण ईश्वर से परिप्लावित रहना चाहिए। इस 
साधना में भरसक प्रयत्न की आवश्यकता है। भक्ति को अव्यभिचारिणी बनाने का पूरा प्रयत्न करना होगा। 


तीन महीने कृष्ण की उपासना, तीन माह राम की उपासना और फिर शक्ति की उपासना और उसके बाद 
शिव की उपासना करना-यह ठीक नहीं है। इसे व्यभिचारिणी भक्ति कहते हैं। यदि तुम कृष्ण के उपासक हो, तो 
आजीवन उन्हीं की उपासना करते रहो। यह तुम्हें भली-भाँति मात्रूम होना चाहिए कि जिस प्रकार कुरसी, मेज, 
तिपाई, छड़ी, आलमारी-सभी में ्रकड़ी ही है, उसी प्रकार सभी वस्तुओं में केवल कृष्ण ही रमा हुआ है। यही 
अनन्य भक्ति है। इसे ही परा-भक्ति कहा जाता है। 


मन्त्र का जप करते समय मन में सात्विक भावना अर्थात्‌ शुद्ध भावना का उदय होने दो। यदि चित्त मत्र- 
रहित हो गया, तो सात्विक भावना स्वतः ही उत्पन्न हो जायेगी। यहाँ तक कि अनजाने भी बार-बार ईश्वर का 
नाम लेने से बड़ा प्रभाव परिलक्षित होता है। जप करने से जो मानसिक स्पन्‍दन विकसित होते हैं, उनसे चित्त का 
प्रक्षालन होता है और शुद्धि का अवतरण होने लगता है। 


जपाभ्यास के लिए प्रारम्भ में एक माला का रखना अनिवार्य है। कुछ समय तक अभ्यास हो जाने पर 
फिर मानसिक जप भी किया जा सकता है। जप की मात्रा में जितनी वृद्धि होती जायेगी, हृदय भी उतने ही वेग से 
शुद्ध होता जायेगा। साधक को इस शुद्धि का प्रत्यक्ष अनुभव होने लगता है। साधक को अपने गुरु-मन्त्र पर 
अविचल विश्वास होना चाहिए। जप करने का मन्त्र जितना संक्षिप्त होगा, धारणा की शक्ति उतनी ही अधिक 
होगी। सब मन्त्रों में राम-नाम परमोत्तम है। इसका जप अत्यन्त सरल भी है। 

(२) 
जप हृदय को शुद्ध बनाता है। 
जप मन को स्थिर बनाता है। 
जप षड्रिपुओं का विनाश करता है। 
जप आवागमन का निवारण करता है। 
जप पापों की राशि को जला देता है। 
जप से तमाम संस्कार भस्मीभूत हो जाते हैं। 
जप राग को नष्ट कर देता है। 
जप से वैराग्य का अवतरण होता है। 
जप हमारी अनियमन्त्रित और व्यर्थ इच्छाओं का दमन करता है। 
जप हमें निर्भय बनाता है। 
जप हमारे भ्रम का निवारण करता है। 
जप साधक को अमर शान्ति देता है। 
जप प्रेम का विकास करता है। 
जप भक्त का भगवान्‌ से संयोग करा देता है। 
जप से आरोग्य, धन, शक्ति और चिरायु की प्राप्ति होती है। 
जप हमें ईश्वर का ज्ञान कराता है। 
जप अनन्त आनन्द देता है। 


जप से कुण्डलिनी शक्ति जागृत होती है। 

(३) 
जप हमें आध्यात्मिकता में दीक्षित करा देता है। 


जप से हमारे लिंग-शरीर का रहस्यमय रीति से प्रक्षालन होता है। जीवन की तमाम गन्दगी जप से धोयी 
जा सकती है। 


यदि तुम अपने आराध्य देव की मूर्ति में अपने को लय नहीं कर सकते और उन पर अपने मन को नहीं 
लगा सकते, तो जपाभ्यास से निकलने वाली ध्वनि को सुनने की चेष्टा करो, अथवा मन्त्र से वर्णों पर अर्थ-सहित 
विचार करो। अब तुम्हारा ध्यान एकाग्र होने लगेगा। 


(४) 


मृत्युका आगमन कभी भी हो सकता है। वह किसी भी क्षण हमें अपने पंजों ॥० 7 दबा लेगी। जीवन मात्र 
खाने-पीने के लिए नहीं है। 


मनुष्य-योनि की प्राप्ति अनेक जन्मों के पुण्यों के संचय से होती है। अतः प्रत्येक व्यक्ति का कर्तव्य है 
भगवन्नाम का जप करना। 


इस कलि-काल में राम-नाम सबसे बड़ा हकीम है, जिससे भव-रोग का उपचार किया जा सकता है। राम- 
नाम के साधक के पास यमराज का कराल रूप फटकने भी नहीं पाता है। 


जप के अभ्यास से पंच-क्लेश और ताप-त्रय नष्ट होते हैं। 
अग्नि जिस प्रकार रुई के विशालतम ढेर को जला देती है, उसी प्रकार जप भी सभी कर्मों को जला देता है। 
गंगा जी जैसे गन्दे वस्त्रों को साफ कर देती है, उसी प्रकार जप भी दूषित मन को निर्मल बनाता है। 


जिस साधक में ईश्वर-दर्शन की अथक लौँ है, वह नित्य नियमपूर्वक ब्राहममुहूर्त में जाग जाता है, 
पदमासन में बैठ कर भाव और प्रेम-सहित भगवन्नाम की माला फेरता है। वह मानसिक जप का अभ्यास भी 
करता रहता है और कभी-कभी तारस्वरेण नाम-संकीर्तन करता है। जब-जब उनका मन विषय- पदार्थों में भटकने 
लगता है, तब-तब वह तारस्वरेण नामोच्चारण करता है। वह गंगा-तीर पर निवास कर अनुष्ठान करता है। कभी 
केवल दुग्धाहार और फलाहार पर और कभी उपवास का अभ्यास कर साधना में लीन रहता है। 

ऐसे सत्यशील साधक को मन:शान्ति मिलती है और वह दिव्य अनुभवों में अपने को दीक्षित कर लेता है। 
जब उसका अनुष्ठान समाप्त हो जाता है, जब उसका पुरश्चरण पूर्ण हो जाता है, वह ब्राह्मणों, साधुओं और गरीबों 
को भोजन खिलाता है। 


इस प्रकार वह भगवान्‌ को प्रसन्‍न करता है और भगवद्‌-अनुग्रह और वरदान का भागी होता है। इस 
प्रकार वह अमरत्व, परम सिद्धि और पूर्ण आनन्द प्राप्त करता है। 


जप का तेज उसके मुख-मण्डल को दिव्यत्व से मण्डित कर देता है। उसके जीवन में नवीन प्रकाश का 
उदय होता है। उसे अनेक ऋद्धि-सिद्धियाँ प्राप्त होती है और वह जीवन को सार्थक और सफल बना लेता है। 

तृतीय अध्याय 
मन्त्रों के विषय में 


१. प्रणव 


ऊ प्रत्येक वस्तु की स्थिति का प्रतीक है | $ ईश्वर का नाम अथवा उसका प्रतीक है। सबका वास्तविक 
नाम 3 है। मनुष्य के तीनों प्रकार के अनुभव 3 में ही सन्निहित हैं। 3* समस्त प्रकृति का निर्देशक है। वास्तव 
में 3 से ही यह व्यक्त जगत्‌ हुआ है। संसार की सत्ता ३5 में ही है और अन्त में जगत्‌ ३* में ही लय हो जाता है। 'अ' 
वर्ण स्थूल जगत्‌ को व्यक्त करता है। 'उ' . अन्तर्जगत्‌ को अभिव्यक्त करता है, जिसका आत्मा तेजस्‌ है। 'म्‌' में 
जगत्‌ की सामष्टिक सुषुप्तावस्था सन्निहित है, जो साधारण चेतना को अतिक्रमण करके रहता है। ३४ समस्त 
सृष्टि का प्रतीक है जो समस्त विचार और बुद्धि का आधार है। * में समस्त वस्तुओं की स्थिति आधारित है। 
ऊ सभी शब्दों का विशाल गर्भ है। सभी कार्य ३* में ही केन्द्रीभूत हैं। अतः ३» ही समस्त ब्रह्माण्ड का सरष्टा है। 
संसार ३* में स्थित रहता है और अन्ततः ३* में ही विल्य को प्राप्त हो जाता है। जैसे ही तुम ध्यान के लिए बैठते 
हो, तीन या छह बार 3£ का गम्भीर स्वर में उच्चारण करो। यह तुम्हारे अन्तःकरण से सभी सांसारिक विचारों को 
भगा देगा और चित्त को इधर-उधर भ्रमण करने से रोक देगा। तदनन्तर $* का मानसिक जप करो। 


प्रणव (37) के जप का मस्तिष्क पर अदभुत प्रभाव पड़ता है, जो जादू के समान आश्चर्यजनक होता है। 
प्रणव का उच्चारण इतना पवित्र और सारगर्शित है कि जो भी इसका श्रवण करता है, वह इसे माने बिना नहीं रहता 
| #* की स्पन्दन-शक्तियाँ इतनी शक्तिशाली होती हैं कि अगर कोई इनका सूक्ष्म विश्लेषण करे, तो इसकी 
अलौकिक शक्ति की सत्ता माने बिना नहीं रहेगा। यद्यपि साधारणतः लोग इसे मानने को तैयार नहीं होंगे, फिर 
भी प्रयोगों से यह सब-कुछ सिद्ध हो चुका है। 35 का उच्चारण और उसकी प्रतिक्रिया कोमलमना विद्यार्थियों पर 
अदभुत प्रभावशालिनी सिद्ध हो सकती है। इसके स्पन्दनों से समस्त शरीर में विद्युत्‌-स्फुरण प्रसारित होने 
लगते हैं। शरीर के अन्दर जो स्वाभाविक जड़ता रहती है, उसका निवारण भी इसके गम्भीर उच्चारण से किया जा 
सकता है। 

२. हरि-नाम 


मन्त्र के छह अंग होते हैं। प्रत्येक मन्त्र का एक ऋषि होता है, जिसने उस मन्त्र द्वारा सर्वप्रथम 
साक्षात्कार किया हो और फिर उस मन्त्र को दूसरों को दिया हो | गायत्री-मन्त्र के ऋषि विश्वामित्र हैं। प्रत्येक मन्त्र 
वृत्तात्मक या छन्दात्मक होता है। प्रत्येक मन्त्र का कोई एक विशेष देवता होता है। प्रत्येक मन्त्र का बीज भी होता 
है। यह मन्त्र को शक्ति देता है। यह मन्त्र का सार होता है। प्रत्येक मन्त्र विशेष शक्ति से समन्वित होता है। छठा 
अंग है कीलक, जिसे स्तम्भ-रूप समझना चाहिए। इसमें मन्त्र-चैतन्य गूढ़ रूप से निहित रहता है। कीलक के 
स्थानान्तरित होने से मन्त्र में निहित चैतन्य बिलकुल स्पष्ट हो जाता है और भक्त को इष्टदेवता के दर्शन होते 
हैं। 


मन्त्र-बल से भक्त अपने इष्टदेवता का साक्षात्कार कर सकता है। मन्त्र और इष्टदेवता में एकात्म्य है। 
ईश्वर-नाम के केवल स्मरण मात्र से ही हमारे अनेक जन्मों के पाप नष्ट हो जाते हैं। 


हरेर्नाम हरेर्नाम हरे्नामैव केवलम्‌ | 
कलौ नास्त्येव नास्त्येव नास्त्येव गतिरन्यथा || 
इस कलियुग में केवत्र हरि का नाम ही सार है। मोक्ष की प्राप्ति का और कोई साधन इस कल्नि-काल में 
नहीं है। केवल एक ही विधि है और एक ही उपाय है। 


बड़े-से-बड़े पापी के पापों का नाश ईश्वर-नाम-स्मरण से हो जाता है। केवल इतना ही नहीं, नाम-जप से 
हमें अनन्त आनन्द, आत्म-साक्षात्कार और दिव्य शक्ति की प्राप्ति होती है। यह है हरि के नाम का महत्त्व | 


"राम न सकहिं नामगुण गाई।" यहाँ तक कि राम अर्थात्‌ ईश्वर भी नाम की महिमा का ठीक-ठीक वर्णन 
नहीं कर सकते, फिर भला मनुष्य की तो बात ही क्या है ! इस कलियुग में तो ईश्वर के नाम के जप की और भी 
अधिक आवश्यकता है; क्योंकि “कलियुग केवल नाम अधारा" - इस कराल कल्नि-काल में केवल ईश्वर के नाम का 
ही एक सहारा है। नाम-जप के अतिरिक्त अनन्त आनन्द और शान्ति को देने वाल्रा कोई भी सुगम और सरल 
उपाय नहीं है। 


राम नाम मणि दीप धरु, जीह देहरी द्वार। 
तुलसी भीतर बाहरेहु, जो चाहसि उजियार |। 


तुलसीदास जी कहते हैं कि यदि तू भीतर और बाहर दोनों ही ओर उजाला चाहता है, तो जीभ रूपी देहरी 
पर राम-नाम-रूपी मणि का दीपक रख | 


उलटा नाम जपत जग जाना। 

वाल्मीकि भये ब्रह्मम समाना || 


समस्त संसार जानता है कि उलटा नाम जपने से ही वाल्मीकि ब्रह्मम हो गये। वाल्मीकि ने राम के स्थान 
पर 'मरा-मरा' नाम-जप किया था। 


जब उलटे नाम का इतना प्रभाव है, तो ईश्वर के सही नाम की महिमा कौन कह सकता है? 


गाफिल है तू, घड़ियाल यह देता है मनादी । 
गरदूं ने घड़ी उमर की तेरी इक और घटा दी ।। 


ओ लापरवाह! घण्टा तुझे बार-बार याद दिला रहा है कि तेरे जीवन का समय निरन्तर घटता जा रहा है। 
अतः, 


राम नाम की लूट है, लूट सके तो लूट । 
अन्तकाल पछतायगा, जब प्राण जायेंगे छूट ।। 


तुम्हें ईश्वर का नाम अधिक-से-अधिक लेने की भरसक चेष्टा करनी चाहिए। नहीं तो जीवन के अन्तिम 
क्षणों में, जब मृत्यु तुम्हारे शिर पर मँडराती होगी और जब यह प्राण तुम्हारे शरीर से निकलने लगेंगे, तब तुम 
पश्चात्ताप करोगे और हाथ मल्रोगे | 


राम नाम आराधनो तुत्सी वृथा न जाय | 
लरकाई को पैरिबो आगे होत सहाय |। 

तुलसी अपने राम को रीझ भजो या खीज | 
उलटा सीधा जामिहें खेत परे ते बीज ।। 


गोस्वामी तुलसीदास जी कहते हैं- "राम के नाम की आराधना कभी बेकार नहीं जाती जैसे बचपन में 
किया हुआ तैरने का अभ्यास कभी भविष्य में सहायता कर सकता है।" वह कहते हैं कि 'तुम चाहे राम को 
प्रसन्‍नतापूर्वक भजो या कुपित हो कर, उसका प्रभाव अवश्य ही होगा, जैसे कि खेत में पड़ा हुआ बीज अवश्य ही 
फल देता है, चाहे वह ठीक से डाला गया हो और चाहे गलत तरीके से वह अपना फल दिखाये बिना रहेगा नहीं।' 


जो लोग इस बात में विश्वास न करें, वे केवल इसकी जाँच करने के लिए ही कुछ दिनों तक राम-नाम की आराधना 
करें। जाँच करने पर जैसा उचित समझें, करें। व्यर्थ के वाद-विवाद और तर्क में तो समय नष्ट करना केवल मूर्खता 
है। जीवन थोड़ा है, समय जल्दी बीत रहा है। शरीर का निरन्तर अवसान होता जा रहा है। इस संसार में सब-कुछ 
नाशवान्‌ है। अतः राम-नाम की शरण में जा कर भव-बन्धनों से मुक्त हो जाओ। 

3. कलिसन्तरणोपनिषद्‌ 


दवापर युग के अन्त में नारद ऋषि ब्रह्मा के पास गये और उनसे पूछा- "हे भगवन्‌, ,/4 इस संसार में 
रमते हुए कलियुग को कैसे पार कर सकूँगा?" ब्रहमा ने कहा- "तुम उस कथन को सुनो, जो श्रुतियों में सन्निहित है 
और जिससे मनुष्य कलियुग में संसार को पार कर सकता है। केवल नारायण का नाम लेने से मनुष्य इस कराल 
कलियुग के बुरे प्रभाव को दूर कर सकता है।" फिर नारद ने ब्रह्मा से पूछा- "मुझे वह नाम बताइए।” तब ब्रह्मा ने 
कहा- 


“हरे राम हरे राम राम राम हरे हरे | 
हरे कृष्ण हरे कृष्ण कृष्ण कृष्ण हरे हरे ।। 


“ये सोलह नाम हमारे सन्देह, भ्रम तथा कलियुग के बुरे प्रभाव को दूर कर देते हैं। ये अज्ञान का निवारण 
कर देते हैं। ये मन के अन्धकार को दूर कर देते हैं। फिर जैसे कि ठीक दोपहर के समय सूर्य अपने तेज-सहित 
भासमान होता है, वैसे ही परब्रहम अपने पूर्ण प्रकाश के साथ हमारे हृदयाकाश में प्रकाशित हो जाते हैं और हम 
समस्त संसार में केवल उनकी ही अनुभूति करते हैं।" 


नारद जी ने पूछा- “है भगवन्‌, कृपया आप मुझे वे नियम बताइए, जिनका पालन जप करते समय करना 
चाहिए।" ब्रह्मा ने उत्तर दिया- “इसके लिए कोई भी नियम नहीं है। जो कोई भी जिस अवस्था में भी इस मन्त्र का 
उच्चारण करता है, ब्रह्मम की प्राप्ति का भागी होता है। 


जो कोई साढ़े तीन करोड़ बार सोलह नामों से बने हुए इस महामन्त्र का जप करता है, वह ब्रहमहत्या तक 
के पाप से छुटकारा पा जाता है। वह स्वर्ण की चोरी के पाप से भी छुटकारा पा जाता है। वह नीच जाति की स्त्री के 
साथ सहवास करने के पाप से भी छुटकारा पा जाता है। वह जो-कुछ दूसरे मनुष्यों, पितरों और देवताओं के प्रति 
बुराई करता है, उसके पाप से भी छूट जाता है। सब धर्मों के परित्याग के पाप से वह छूट जाता है। वह संसार के सब 
बन्धनों से छुटकारा पा कर मुक्ति की प्राप्ति करता है। यह कृष्ण-यजुर्वेद का कलिसन्तरण नामक उपनिषद्‌ है। 
यह बंगाल के वैष्णव सम्प्रदाय का प्रिय मन्त्र है।" 


४. जप-विधान 


किसी मन्त्र अथवा ईश्वर-नाम को बार-बार भाव तथा भक्तिपूर्वक दोहराने को जप कहते हैं। जप चित्त की 
समस्त बुराइयों का निवारण कर ईश्वर से जीव का साक्षात्कार कराता है। 

प्रत्येक नाम अचिन्त्य शक्ति से समन्वित है। जैसे अग्नि में प्रत्येक वस्तु को भस्म करने की 
स्वाभाविक शक्ति है, उसी प्रकार ईश्वर के नाम में हमारे पापों और वासनाओं को विदग्ध कर देने की शक्ति है। 


सब मीठी वस्तुओं से अधिक मीठा, सब अच्छी चीजों से अधिक अच्छा और सब पवित्र वस्तुओं से 
अधिक पवित्र ईश्वर का नाम है। 


इस संसार-सागर को पार करने के लिए ईश्वर का नाम सुरक्षित नौका के समान है। अहंभाव को नष्ट 
करने के लिए ईश्वर का नाम अचूक अस्त्र है। 


ईश्वर के नाम का जप मनुष्यों में आध्यात्मिक शक्ति तथा गति उत्पन्न कर देता है और आध्यात्मिक 
संस्कारों को अधिक प्रबल बना देता है। 


मन्त्र जप से आध्यात्मिक स्फुरण उत्पन्न होते हैं। यह स्फुरण निश्चित रूप वाले होते हैं। '३४ नमः 
शिवाय' का जप मस्तिष्क में शिव का रूप उत्पन्न करता है और '* नमो नारायणाय' का जप हरि का रूप प्रत्यक्ष 
कर देता है। 


ईश्वर के नाम की महिमा बुद्धि तथा तर्क से नहीं आँकी जा सकती, उसका तो केवल भक्ति, विश्वास 
तथा श्रद्धा-सत्कार-सेवित जप के द्वारा अनुभव कर सकते हैं। 


जप तीन प्रकार का होता है-मानसिक, उपांशु तथा वैखरी। मानसिक उपांशु से अधिक प्रभावशाली है। 


ठीक चार बजे ब्राह्ममुहूर्त में उठ कर दो घण्टे जप करो। ब्राहममुहूर्त जप तथा ध्यान के लिए अत्यन्त 
उपयुक्त समय है। 


यदि तुम स्नान नहीं कर सको, तो अपने हाथ, पैर और मुँह धो कर जप के लिए बैठ जाओ। 


कम्बल, कुशासन अथवा मृग-चर्म पर बैठो| उसके ऊपर कोई वस्त्र बिछा लो। इससे शरीर की विदयुत्‌- 
शक्ति सुरक्षित रहती है। 


जप प्रारम्भ करने से पूर्व कोई प्रार्थना अवश्य करनी चाहिए। 


अचल और स्थिर आसन में बैठो। तुममें इतनी शक्ति होनी चाहिए कि तुम लगातार तीन घण्टे तक 
पदम, सिद्ध अथवा सुख आसन में बैठ सको। 


जब तुम मन्त्रोच्चारण करते हो, तो ऐसा अनुभव करो कि ईश्वर तुम्हारे हृदय-पटल पर आसीन हैं और 
उनकी पवित्रता तुम्हारे चित्त की ओर प्रवाहित होती जा रही है। यह भावना भी तुम्हारे हृदय में अवतरित हो जानी 

चाहिए कि मन्त्र तुम्हारे अन्तःकरण को स्वच्छ करता जा रहा है, वासनाओं और दुर्विचारों का दमन करता जा रहा 


है। 


जप में वैसा उतावलापन नहीं होना चाहिए जैसे कि ठेकेदार अपने काम को जल्दी-से-जल्दी निपटा लेना 
चाहता है। जप धीरे-धीरे, भाव-सहित और एकाग्र-चित्त और भक्तिपूर्वक करो। 


मन्त्र का शुद्ध उच्चारण करो। उच्चारण में बिलकुल अशुद्धि नहीं होनी चाहिए | मन्त्र का उच्चारण न 
तो जल्दी-जल्दी करो और न एकदम ठिलाई से | 


माला फेरते समय तर्जनी अँगुली का प्रयोग नहीं करना चाहिए। केवल अँगूठा, मध्यमा अँगुली तथा 
अनामिका का ही प्रयोग करना चाहिए। एक माला समाप्त हो जाने पर फिर माला को फिरा लो, सुमेरु के दाने को 
पार नहीं करना चाहिए। जप करते समय हाथों को किसी वस्त्र का गोमुखी के अन्दर ढाँक लेना चाहिए। 


जप ध्यानपूर्वक करना चाहिए। जप करते समय तुम्हें बिलकुल एकाग्र- चित्त होना चाहिए। जब तुम्हें 
निद्रा सताने लगे, तो खड़े हो कर जपना आरम्भ कर दो। 


तुम्हें अपने मन में यह निश्चय कर लेना चाहिए कि निश्चित संख्या में जप पूर्ण किये बिना आसन से हिलूँगा भी 
नहीं। माला अन्तःकरण को ईश्वर की ओर उन्मुख करने के लिए अंकुश के समान है। जिस प्रकार तुम अंकुश 
दवारा हाथी को जिधर चाहो, उधर घुमा सकते हो, उसी प्रकार माला तुम्हारे अन्तःकरण को भी ईश्वर की ओर 
उन्‍्मुख कर सकती है। कभी-कभी बिना माला के भी जप करना चाहिए। ऐसे समय में माला के स्थान पर घड़ी का 
प्रयोग किया जा सकता है। घड़ी में समय देख कर, निश्चित समय तक जप करने का पक्का विचार कर लो। 


जप के साथ-साथ ध्यान का भी अभ्यास करो। इसे जप-सहित ध्यान कहा जाता है। धीरे-धीरे जप स्वयं 
ही ध्यान में परिणत हो जायेगा। इसे जप-रहित ध्यान कहा जाता है। प्रतिदिन चार बार जप के लिए बैठना 
चाहिए। प्रातःकाल के समय, दोपहर को, सन्ध्या तथा रात को जप के लिए आसन लगाना चाहिए। 


भगवान्‌ विष्णु के भक्तों को '* नमो नारायणाय', शिवजी के भक्तों को '# नमः शिवाय', कृष्ण के 
भक्तों को '* नमो भगवते वासुदेवाय', श्री राम जी के भक्तों को 'श्री रामाय नमः' अथवा 'श्री राम जय राम जय 
जय राम', देवी के भक्तों को गायत्री मन्त्र अथवा दुर्गा-मन्त्र का जप करना चाहिए। केवल एक ही मन्त्र का जप 
करने तथा उसकी सिद्धि के लिए निश्चय कर लेना चाहिए। राम, शिव, दुर्गा, गायत्री तथा प्रत्येक देव में श्री कृष्ण 
भगवान्‌ के ही दर्शन करो, अर्थात्‌ सभी देवताओं में उस परमेश्वर का साक्षात्कार करो, जो भक्तों के हित के लिए 
भूमि पर साकार रूप धारण करता है। 

जप-साधना में नियमितता बिलकुल अनिवार्य है। प्रतिदिन उसी स्थान पर और उसी समय जप करना 
चाहिए, जिसका एक बार निश्चय कर लिया गया है। पुरश्चरण में मन्त्र के प्रत्येक अक्षर के लिए एक लाख बार 
जप करना चाहिए। यदि पूरा मन्त्र पाँच अक्षरों का है, तो उस मन्त्र का पाँच लाख बार जप करना पुरश्चरण हुआ। 


जप हमारे स्वभाव का एक अंग ही हो जाना चाहिए। यहाँ तक कि स्वप्न में भी जप करते रहना चाहिए। 


ईश्वर-साक्षात्कार करने के जितने भी साधन शास्त्रों ने निर्दिष्ट किये हैं, जप उन सबमें सुगम और 
अधिक प्रभावप्रद साधन है। यह निश्चयतः भकत को भगवान्‌ की सन्निधि में पहुँचाता है। यदि जप का अभ्यास 
सत्कार-सेवित और निरन्तर किया जाता रहे, तो भक्त को अनेक आश्चर्यजनक सिद्धियाँ भी प्राप्त हो जाती हैं, 
जिन्हें हठयोगी या राजयोगी अपनी कठिन योग-साधना द्वारा अत्यन्त कष्ट करके प्राप्त करता है। 


मनुष्य का कल्याण इसी में है कि वह भगवान्‌ की शरण ग्रहण कर तमाम पाप और ताप से मुक्त हो 
जाये। नाम और नामी में जरा भी भेद नहीं | भगवान्‌ और भगवन्‍्नाम में भेद है ही कहाँ ? नाम-जप भगवान्‌ की 
सन्निधि में रहना ही तो है। 


५, जप के लिए मन्त्र 


१. ऊ श्री महागणपतये नमः 
२. ३ नमः शिवाय 

3. ३ नमो नारायणाय 

४. हरि *# 


५, हरि # तत्‌ सत्‌ 


६. हरे राम हरे राम राम राम हरे हरे। 
हरे कृष्ण हरे कृष्ण कृष्ण कृष्ण हरे हरे |। 


७... #*नमो भगवते वासुदेवाय 
८. ऊश्री कृष्णाय गोविन्दाय गोपीजनवललभाय नमः 


९. श्री कृष्णाय नमः 


९०, 


११९. 


१२. 


१३3. 


१४. 


९५. 


१६. 


१७. 


१८. 


१९, 


२१. 


२२. 


२३. 


२४. 


२५. 


श्री राम जय राम जय जय राम 
ऊ श्री रामाय नमः 
ऊ श्री सीतारामचन्द्राभ्यां नमः 


ऊ* श्रीराम राम रामेति रमे रामे मनोरमे | 
सहस्ननाम तत्तुल्यं रामनाम वरानने || 


आपदामपहर्तारं दातारं सर्वसम्पदाम्‌ | 
लोकाभिरामं श्रीराम भूयो भूयो नमाम्यहम्‌ || 


आर्तानामार्तिहन्तारं भीतानां भीतिनाशनम्‌ | 
द्विषतां कालदण्डं तं रामचन्द्रं नमाम्यहम्‌ ।। 


रामाय रामभद्राय रामचन्द्राय वेधसे | 
रघुनाथाय नाथाय सीताया: पतये नमः।। 


सीताराम |। राधेश्याम || राधेकृष्ण || 
३ श्रीराम: शरणं मम 

ऊ* श्रीकृष्ण: शरणं मम 

३ श्रीसीतारामः शरणं मम 

३ श्रीरामचन्द्रचरणा शरण प्रपदये 

ऊँ श्रीमन्‍नारायणचरणो शरणं प्रपदये 


सकृदेव प्रपन्‍नाय तवास्मीति च याचते | 
अभयं सर्वभूतेभ्यो ददाम्येतद्व्॒तं मम |। 


ऊ श्रीहनुमते नमः 


ऊ श्रीसरस्वत्यै नमः 

२६. ऊ श्रीकालिकायै नमः 
२७. ३ श्रीदुर्गायै नमः 
२८. ऊ श्रीमहालक्ष्म्यै नमः 
२९. ३ श्रीशरवणभवाय नमः 
३०. ऊश्रीत्रिपुरसुन्दर्य नमः 
३3१. ३ श्रीबालापरमेश्वर्य नमः 
3२. + सो5हम्‌ 
33. %* अहं ब्रह्ममास्मि 
३४. ऊ तत््वमसि 


३५. ऊगत्र्यम्बक यजामहे सुगन्धिं पुष्टिवर्धनम्‌ । 
उर्वारुकमिव बन्धनान्मृत्योर्मुक्षीय मा5मृतात्‌ |। 


अथ अष्टाक्षरमन्त्रः 
ऊ नमो नारायणाय 


अस्य श्रीमन्‍नारायणाष्टाक्षरमहामन्त्रस्य साध्यो नारायण ऋषि:। दैवी गायत्री छन्‍्दः | श्रीमन्‍नारायणो 
देवता | जपे विनियोगः | 
ऊ* क्रुद्धोल्काय स्वाहा अंगुष्ठाभ्यां नमः 
३ महोल्काय स्वाहा तर्जनीभ्यां नमः 
३ वीरोल्काय स्वाहा मध्यमाभ्यां नमः 
ऊ* द्वयुल्काय स्वाहा अनामिकाभ्यां नमः 


ऊ ज्ञानोल्काय स्वाहा कनिष्ठिकाभ्यां नमः 

ऊ* सहस्रोल्काय स्वाहा करतलकरपृष्ठाभ्यां नमः 

इति करन्यासः 
ऊ क्रुदूधोल्काय स्वाहा हृदयाय नमः 
३ महोल्काय स्वाहा शिरसे स्वाहा 
3 वीरोल्काय स्वाहा शिखायै वषट्‌ 
ऊँ द्वयुल्काय स्वाहा कवचाय हुँ 
ऊ ज्ञानोल्‍्काय स्वाहा नेत्रत्रयाय वौषट 
3 सहस्रोल्काय स्वाहा अस्त्राय फट्‌ 

इत्यंगन्यासः 


ऊ उदयत्कोटिदिवाकराभमनिशं शंखं गदां पंकर्ज 
चक्र विभ्रतमिन्दिरावसुमतीसंशोभिपार्श्वद्‌वयम्‌ | 


कोटीरांगदहारकुण्डलधरं पीताम्बरं कौस्तुभोददीप्तं 
विश्वधरं स्ववक्षसि लसच्छीवत्सचिहन भजे || 


इति ध्यानम्‌ 


अथ द्वादशाक्षर मन्त्रः 
३ नमो भगवते वासुदेवाय 


अस्य श्रीद्वादशाक्षरमहामन्त्रस्य प्रजापति: ऋषि: | गायत्री छन्‍्दः | वासुदेवः परमात्मा देवता। जपे विनियोगः | 
३ नमो नमो5ड्गुष्ठाभ्यां नमः 
ऊ भगवते नमस्तर्जनीभ्यां नमः 


ऊ वासुदेवाय नमो मध्यमाभ्यां नमः 

ऊ नमो नमो5नामिकाभ्यां नमः 
ऊ $ भगवते नमः कनिष्ठिकाभ्यां नमः 
ऊ वासुदेवाय नमः करतलकरपृष्ठाभ्यां नमः 
इति करन्यासः 

३ नमो नमो हृदयाय नमः 
३ भगवते नमः शिरसे स्वाहा 
३* वासुदेवाय नमः शिखायै वषट्‌ 
ऊ नमो नमः कवचाय हूँ 
ऊ भगवते नमो नेत्रत्रयाय वौषट्‌ 
ऊ वासुदेवाय नमो&स्त्राय फट्‌ 

इत्यंगन्यासः 

3 विष्णु शारदचन्द्रकोटिसद॒शं शंखं रथांगं 
गदामम्भोजं दधतं सिताब्जनिलयं कान्त्या जगन्मोहनम्‌ | 


आबद्धांगदहारकुण्डलमहामौल्रि स्फुरत्कंकर्ण 
श्रीवत्सांकमुदारकौस्तुभधरं वन्दे मुनीन्द्रैः स्तुतम्‌ ।। 


इति ध्यानम्‌ 


अथ शिवपंचाक्षरमन्त्रः 
ऊ नमः शिवाय 


अस्य श्रीशिवपंचाक्षरीमहामन्त्रस्य वामदेव ऋषि: | पंक्तिश्छन्दः | ईशानो (वामदेवो) देवता। ** बीजम्‌। 
नमः शक्तिः | शिवायेति कीलकम्‌। जपे विनियोगः | 


३ 3 अंगुष्ठाभ्यां नमः 

३ न॑ तर्जनीभ्यां नमः 

३ में मध्यमाभ्यां नमः 

ऊ शिं अनामिकाभ्यां नमः 
३ वां कनिष्ठिकाभ्यां नमः 


३* यं करतलकरपृष्ठाभ्यां नमः 


इति करन्यासः 


ऊ ३3 हृदयाय नमः 
३ नं शिरसे स्वाहा 

3 मं शिखाये वषट्‌ 
ऊ शिं कवचाय हूँ 
ऊ३वां नेत्रत्रयाय वौषट 
ऊ#यं अस्त्राय फट्‌ 


इत्यंगन्यासः 


ऊँ ध्यायेन्नित्यं महेशं रजतगिरिनिभं चारुचन्द्रावतंसं 
त्नाकल्पोज्ज्वलांगं परशुमृगवराभीतिहस्तं प्रसन्‍नम्‌ | 
पद्मासीनं समन्तात्‌ स्तुतममरगणेैवर्व्याघ्रकृत्ति वसानं 
विश्वादयं विश्वबीजं निखिल्रभयहरं पंचवक्त्र ब्रिनेत्रम्‌ ।। 


इति ध्यानम्‌ 


विविध गायत्री-मन्त्र 


गणेश-गायत्री (१) 

९०, 


जपयोग 37 
३ एकदन्ताय विद्यमहे वक्रतुण्डाय धीमहि | तन्‍नो दन्ती प्रचोदयात्‌ || 
गणेश-गाययत्री (२) 
३ तत्पुरुषाय विद्महे वक्रतुण्डाय धीमहि | तन्‍नो दन्ती प्रचोदयात्‌ |। 
ब्रहमा-गायत्री (१) 
ऊँ वेदात्मने विद्महे हिरण्यगर्भाय धीमहि । तन्‍नो ब्रह्मा प्रचोदयात्‌ |। 
ब्रहमा-गायत्री (२) 
ऊ चतुर्मुखाय विद्महे कमण्डलुधराय धीमहि | तन्‍नो ब्रह्मा प्रचोदयात्‌ || 
विष्णु-गायत्री 
ऊ नारायणाय विदयहे वासुदेवाय धीमहि | तन्‍्नो विष्णु: प्रचोदयात्‌ |। 
नृसिंह-गायत्री (१) 
ऊ* वज्नखाय विद्यहे तीक्ष्णदंष्ट्राय धीमहि । तन्‍्नो नृसिंहः प्रचोदयात्‌ || 
नृसिंह-गायत्री (२) 
ऊ* नृसिंहाय विद्महे वज़नखाय धीमहि | तन्‍नः सिंहः प्रचोदयात्‌ |। 
गरुड़-गायत्री 
३ तत्पुरुषाय विद्‌महे सुवर्णपक्षाय धीमहि | तन्‍नो गरुडः प्रचोदयात्‌ |। 
रुद्र-गायत्री (१) 
ऊ* तत्पुरुषाय विद्महे महादेवाय धीमहि | तन्‍नो रुद्र: प्रचोदयात्‌ || 
रुद्र-गायत्री (२) 


ऊ तत्पुरुषाय विद्महे सहस्राक्षाय महादेवाय धीमहि । तन्‍नो रुद्र: प्रचोदयात्‌ |। 


११९. 


१२. 


१३. 


१४. 


१५. 


१६. 


१७. 


१८. 


१९. 

नन्दिकेश्वर-गायत्री 
ऊ तत्पुरुषाय विद्महे नन्दिकेश्वराय धीमहि | तन्‍नो वृषभ: प्रचोदयात्‌ || 
षण्मुख-गायत्री (१) 
३ तत्पुरुषाय विद्यहे महासेनाय धीमहि | तन्‍नः स्कन्दः प्रचोदयात्‌ |। 
षण्मुख-गायत्री (२) 
ऊ* षण्मुखाय विद्महे महासेनाय धीमहि | तन्‍नः षष्ठ: प्रचोदयात्‌ |। 
सूर्य-गायत्री (१) 
ऊ भास्कराय विद्महे महाद्युतिकराय धीमहि | तन्‍नः आदित्य: प्रचोदयात्‌ || 
सूर्य-गायत्री (२) 
३ आदित्याय विद्महे सहस्रकिरणाय धीमहि | तन्‍नो भानु: प्रचोदयात्‌ |। 
सूर्य-गायत्री (३) 
ऊँ प्रभाकराय विद्महे दिवाकराय धीमहि | तन्‍नः सूर्यः प्रचोदयात्‌ ।। 
दुर्गा-गायत्री (१) 
ऊ कात्यायन्यै विद्यहे कन्याकुमार्य धीमहि | तन्‍नो दुर्गा प्रचोदयात्‌ |। 
दुर्गा-गायत्री (२) 
ऊ* महाशूलिन्यै विद्यहे महादुर्गायै धीमहि | तन्‍नो भगवती प्रचोदयात्‌ |। 
राम-गायत्री 
ऊ रघुवंशाय विद्महे सीतावल्लभाय धीमहि | तन्‍नो रामः प्रचोदयात्‌ |। 


हनुमान्‌-गायत्री 


२०, 


२१. 


२२. 


२३. 


२४. 


२५. 


२६. 


२७. 


२८. 


२९. 


३ आंजनेयाय विद्‌महे वायुपुत्राय धीमहि | तन्‍नो हनुमान्‌ प्रचोदयात्‌ |। 
कृष्ण-गायत्री 
ऊ* देवकीनन्दनाय विद्महे वासुदेवाय धीमहि | तनन्‍नः कृष्ण: प्रचोदयात्‌ || 
गोपाल-गायत्री 
३ गोपालाय विद्महे गोपीजनवल्लभाय धीमहि | तन्‍नो गोपालः प्रचोदयात्‌ ।। 
परशुराम-गायत्री 
ऊ जामदग्न्याय विद्महे महावीराय धीमहि | तन्‍नः परशुराम: प्रचोदयात्‌ || 
दक्षिणामूर्ति-गायत्री 
ऊ दक्षिणामूर्तये विद्यहे ध्यानस्थाय धीमहि | तन्‍नो धीशः प्रचोदयात्‌ ।। 
गुरु-गायत्री 
ऊ* गुरुदेवाय विद्यहे परब्रह्ममणे धीमहि । तनन्‍नो गुरु: प्रचोदयात्‌ |। 
हंस-गायत्री (१) 
३ हंसाय विद्यहे परमहंसाय धीमहि | तनन्‍नो हंसः प्रचोदयात्‌ |। 
हंस-गायत्री (२) 
३» परमहंसाय विद्‌महे महातत्वाय धीमहि | तन्‍नो हंसः प्रचोदयात्‌ ।। 
हयग्रीव-गायत्री 
३# वागीश्वराय विदयहे हयग्रीवाय धीमहि | तन्‍नो हंसः प्रचोदयात्‌ |। 
तान्त्रिक- (ब्रहम-) गायत्री 


३ परमेश्वराय विद्यहे परतत्त्वाय धीमहि । तनन्‍नो ब्रह्म प्रचोदयात्‌ |। 

३०. 


3१. 


3२. 


33. 


3४. 

सरस्वती-गायत्री 
३#वाग्देव्यै च विद्यहे कामराजाय धीमहि | तन्‍नो देवी प्रचोदयात्‌ ।। 
लक्ष्मी-गायत्री 
ऊ* महादेव्यै च विद्महे विष्णुपत्न्यै च धीमहि | तन्‍नो लक्ष्मी: प्रचोदयात्‌ || 
शक्ति-गायत्री 
ऊ सर्वसम्मोहिन्यै विद्महे विश्वजनन्यै धीमहि | तन्‍नः शक्तिः प्रचोदयात्‌ ।। 
अन्नपूर्णा-गायत्री 
ऊ* भगवत्यै च विद्यहे महेश्वर्य च धीमहि | तन्‍नो5न्‍नपूर्णा प्रचोदयात्‌ |। 
कालिका-गायत्री 


३ कालिकायै च विद्महे श्मशानवासिन्यै धीमहि | तन्‍नो55घोरा प्रचोदयात्‌ |। 


अनष्टभ-मन्त्र 
बे 
नृसिंह-मन्त्र 


ऊ उग्रं वीरं महाविष्णुं ज्वलन्तं विश्वतोमुखम्‌ | 
नृसिंह भीषण भद्र मृत्युमृत्युं नमाम्यहम्‌ || 


राम-मन्त्र 


३* रामभद्र महेष्वास रघुवीर नृपोत्तम | 
दशास्यान्तकास्माकं रक्षां कुरु श्रियंच मे ।। 


कृष्ण-मन्त्र 


(१) 

ऊ* कृष्णाय वासुदेवाय हरये परमात्मने | 
प्रणतक्लेशनाशाय गोविन्दाय नमो नमः || 
(२) 


ऊ* कृष्णाय वासुदेवाय देवकीनन्दनाय च | 
न्दगोपकुमाराय गोविन्दाय नमो नमः || 


(३) 


ऊ कृष्णाय यादवेन्द्राय ज्ञानमुद्राय योगिने | 
नाथाय रुक्मिणीशाय नमो वेदान्तवेदिने |। 


(४) 


ऊ वसुदेवसुत॑ देवं कंसचाणूरमर्दनम्‌ | 
देवकीपरमानन्दं कृष्णं वन्दे जगद्‌गुरुम्‌ || 


हयग्रीव-मन्त्र 


३ ऋग्यजुःसामरूपाय वेदाहरणकर्मणे। 
प्रणवोद्गीतवपुषे महाश्वशिरसे नमः || 


आत्मसमर्पण-मन्त्र 


३ नमो5सस्‍्तु ते महायोगिन्‌ प्रपननमनुशाधि माम्‌| 
यथा त्वच्चरणाम्भोजे रतिः स्यादनपायिनी ।। 


६. मन्त्रों की महिमा 


एक मन्त्र को स्वयं दिव्य शक्ति-समन्वित समझना चाहिए। वास्तव में मन्त्र तथा उसका देवता 


अभिन्न हैं। नाम और नामी एक ही हैं। मन्त्र ही देवता है। मन्त्र दिव्य शक्ति का प्रतीक है। श्रद्धा, विश्वास तथा 
भक्ति के साथ मन्त्र का निरन्तर जप करने से साधक की शक्ति का विकास होता है और मन्त्र में मन्त्र-चैतनय का 

जागरण होता है और साधक को मन्त्र-सिद्धि प्राप्त हो जाती है; तथा साधक एक प्रकार के प्रकाश, स्वतन्त्रता, 
शान्ति, अनन्त आनन्द और अमरत्व का अनुभव करने लगता है। 


मन्त्र का निरन्तर जप करते रहने से साधक में भी वे शक्तियाँ और गुण विकसित होने लगते हैं, जो उस 
मन्त्र के देवता में होते हैं। सूर्य-मन्त्र का जप आरोग्य, चिरायु, शक्ति, तेज तथा बुद्धि प्रदान करता है। वह शरीर 
के सब रोगों को दूर करता है, मुख्यतः नेत्रों के रोगों के लिए तो वह राम-बाण है। सूर्य-मन्त्र का जप करने वाले को 
उसका कोई शत्रु हानि नहीं पहुँचा सकता | प्रातःकाल 'आदित्यहदय' का जप (पाठ) बहुत ही अधिक लाभदायक 
होता है। श्रीरामचन्द्र जी ने इसी मन्त्र के द्वारा रावण को पराजित किया था। अगस्त्य मुनि ने यह मन्त्र 
मर्यादापुरुषोत्तम श्री रामचन्द्र जी को सिखाया था। 


वास्तव में मन्त्र देवता की प्रार्थना अथवा उसका गुणगान करने का एक रूप है, एक उपाय है, जिसके 
द्वारा हम ईश्वर से कृपा तथा रक्षा की प्रार्थना करते हैं। कुछ मन्त्रों से आत्माओं को वश में किया जा सकता है। 
लय-सहित ध्वनि की लहरें रूपों का निर्माण करती हैं। अतः विशेष मन्त्र का जप उसके विशिष्ट देवता का रूप 
निर्मित करता है। 


'$ श्री सरस्वत्यै नमः' मन्त्र, जो सरस्वती जी का मन्त्र है, का जप करने वाले में बुद्धि तथा विवेक- 
शक्ति का अभ्युदय करता है और उसको विद्वान्‌ बनाता है। इस जप से तुम्हें प्रेरणा मिलेगी और तुम कविताएँ 
लिखने लगोगे | तुम एक महान्‌ विद्वान्‌ हो जाओगे। 


'$ श्री महालक्ष्म्यै नमः' मन्त्र का जप तुम्हारी निर्धनता को दूर करके तुम्हें धनवान्‌ बना देगा। गणेश- 
मन्त्र तुम्हारे किसी भी कार्य की बाधाओं का निराकरण कर देगा और तुम उस कार्य को करने में सफल बनोगे। 
गणेश-मन्त्र भी तुम्हें बुदुधि, सिद्धि-सभी कुछ प्रदान करेगा। महामृत्युंजय मन्त्र का जप दुर्घटनाओं को रोकेगा, 
असाध्य रोगों का परिहार करेगा, तुम्हें कष्टों से सुरक्षित रखेगा तथा तुम्हें चिरायु और अमरत्व प्रदान करेगा। 
महामृत्युंजय मन्त्र का जप मोक्षदाता भी है। जो लोग इस मन्त्र का प्रतिदिन जप करते हैं, वे नीरोग होते तथा 
चिरायु का आनन्द भोगते हैं और अन्ततोगत्वा मोक्ष की प्राप्ति करते हैं। हम त्रिनेत्र शिव को प्रणाम करते हैं, जो 
प्राणियों को पालता है और मृदु सु्गन्धि से परिपूर्ण है। वही शिव हमें आवागमन से वैसे ही छुटकारा प्रदान करे, 
जैसे पका हुआ खीरा स्वतः ही त्रता से अलग हो जाता है; और मैं अमरत्व में स्थित हो जाऊँ।' महामृत्युंजय मन्त्र 
के जप का यही अर्थ है। 


'$ श्री शरवणभवाय नमः' श्री सुब्रहमण्य का जप-मन्त्र है। यह तुम्हें प्रत्येक कार्य में सफलता प्रदान 
करेगा और तुम्हें ऐश्वर्यवान्‌ बनायेगा। यह बुरे प्रभावों और बुरी आत्माओं को तुमसे दूर रखेगा। श्री हनुमान्‌ जी का 
मन्त्र '$ श्री हनुमते नमः' तुम्हें शक्ति और विजय प्रदान करेगा। पंचदशाक्षर और षोडशाक्षर मन्त्र तुम्हें धन, 
शक्ति, स्वतन्त्रता इत्यादि का वरदान देंगे। तुम जो-कुछ चाहते हो, वह सभी कुछ तुम्हें देगा। तुम्हें यह विद्या 
केवल गुरु-मुख से सीखनी चाहिए। 

गायत्री-मन्त्र या प्रणव-मन्त्र अथवा “# नमः शिवाय' अथवा 'ऊ* नमो नारायणाय' अथवा 'ऊ नमो 
भगवते वासुदेवाय' का अगर भाव, श्रद्धा, प्रेम तथा विश्वास-सहित सवा लाख जप किया जाये, तो मन्त्र-सिद्धि 
प्राप्त होगी। 


'', 'सो5हम्‌', 'शिवो5हम्‌' तथा 'अहं ब्रह्मास्मि' मोक्ष-मन्त्र है। ये मन्त्र साक्षात्कार कराने में तुम्हारी 
सहायता करेंगे। '+ श्री रामाय नमः', '* नमो भगवते वासुदेवाय' सगुण मन्त्र हैं, जो तुम्हें सगुण का साक्षात्कार 
करा देंगे और अन्त में निर्गुण का। 


बिच्छू और साँप के काटे को ठीक करने के लिए मन्त्र-सिदृधि प्राप्त करने के लिए ग्रहण के दिनों में मन्त्र 
का जप करना चाहिए। इससे जल्दी ही मन्त्र-सिद्धि प्राप्त होती है। तुम्हें पानी के अन्दर खड़े हो कर मन्त्र का जप 
करना चाहिए। यह अधिक प्रभावोत्पादक होता है। मन्त्र-सिद्धि प्राप्त करने के लिए साधारण दिनों में भी इस 
मन्त्र का जप किया जा सकता है। 


साँप, बिच्छू आदि के काटे को ठीक करने के लिए चालीस दिन में मन्त्र-सिद्धि प्राप्त हो सकती है। 
नियमपूर्वक प्रतिदिन मन्त्र को भक्ति और विश्वास के साथ जपो | प्रातःकाल स्नानान्तर जप करने के लिए बैठ 
जाओ। चालीस दिन तक ब्रहमचर्य का पालन करो और या तो केवल दूध और फल पर रहो अथवा अत्यन्त 
विधानानुकूल और सात्तविक आहार ग्रहण करो। 


मन्त्रों द्वारा दीर्घकालीन रोगों का उपचार भी किया जा सकता है। मन्त्रों का संगीत-रूप में उच्चारण 
करने से महाप्रभावशाली स्फुरण उत्पन्न होते हैं, जिनके द्वारा अनेक रोगों का उपचार किया जाता है। यह 
उपचार-प्रणाली आजकल पश्चिम में उचित स्थान पा चुकी है। इसे मैलोथिरैपी कहा जाता है। हमारे शरीर-कोष में 
पवित्र सत्त्व अथवा दिव्य शक्ति ओत-प्रोत कर देते हैं। वे जीवाणु तथा सूक्ष्म जीवों का नाश कर शरीर कोष और 
स्‍्नायु-मण्डल को स्वच्छ बना देते हैं। यह मन्त्र श्रेष्ठ है तथा चित्त में पवित्रता लाने के लिए उत्तम माध्यम है। 
शक्तिवर्धक विटामिन्स से यह अधिक शक्तिपूर्ण है। वे अल्ट्रावायलेट किरणों से भी अधिक प्रभावशाली हैं। 


मन्त्र-सिद्धि का दुरुपयोग नहीं होना चाहिए, अर्थात्‌ इसके द्वारा दूसरों को हानि नहीं पहुँचानी चाहिए। 
जो लोग मन्त्र की शक्ति को दूसरों के नाश में प्रयुक्त करते हैं, वे स्वयं ही अन्त में नाश को प्राप्त हो जाते हैं। 


जो लोग साँप, बिच्छू आदि के काटे को और रोगग्रस्त को ठीक करने में मन्त्र का प्रयोग करते हैं, उन्हें 
किसी प्रकार की फीस नहीं लेनी चाहिए, उन लोगों को बिल्कुल निष्काम भाव से यह कार्य करना चाहिए। यह तो 
परोपकार है। उनको किसी भी प्रकार की भेंट इस काम के बदले में नहीं लेनी चाहिए। यदि वे मन्त्र-सिद्धि का 
अपने स्वार्थ के लिए प्रयोग करेंगे, तो उनकी शक्ति समाप्त हो जायेगी, क्षीण हो जायेगी और फिर उनके पास 
मन्त्र-शक्ति नहीं रहेगी। दूसरी ओर यदि वे बिल्कुल निष्काम भाव से मानव जाति की सेवा करेंगे, तो भगवान्‌ की 
कृपा से उनकी शक्ति का विकास होता जायेगा। 

जिस मनुष्य ने मन्त्र-सिद्धि प्राप्त कर ली है, वह केवल स्पर्श से ही दीर्घकालीन रोग, काले नाग के काटे 
और बिच्छू के काटे हुए व्यक्ति को ठीक कर सकता है। जब किसी मनुष्य को काले सर्प ने काट रिया हो, तो मन्त्र- 
सिद्ध को तुरन्त तार द्वारा समाचार दिया जाता है। मन्त्र-सिद्ध मन्त्र का उच्चारण करता है और जिस मनुष्य 
को काले साँप ने काटा है, वह तुरन्त स्वस्थ हो जाता है। क्या ही अदभुत बात है? कया इससे मन्त्र में निहित 
अनन्त शक्ति नहीं सिद्ध होती ? 


मन्त्र की दीक्षा अपने गुरु से लो। अगर गुरु प्राप्त करना कठिन हो, तो अपने आराध्य की प्रार्थना करो 
और उसके विशेष मन्त्र का जप करना आरम्भ कर दो। मन्त्र-सिद्धि की प्राप्ति से तुम सब मन्त्रयोगी बन सकते 
हो। मन्त्रों के द्वारा तुम संसार के सच्चे हितकारी बन सकते हो । मन्त्रों के द्वारा संसार के प्रत्येक भाग में 
प्रभावशाली स्पन्दनों को भेजा जा सकता है। 


७. जप के लिए आवश्यक साधन 


अब तुम्हें जपयोग का पूर्ण परिचय मिल चुका है। तुम यह भी समझ गये कि ईश्वर के नाम में कितनी 
अमित शक्ति है। अब इसी क्षण से वास्तविक साधना आरम्भ कर दो | प्रतिदिन की साधना के लिए नीचे कुछ 
बातें बतायी जा रही हैं : 


१. नियत समय- सबसे उत्तम समय ब्राह्ममुहूर्त और गोधूलि की बेला है। उस समय सब-कुछ 
सत््व-प्रधान रहता है। नियमितता का होना अत्यधिक आवश्यक है। 


२. नियत स्थान - प्रतिदिन एक ही स्थान पर बैठना बहुत लाभदायक है। बार-बार स्थान मत बदलो | 
3. स्थिर आसन- एक सुखपूर्वक आसन साधक के चित्त को स्थिर करने में सहायक होता है। 
४. उत्तर या पूर्व की ओर- दिशा का भी पूर्ण प्रभाव पड़ता है। जपयोग में इससे आशातीत सहायता मिलत्रती है। 


५. आसन-मृग- चर्म या कुशासन अथवा कम्बल का प्रयोग करना चाहिए। इससे शरीर की 
विद्युत्‌-शक्ति सुरक्षित रहती है। 


६. पवित्र प्रार्थना- जप से पूर्व अपने इष्टदेवता की प्रार्थना साधक में सात्विक भाव उत्पन्न करती है। 


७. शुद्ध उच्चारण- 


८. सतर्कता- 


९. जप-माला- 


१०. जप के प्रकार- 
कि 


११. ध्यान- 


१२. शान्ति-पाठ- 

जप करते समय उच्चारण स्पष्ट तथा शुद्ध होना चाहिए। 


यह अत्यन्त आवश्यक गुण है। जब तुम जप आरम्भ करते हो, तब तुम एकदम ताजे 
और सावधान रहते हो; पर कुछ समय पश्चात्‌ तुम्हारा चित्त चंचल हो कर इधर-उधर 
भागने त्रगता है, निद्रा तुम्हें धर दबाने लगती है। अतः जप करते समय इस बात से 
सतर्क रहा करो। 


माला के प्रयोग से साधक सदा सजग रहता है और माला जप को जारी रखने के लिए 
एक उत्तेजक साधन का काम करती है। अपने मन में इस बात का पक्का विचार कर लो 
कि माला की एक नियत संख्या समाप्त करके ही उठोगे। 


रुचि बनाये रखने के लिए और थकावट को दूर करने के लिए यह आवश्यक है 


जप के कई प्रकारों का प्रयोग करते रहो। एक बार जोर से मन्त्र का उच्चारण करो और 
फिर मन्त्र को गुनगुनाओ और इसके बाद मानसिक जप करो। 


जब तुम जप करते हो, तो साथ-साथ ईश्वर का ध्यान भी करो और ऐसा समझो कि 
उसका मनोहर स्वरूप तुम्हारे सम्मुख ही है। इस अभ्यास से तुम्हारी साधना सुदृढ़ 
बनेगी और तुम सत्वर ही उस परमेश्वर से साक्षात्कार करोगे | 


यह भी बहुत आवश्यक है कि जब जप समाप्त हो जाता है, तो तुरन्त ही स्थान को 

छोड़ कर अपने सांसारिक कार्यों में मत लग जाओ और दूसरे लोगों से तुरन्त ही जा कर 
मत मिलो | जप के पश्चात्‌ कम-से-कम लगभग दस मिनट तक चुपचाप बैठे रहो और 
कुछ प्रार्थना गाते रहो | तत्पश्चात्‌ भक्तिपूर्वक दण्डवत्‌ प्रणाम करो | अब तुम स्थान 
छोड़ कर अपने दैनिक कार्य कर सकते हो। आध्यात्मिक स्पन्दन निरन्तर तुम्हारा 
साथ देते रहेंगे। 


तुम अपनी साधना शान्ति, दृढ़ता और सहिष्णुतापूर्वक निरन्तर जारी रखो और इस प्रकार अपने जीवन 
के उद्देश्य को प्राप्त कर नित्यानन्द को प्राप्त करो। 


८. जप के लिए नियम 


१. कोई भी मन्त्र अथवा ईश्वर का नाम चुन लो और उसका नित्य-प्रति १०८ से १०८० बार तक अर्थात्‌ एक 


९०, 


११९. 


१२. 

माला से ले कर दस माला तक जप करो | अच्छा है कि यह मन्त्र तुम अपने गुरु-मुख से लो। 
रुद्राक्ष अथवा तुलसी की १०८ दानों की माला का प्रयोग करो। 


मनके को फेरने के लिए दाहिने हाथ की मध्यमा तथा अँगूठे का प्रयोग करो। तर्जनी का प्रयोग निषिद्ध 
है। 


माला को नाभि से नीचे नहीं लटकने देना चाहिए। हाथ को या तो दिल के पास या नाक के पास रखो। 


माला न तो दिखायी देनी चाहिए और न जमीन पर ही लटकी रहनी चाहिए। माला को या तो वस्त्र से या 
तौलिए से ठक लो; लेकिन यह वस्त्र या तौलिया स्वच्छ होना चाहिए और प्रतिदिन उसे धो डालना 
चाहिए। 


जब तुम माला के मनके फेरते हो, तो माला की सुमरनी अथवा मेरु को पार मत करो। जब तुम्हारी 
अँगुलियाँ मेरु के पास आ जाती हैं, तब तुरन्त वापस लौट चलना चाहिए और उसी अन्तिम मनके से पुनः 
माला फेरना आरम्भ कर दो। 


कुछ समय तक मानसिक जप करो। यदि मन चंचल हो जाता है, तो गुनगुनाते हुए जप आरम्भ कर दो। 
फिर जोर-जोर से जप आरम्भ करो। इसके बाद फिर मानसिक जप जितनी जल्दी हो सके, करना 
आरम्भ कर दो। 


प्रातःकाल जप के लिए बैठने से पूर्व या तो स्नान कर लो, या हाथ-पैर-मुँह धो डालो। दोपहर या सन्ध्या के 
समय यह करना आवश्यक नहीं है; पर यदि सम्भव हो, तो हाथ-पैर आदि अवश्य धो डालने चाहिए। जब 
भी तुम्हें खाली समय मिले, तब भी जप करते रहो। मुख्य रूप से प्रातःकाल, दोपहर तथा सन्ध्या और 
रात को सोने से पूर्व जप अवश्य करना चाहिए। 


जप के साथ में या तो अपने आराध्य का ध्यान करो या प्राणायाम करो। अपने आराध्य का चित्र अथवा 
प्रतिमा अपने समक्ष रखो। जब-जब तुम जप करते हो, तब मन्त्र के अर्थ पर विचार किया करो। 


मन्त्र के प्रत्येक अक्षर का ठीक से सही-सही उच्चारण किया करो; न तो बहुत जल्दी और न बहुत धीरे 
ही। जब तुम्हारा मन चंचल हो जाये, तो अपने जप की गति को तेज कर दो। 


जप के समय मौन धारण करो और इस समय अपने सांसारिक कार्यों से कोई सम्बन्ध न रखो। 


पूर्व अथवा उत्तर की ओर मुँह करके जहाँ तक हो, प्रतिदिन एक ही स्थान पर जप के लिए आसन 

लगाओ। मन्दिर, नदी का किनारा या बरगद अथवा पीपल के वृक्ष के नीचे का स्थान जप करने के लिए 
उपयुक्त स्थान है। 


१३. जब तुम जप करते हो, तो भगवान्‌ से किसी सांसारिक वस्तु के लिए याचना न करो। ऐसा अनुभव करो 
कि भगवान्‌ की अनुकम्पा से तुम्हारा हृदय निर्मल होता जा रहा है और चित्त सुदृढ़ बन रहा है। 


१४. अपना गुरु-मन्त्र सबके सामने प्रकाशित न करो। 


१५. जब तुम अपने कार्य करते हो , तब भी मन में जप करते रहो। 


९, गायत्री-मन्त्र 


ऊ | भूभुंवः स्वः | तत्सवितुर्वरेण्यं | भर्गो देवस्य धीमहि | धियो यो नः प्रचोदयात्‌ । 
ऊ- परब्रह्मम का अभिवाच्य शब्द 
भूः- भूलोक 
भुवः- अन्तरिक्ष लोक 
स्वः- स्वर्गलोक 
तत्‌- परमात्मा अथवा ब्रह्म 
सवितुः - ईश्वर अथवा सृष्टिकर्ता 
वरेण्यं- पूजनीय 
भर्ग:- अज्ञान तथा पाप-निवारक 
देवस्य- ज़ानस्वरूप भगवान्‌ का 
धीमहि- हम ध्यान करते हैं 


धियो- बुद्धि, प्रज्ञा 

यः- जो 
नः- हमारा 
प्रचोदयात्‌ - प्रकाशित करे। 


अर्थ-हम उस महिमामय ईश्वर का ध्यान करते हैं, जिसने इस संसार को उत्पन्न किया है, जो पूजनीय है, 
जो ज्ञान का भण्डार है, जो पापों तथा अज्ञान को दूर करने वाला है-वह हमें प्रकाश दिखाये और हमें सत्पथ पर ले 
जाये। 


वह प्रकाश क्‍या है? अभी तुममें देहाध्यास है तथा ऐसी बुद्धि है, जिससे तुम यह समझते हो कि यह 
शरीर ही तुम्हारा अपना है। आत्मा को कोई महत्त्व नहीं देते। अब तुम वेदों की माता गायत्री से प्रार्थना कर रहे हो 
कि वह तुम्हें शुद्ध, सत्व बुद्धि दे, जो तुम्हें 'अहं ब्रहमास्मि' का बोध कराने में समर्थ हो | 'अहं ब्रहमास्मि' का 
अर्थ है कि मैं ब्रह्म हूँ। गायत्री का यह अद्वैत-अभिवाचक अर्थ है। योग के मार्ग में अनुभवी लोग यह अर्थ लगा 
सकते हैं-मैं प्रकाशों में वह श्रेष्ठ प्रकाश हूँ, जो बुद्धि को प्रकाशित करता है। 


गायत्री मन्त्र में नौ नाम हैं, जैसे (१) '७», (२) 'भूः', (३) 'भुवः', (४) 'स्वः, (५) 'तत्‌', (६) 'सवितुः', (७) 
'वरेण्यं', (८) 'भर्ग:' तथा (९) 'देवस्य' | इन नो नामों द्वारा ईश्वर की प्रशंसा होती है। 'धीमहि' ईश्वर की पूजा 
अथवा ध्यान की ओर संकेत करता है। 'धियो यो नः प्रचोदयात' यह प्रार्थना है। यहाँ पाँच स्थानों पर विश्राम है। 
३» पर प्रथम विश्राम, 'भूर्भुवः स्वः' पर द्वितीय विश्राम, 'तत्सवितुर्वरेण्यं' पर तृतीय विश्राम, 'भर्गों देवस्य 
धीमहि' पर चतुर्थ विश्राम, 'धियो यो नः प्रचोदयात्‌' पर पंचम विश्राम। जब तुम इस मन्त्र का जप करते हो, तो 
इनमें से प्रत्येक विश्राम पर थोड़ा रुकना चाहिए। 


गायत्री-मन्त्र का देवता सविता है, अग्नि उसका मुख है, विश्वामित्र उसके ऋषि हैं और गायत्री उसका 
छन्‍्द है। इस मन्त्र का उच्चारण यज्ञोपवीत-संस्कार, प्राणायाम और जप आदि के समय किया जाता है। गायत्री 
क्या है? वही जो सन्ध्या कहलाती है। और, सन्ध्या क्या है? वही जो गायत्री है। इस प्रकार गायत्री और सन्ध्या- 
दोनों एक ही चीज हैं। जो गायत्री का ध्यान करता है, वास्तव में वह विष्णु भगवान्‌ का ध्यान करता है। विष्णु 
भगवान्‌ संसार के देवता हैं। 


मनुष्य गायत्री मन्त्र का हर समय यहाँ तक कि लेटते, बैठते, चलते मानसिक जप कर सकता है। इसके 
जप में किसी नियम का बन्धन नहीं है, जिसके न पालन करने से कोई पाप हो। इस प्रकार हमें दिन में तीन बार 
सुबह, दोपहर तथा शाम को गायत्री मन्त्र द्वारा सन्ध्या वन्दन करना चाहिए। केवल एक गायत्री मन्त्र ही ऐसा है, 
जिसको सब हिन्दू जप सकते हैं, चाहे वह किसी भी देवता का उपासक हों। वेदों में भगवान्‌ का कहना है : "एक 
मन्त्र सभी लोगों के लिए होना चाहिए- 'समानो मन्त्र: |" अतः गायत्री एक ऐसा मन्त्र है, जो सभी हिन्दुओं के लिए 
उपयुक्त है। उपनिषदों की गोपनीय विद्या चारों वेदों का सार है, जब कि तीनों व्याह्ृतियों सहित गायत्री मन्त्र 

उपनिषदों का सार है। जो मनुष्य इस रूप में गायत्री मन्त्र को जानता और समझता है, वह वास्तविक ब्राह्मण है। 
इस ज़ान के बिना वह शूद्र है, चाहे वह चारों वेदों का जाता ही क्यों न हो। 


गायत्री मन्त्र के जप से लाभ 


गायत्री वेदों की माता तथा पापों का नाश करने वाली है। गायत्री से अधिक पावनकारी तीनों लोकों में और 
कोई भी नहीं है। गायत्री के जप से हमें वही फल प्राप्त होता है, जो वेदांगों सहित चारों वेदों को पढ़ने से होता है। 
केवल इस एक मन्त्र का दिन में तीन बार जप करने से भी कल्याण होता है तथा मोक्ष की प्राप्ति होती है। यह वेदों 
का सबसे महत्त्वशाली मन्त्र है। यह सब पापों का नाश करता है। यह हमें अत्यन्त सुन्दर स्वास्थ्य, सौन्दर्य, 
शक्ति, जीवन तथा तेज प्रदान करता है। 


गायत्री-मन्त्र तीनों तापों का निवारण कर देता है। गायत्री चारों प्रकार के पुरुषार्थों अर्थात्‌ धर्म, अर्थ, काम 
और मोक्ष की दात्री है। यह अविद्या, काम और कर्म तीनों प्रकार के अज्ञान को दूर भगाती है। गायत्री मन्त्र हृदय 
तथा मस्तिष्क को स्वच्छ तथा निष्कलंक बनाता है। गायत्री-मन्त्र से उपासक को अष्टसिद्धियों की प्राप्ति हो 
सकती है। गायत्री मन्त्र मनुष्य को बुद्धिमान्‌ और शक्तिशाली बनाता है। गायत्री मन्त्र जनन्‍्म-मरण के बन्धन से 
छुटकारा दिलाता है। 


गायत्री का जप गायत्री के दर्शन कराता है और अन्ततोगत्वा अद्वैत ब्रह्म का ज्ञान प्रदान करता है 
अथवा जप करने वाला परब्रहम से तल्‍लीनता, तरूपता, तन्‍्मयता और तदाकारता का अनुभव करता है। जो 
साधक प्रारम्भ में ज्ञान-रूपी प्रकाश की याचना करता है, वह अन्त में तल्लीनता की अवस्था में पहुँचने पर 
परमानन्द की अनुभूति करता है- 'मैं प्रकाशों का प्रकाश हूँ, जो बुद्धि को प्रकाशित करता है।' 


वेदों की माता गायत्री हमें सुबुद्धि, सच्चारित्रय, सदविचार तथा अच्छी समझ प्रदान करे! वह हमें पथ 
दिखाये, हमें जन्म-मरण के बन्धन से छुड़ाये, आवागमन के चक्कर से बचाये ! धन्य है गायत्री, जिसने समस्त 
संसार को उत्पन्न किया। 


गायत्री की महिमा 


(मनुस्मृति, अध्याय २) 


मनुस्मृति के दवितीय अध्याय में लिखा है कि ब्रह्मा जी ने तीनों वेदों को दुह कर क्रम से अ, उ और म्‌ 
अक्षरों को निकाला, जिनके योग से प्रणव का प्रादुर्भाव हुआ और जिनके साथ 'भू:', 'भुव:' और 'स्वः' नामक 
रहस्यपूर्ण व्याहृतियों का भी उदय हुआ जिनसे पृथ्वी, आकाश तथा स्वर्ग का बोध होता है। 


इसी तरह ब्रह्मा जी ने तीनों वेदों से गायत्री को भी निकाला, जिसकी पवित्रता और शक्ति अचिन्त्य है। 

यदि कोई दविजाति एकान्त में प्रणव और व्याह्ृतियों सहित गायत्री का नित्य १००० जप करेगा, तो एक 
मास में बड़े-से-बड़े पाप से वह ऐसे मुक्त हो जायेगा जैसे केंचुल से साँप | 


प्रणव, तीनों व्याह्ृतियाँ और त्रिपदा गायत्री मिल कर वेद का मुख या प्रधान अंग हैं। 


जो नित्य नियमपूर्वक प्रतिदिन तीन वर्ष तक गायत्री का जप करेंगे, उनका शरीर निर्मल हो जायेगा और 
उनके सूक्ष्म शरीर में इतनी गति आ जायेगी कि वे वायु के समान सर्वत्र आ-जा सकेंगे। 


तीन अक्षरों से बना प्रणव सर्वशक्तिमान्‌ परमात्मा का सर्वश्रेष्ठ नाम है। कुम्भक के समय प्रणव का जप 
करते हुए परमात्मा का ध्यान करना भगवान्‌ की सबसे बड़ी पूजा है; किन्तु गायत्री उससे भी श्रेष्ठ है। मौन की 
अपेक्षा सत्य श्रेष्ठ है। 


वेदों में बतलायी गयी विधियों के पालन के, अग्नि में आहुति देने के तथा अन्य पुण्य कर्मों के फल कभी- 
न-कभी क्षीण होते ही हैं; किन्तु अक्षर ब्रहम $# का कभी क्षय नहीं होता। जप करते समय मन्त्र के अक्षरों का धीरे- 
धीरे और शुद्ध उच्चारण करना चाहिए। इच्छानुसार संख्या में पुरश्चरण करना चाहिए। 


चारों गाहस्थ्य अनुष्ठान अपनी भिन्‍न-भिन्‍न विधियों के साथ मित्र कर भी गायत्री-जप के फल के 
सोलहवें अंश के बराबर भी नहीं हैं। 


केवल गायत्री-जप करने से ही बिना किसी अन्य धार्मिक कृत्य को किये ब्राह्मण वेदों में बतलाये कर्मों के 
सब फलों को प्राप्त करता है। 


छान्दोग्योपनिषद्‌ 


'यह सम्पूर्ण सृष्टि गायत्रीमय है। वाणी गायत्री का ही रूप है और वाणी की कृपा से ही सृष्टि की रक्षा होती 
है। गायत्री के चार चरण हैं और षड॒गुणों से युक्त हैं। सारी सृष्टि गायत्री की ही महिमा का रूप है। गायत्री में जिस 
ब्रह्म की उपासना की गयी है, उसी से सारा ब्रह्माण्ड व्याप्त है' (अध्याय ३3, खण्ड १२)। 


'मनुष्य यज्ञ का रूप है। उसके जीवन के आरम्भिक २४ वर्ष प्रातः कृत्य के समान हैं। गायत्री में २४ अक्षर 
हैं, जिनसे प्रातः सन्ध्या की उपासना की जाती है' (अध्याय 3, खण्ड १६)। 


गायत्री-पुरश्चरण 


ब्रहम-गायत्री में २४ अक्षर होते हैं। अतः गायत्री के एक पुरश्चरण में २४ लाख गायत्री मन्त्र का जप करना 
होता है। पुरश्चरण के अनेक नियम हैं। २४ लाख जप जब तक पूरा न हो जाये, बराबर नियमपूर्वक ३००० गायत्री 

का जप किये जाओ। इस तरह अपने मानस-रूपी दर्पण का मल्॑र हटा कर आध्यात्मिक बीज बोने के लिए खेत 
तैयार करो | 


महाराष्ट्र के ब्राह्मणों को गायत्री-पुरश्चरण करने में बड़ी रुचि होती है। महाराष्ट्र के पुणे आदि कई नगरों 
में ऐसे अनेक सज्जन मिलेंगे, जो कई बार गायत्री-पुरश्चरण कर चुके हैं। महामना पं. मदनमोहन मालवीय 
गायत्री- पुरश्चरण के बड़े भक्त थे। उनके जीवन की सफलता और वाराणसी हिन्दू विश्वविद्यालय की स्थापना 
और उन्नति का रहस्य उनका निरन्तर गायत्री-जप और माता गायत्री की कृपा ही है। 


'पंचदशी' नामक संस्कृत के प्रसिद्ध ग्रन्थ के प्रणेता स्वामी विद्यारण्य ने गायत्री के पुरश्चरण किये थे। 
गायत्री माता ने उनको प्रत्यक्ष दर्शन दिये और वर माँगने के लिए कहा। स्वामी जी ने कहा- "माता, दक्षिण में भारी 
अकाल पड़ा है। आप इतना सोना बरसायें कि लोगों का कष्ट दूर हो जाये।" गायत्री माता के वर के अनुसार दक्षिण 
में सोना बरसा । गायत्री-मन्त्र में ऐसी शक्ति है। 


शुद्ध मन वाले अथवा योगभश्रष्ट मनुष्यों को एक ही पुरश्चरण करने से गायत्री के दर्शन हो सकते हैं। इस 
कल्नि-काल में अधिकांश लोगों के मन कलुषित होते हैं। अतः कलुषता की मात्रानुसार एक से अधिक पुरश्चरणों को 
करने से सफलता मिलती है। जितना अधिक मन मैला होगा, उतने ही पुरश्चरण करने होंगे। प्रसिद्ध स्वामी 
मधुसूदन सरस्वती ने कृष्ण-मन्त्र के १७ पुरश्चरण किये थे। उन्होंने पूर्व-जन्म में १७ ब्राह्मणों की हत्या की थी; 
इसलिए उन्हें भगवान्‌ कृष्ण के दर्शन न हुए, किन्तु १८वाँ पुरश्चरण जब आधा ही हुआ था कि उन्हें भगवान्‌ के 
दर्शन हो गये। यही नियम गायत्री के पुरश्चरण में भी लागू होता है। 


गायत्री-जप के सम्बन्ध में कुछ ज्ञातव्य बातें 


१. पुरश्चरण समाप्त हो जाने के उपरान्त हवन करना तथा ब्राह्मणों, साधुओं और गरीबों को भोजन कराना 
चाहिए। इससे गायत्री माता प्रसन्‍न होती हैं। 


२. जो लोग पुरश्चरण आरम्भ करें, उन्हें केवल दूध और फल पर रहना चाहिए। ऐसा करने से मन सात्विक 
रहता है और आध्यात्मिक उन्नति होती है। 


3. मोक्ष प्राप्त करने के लिए जब निष्काम भाव से जप करना हो, तो उसमें किसी तरह के नियमों की बाधा 
नहीं रहती। किसी कामना-विशेष के लिए जब सकाम-भाव से जप किया जाता है, तभी विधि और नियमों 
का पालन करना पड़ता है। 


४. गायत्री-पुरश्चरण गंगा जी के तट पर पीपल या पंचवृक्ष के नीचे करने से शीघ्र सिद्ध होता है। 


्‌, यदि ४००० गायत्री का जप प्रतिदिन किया जाये, तो एक वर्ष सात महीने और पच्चीस दिनों में एक 

पुरश्चरण पूरा होता है। यदि जप धीरे-धीरे किया जाये, तो दस घण्टों में चार हजार जप हो जायेगा। 
पुरश्चरण में नित्य एक ही संख्या में जप करना चाहिए। 


६. पुरश्चरण-काल में कठोर ब्रहमचर्य के नियमों का पालन करना चाहिए। ऐसा करने से ही गायत्री माता के 
दर्शन सरलता से हो सकते हैं। 


७. पुरश्चरण-काल में अखण्ड मौन-व्रत का पालन करना बड़ा लाभदायक होता है। जो लोग पूरे 
पुरश्चरण-काल में अखण्ड मौन का पालन न कर सकें, उन्हें महीने में एक सप्ताह अथवा केवल रविवार 
के दिन मौन-व्रत धारण करना चाहिए। 


८. जो गायत्री का पुरश्चरण करे, उसे बिना नित्य की जप-संख्या पूरी किये आसन पर से नहीं उठना चाहिए। 
जिस आसन से जपने वाला बैठे, उसी आसन से समाप्त होने तक बैठे रहना चाहिए। 


९. जप की गिनती माला, अँगुली के पोरुओं अथवा घड़ी रख कर करनी चाहिए। एक घण्टे में जितना जप 
हो, उसकी संख्या निर्धारित कर लो। मान लो कि एक घण्टे में तुम ४०० गायत्री जप करते हो, तो ४००० 
जप दस घप्टों में पूरा होगा। घड़ी के सहारे संख्या निर्धारित करने से एकाग्रता शीघ्र आती है। 


प्रातः, मध्याहन और सायंकाल्र में गायत्री के ध्यान की आकृतियाँ भिन्न-भिन्न हैं। बहुत से लोग उक्त 
तीनों में अकेली पाँच मुख वाली गायत्री का ही ध्यान करते हैं।चतुर्थ अध्याय 


चतुर्थ अध्याय 

९. गुरु की आवश्यकता 


गुरु आवश्यक है। आध्यात्मिक मार्ग चारों ओर से कठिनाइयों से आकीर्ण है। गुरु साधक को उचित मार्ग 
का निदर्शन करा देगा और इससे सब कठिनाइयाँ और विघ्न-बाधाएँ दूर हो जायेंगी। 


गुरु, ईश्वर, ब्रहम, सत्य और ३* एक ही हैं। गुरु की सेवा भक्ति-सहित करो। उसको सब प्रकार से प्रसन्‍न 
रखो। अपने चित्त को पूर्णतः गुरु की सेवा में लगा दो। उनकी आज्ञा का पालन अटूट विश्वास के साथ करो | गुरु- 
मुख से सुने गये शब्दों में पूर्ण श्रदूधा रखो। तभी तुम अपने में सुधार कर सकोगे। इसके अतिरिक्त और कोई 
दूसरा उपाय नहीं है। 


अपने गुरु की पूजा ईश्वर-भाव से करनी चाहिए। यह भली-भाँति समझ लेना चाहिए कि ईश्वर और ब्रह्म 
की सभी शक्तियाँ गुरु में ही विद्यमान हैं। गुरु को ईश्वर का ही अवतार समझ लेना चाहिए। तुम्हें कभी भी उनके 
दोषों को नहीं देखना चाहिए। तुम्हें उनमें केवल देवत्व के ही दर्शन करने चाहिए। जब तुम ऐसा करोगे, तभी ब्रह्म 
की प्राप्ति सम्भव होगी। 


धीरे-धीरे गुरु का शारीरिक रूप तिरोभूत हो जायेगा और तुम उनके व्यापक होने का अनुभव करोगे | 
अर्थात्‌ तुम्हें ऐसा लगेगा, जैसे वह समस्त संसार में समाये हैं। फिर क्या है, तुम स्थावर-जंगम, जड़-चेतन सभी में 
गुरु के ही दर्शन करोगे। इसके अतिरिक्त संस्कारों से छुटकारा पाने का कोई दूसरा उपाय नहीं है। केवल गुरु की 
सेवा के द्वारा ही तुम बन्धनों को तोड़ सकते हो। 


जो साधक पूर्ण भक्ति के साथ गुरु की पूजा करता है, वह शीघ्र ही अपने को निर्मल्न तथा स्वच्छ बना लेता 
है। यह आत्म-शुद्धि का सबसे सरल तथा सबसे अचूक उपाय है। 


यदि तुम अपने गुरु से मन्त्र-दीक्षा लेते हो, तो बहुत ही अच्छा है। गुरु से प्राप्त किया हुआ मन्त्र साधक 
पर अदभुत प्रभाव डालता है। वास्तव में मन्त्र के साथ गुरु अपनी शक्ति भी अपने शिष्य को दे देता है। यदि तुम्हें 
कोई गुरु नहीं मिलता है तो अपनी इच्छा और पसन्द के अनुसार कोई भी मन्त्र चुन लो और उसका श्रद्धा तथा 
भाव-सहित नित्य-प्रति जप करो। इससे भी आत्म-शुद्धि होगी, ईश्वर के दर्शन होंगे। 


२. ध्यान का कमरा 

ध्यान करने का कमरा बिलकुल अलग रहना चाहिए और उसमें ध्यान करने के समय के अतिरिक्त पूरे 
समय ताला पड़ा रहे। उस कमरे में किसी को भी नहीं जाना चाहिए। प्रातःकाल और सन्ध्या को उसमें धूप जला 
दो। उसमें श्री कृष्ण जी अथवा भगवान्‌ शिव या श्री राम या देवी का एक चित्र रखो। चित्र के सामने तुम आसन 
बिछा दो। जब तुम उस कमरे में बैठ कर मन्त्र का जप करोगे, तो जो शक्तिशाली स्पन्दन उससे उठेंगे, वे कमरे के 
वातावरण में ओत-प्रोत हो जायेंगे। छह महीने के अन्दर तुम उस कमरे में शान्ति तथा पवित्रता का अनुभव 
करोगे। कमरे में एक विशेष प्रकार का सौन्दर्य और चमक प्रतीत होंगे। यदि तुम श्रद्धा और सत्य-भावना सहित 
जप करते हो, तो तुम वास्तव में ही इस प्रकार का अनुभव करोगे। 


जब कभी भी तुम्हारा अन्तःकरण सांसारिक कष्टों से उद्विग्न हो जाये, तो उस कमरे में जा कर कम-से- 
कम आधा घण्टा भगवन्नाम का जप करो। बस, तुरन्त ही तुम्हारे मस्तिष्क में पूर्ण परिवर्तन हो जायेगा। इसका 
अभ्यास करो। बस, तुम्हें स्वयं ही शान्तिप्रद आध्यात्मिक प्रभाव का अनुभव होगा। आध्यात्मिक साधना के 
समान संसार में कोई महान्‌ वस्तु नहीं है। साधना के परिणाम-स्वरूप मसूरी पहाड़ का आनन्द तुम्हें ध्यान के इस 
कमरे में ही प्रतीत होगा। 


हृदय में श्रदूधा रख कर ईश्वर के नामों का जप करो। तुम तुरन्त ही ईश्वर के सान्निध्य का अनुभव करने 
लगोगे। इस कराल कल्नि-काल में ईश्वर-प्राप्ति का यह सबसे सुगम मार्ग है। साधना में नियम होना चाहिए। तुम्हें 
उसका बड़ा पाबन्द होना चाहिए। ईश्वर किसी भी प्रकार की अमूल्य भैंट नहीं चाहता। बहुत से लोग अस्पताल 
खुलवाने में और धर्मशालाएँ आदि बनवाने में सहस्रों रुपये व्यय कर देते हैं; पर वे हृदय से ईश्वर का स्मरण नहीं 
करते। भक्त के अन्तःकरण में सर्वव्यापी राम की भावना रहनी चाहिए, भले ही वह स्थूल जगत्‌ में धनुषधारी राम 
के दर्शन करे। ३* की भाँति राम भी सर्वव्यापकता का अभिवाचक है। ईश्वर को ध्यान द्वारा जाना जा सकता है। 
उसका हम केवल अनुभव कर सकते हैं। उसको हम जप द्वारा प्राप्त कर सकते हैं। 


3. ब्राहममुहूर्त 


ब्राह्ममुहूर्त में प्रातः:काल चार बजे उठो । ब्राह्ममुहूर्त का काल आध्यात्मिक साधना के लिए और जप 
करने के लिए सबसे अच्छा समय है। प्रातःकाल हमारा चित्त सर्वथा ताजा, पवित्र, स्वच्छ तथा बिल्कुल शान्त 
होता है। इस समय मस्तिष्क बिलकुल कोरे कागज की भाँति होता है और दिन की अपेक्षा सांसारिक कार्यो से 
अधिक स्वतन्त्र होता है। इस समय हम चित्त को किसी भी कार्य में सुगमतापूर्वक लगा सकते हैं। इस विशेष समय 
वातावरण में अधिक सत्त्व होता है। अपने हाथ, पैर तथा मुँह धो डालो और जप करने बैठ जाओ, पूरे तौर से स्नान 
करना अनिवार्य नहीं है। 

४. इष्टदेवता का चयन 


तुम शिव, कृष्ण, राम, विष्णु, दत्तात्रेय, गायत्री, दुर्गा अथवा काली में से किसी एक को अपना आराध्य 
मान लो | यदि तुम स्वयं ऐसा न कर सको, तो किसी अच्छे गुरु से इस विषय में सलाह ले कर अपने देवता को चुन 
लो। ज्योतिषी भी तुम्हारे ग्रहों के अनुसार इष्टदेवता का चयन कर देगा। हममें से हर एक ने पूर्व-जन्म में किसी- 
न-किसी देवता की पूजा की है। हमारे चित्त में उसके संस्कार सन्निहित हैं। अतः हममें से प्रत्येक का किसी एक 
देवता की ओर झुकाव होता है। यदि तुमने पूर्व-जन्म में श्री कृष्ण की पूजा की थी, तो इस जन्म मैं तुम्हारा झुकाव 
श्री कृष्ण जी की ओर अधिक होगा। 


जब तुम बहुत मुसीबत में फँस गये हो, तो तुम स्वभावतः ही ईश्वर का कोई नाम लोगे । इससे तुम्हें 
इष्टदेवता के चुनाव में सुगमता होगी। ईश्वर का जो नाम तुम्हारे मुँह से निकलता है, बस उसी की पूजा तुमने पूर्व- 
जन्म में की है। अगर बिच्छू ने तुम्हें उंक मार दिया है तो तुम है राम, हे कृष्ण, है नारायण, हे शिव कोई भी एक 
नाम पुकारोगे | इस प्रकार जिस नाम को तुम पुकारते हो, वहीं तुम्हारा इष्टदेवता है। यदि तुमने पूर्व-जन्म में श्री 
राम जी की पूजा की है, तब तुम स्वभावतः ही श्री राम पुकारोगे | 


५, जप के लिए आसन 


जप आधे घण्टे से आरम्भ करना चाहिए। पद्म, सिद्ध, सुख अथवा स्वस्तिक आसन पर बैठो। धीरे-धीरे 
समय बढ़ाते जाओ और तीन घण्टे तक कर दो। लगभग एक साल के अन्दर तुमको आसन-सिद्‌धि प्राप्त हो 
जायेगी अर्थात्‌ तुम्हें उस विशेष आसन पर बैठने से कष्ट नहीं प्रतीत होगा। तुम स्वाभाविक रूप से ही उस आसन 
पर बैठ जाया करोगे। शरीर को किसी भी सरल तथा सुखपूर्वक अवस्था में स्थिर रखने को आसन कहते हैं- “स्थिरं 
सुखमासनम्‌ |" 


अपने शिर, गरदन और धड़ को बिलकुल सीधा रखो। चार तह करके एक कम्बल जमीन पर बिछा लो। 
उस कम्बल पर एक मुलायम सफेद कपड़ा बिछाओ। यदि तुम्हें पंजों और शिर-सहित मृग-छाला मिल जाये, तो 
वह कम्बल से अधिक अच्छी है। मृग-चर्म के अनेक लाभ हैं। वह शरीर में विद्युत-शक्ति को उत्पन्न करती है और 
उसको शरीर से निकलने से रोकती है। मृग-चर्म में आकर्षण-शक्ति रहती है। 


आसन पर बैठने पर मुँह उत्तर या पूर्व की ओर कर लो। नये साधक को इसका पालन अवश्य करना 
चाहिए। उत्तर की ओर मुँह करने से तुम हिमालय के ऋषियों के सम्पर्क में आओगे और उनके सम्पर्क से तुम्हारा 
अदभुत विकास होगा। 


पद्मासन 

अपने आसन पर बैठ जाओ। अब अपना बायाँ पैर दाहिनी जंघा पर और दाहिना पैर बायीं जंघा पर रखो। 
हाथ घुटनों पर रख लो। बिलकुल सीधे बैठो। यही पद्मासन है, जो जप तथा ध्यान के लिए बहुत ही उपयुक्त है। 


६. चित्त की एकाग्रता 


तुम हृदय-कमल (अनाहत चक्र) पर या दोनों भृकुटियों के स्थान पर, जो आज्ञा चक्र कहलाता है, अपने 
चित्त को स्थिर कर एकाग्र करो। हठयोगियों के अनुसार आज्ञा चक्र मस्तिष्क का स्थान है। यदि कोई मनुष्य 
आज्ञा-चक्र पर चित्त को लगा कर उसे एकाग्र कर लेता है, तो उसका मस्तिष्क सुगमता से उसके वश में हो 
जायेगा। अपने स्थान पर बैठ जाओ, आँखें बन्द कर लो और जप तथा ध्यान करना आरम्भ कर दो। 


जब कोई व्यक्ति दोनों भूकुटियों के बीच में अपनी दृष्टि को एकाग्र कर लेता है, तब वह भ्रूमध्य-इृष्टि 
कहलाती है। अपने ध्यान के कमरे में पद्मासन, सिद्धासन अथवा स्वस्तिकासन लगा कर बैठ जाओ और दोनों 
भृकुटियों के मध्य में अपनी इष्टि को स्थिर कर दो। यह अभ्यास क्रमशः बढ़ाना चाहिए। आधे मिनट से प्रारम्भ 
कर आधे घण्टे तक बढ़ाते रहना चाहिए। इस अभ्यास में तनिक भी उत्पात अथवा गड़बड़ नहीं होनी चाहिए। 
समय को क्रमशः बढ़ाते जाना चाहिए। यह योग-क्रिया विक्षेप अथवा मन की चंचलता को दूर कर देती है और चित्त 
को एकाग्र बनाती है। श्री कृष्ण जी ने इस अभ्यास को भगवदगीता के पाँचवें अध्याय के २७वें श्लोक में इस प्रकार 
निदर्शित किया है- 'बाहरी सम्बन्धों को बिलकुल तोड़ कर और दोनों भृकुटियों के बीच के स्थान पर इष्टि को 
स्थिर करना' आदि | 


अपने आसन पर आसीन हो जाओ। अपनी दृष्टि को नासिका के अग्र भाग पर लगाओ। इसका अभ्यास 
आधे मिनट से ले कर आधे घण्टे तक बढ़ाओ | यह अभ्यास धीरे-धीरे ही करना चाहिए। अपनी आँखों पर जोर मत 
डालो। समय को धीरे-धीरे ही बढ़ाओ | यह नासिकाग्र इष्टि कहलाती है। तुम अपने लिए चाहे भूमध्य-दृष्टि चुनो, 
चाहे नासिकाग्र-दृष्टि-दोनों ही ठीक हैं। जब तुम सड़क पर चल रहे हो, उस समय भी तुम्हें इसका अभ्यास करना 
चाहिए। इससे तुम्हें चित्त को एकाग्र करने में सहायता मिलेगी। चलते समय भी जप का कार्य सुचारु रूप से चल 
सकता है। 


कुछ साधक आँखें खोल कर चित्त को एकाग्र करना पसन्द करते हैं, कुछ आँखें बन्द करके और कुछ आधी 
आँखें खुली रखना चाहते हैं। अगर तुम आँखें बन्द करके ध्यान करते हो, तो धूल या दूसरे कण तुम्हारी आँखों में 
नहीं जायेंगे। कुछ साधक, जिनको बन्द आँखों में रोशनी और तारे दिखायी देते हैं, खुली आँखों से ध्यान करना 
पसन्द करते हैं। कुछ लोगों को, जो आँखें बन्द करके ध्यान करते हैं, निद्रा बड़ी जल्दी ही धर दबाती है। प्रारम्भ में 
जो खुली आँखों से ध्यान करना शुरू करता है, उसका मन बड़ी जल्दी ही सांसारिक वस्तुओं में भटकने लगता है 
और चंचल हो जाता है। इस प्रकार अपनी सहज बुद्धि के अनुसार, जो विधि तुम्हें ठीक लगे, उसी विधि से ध्यान 

आरम्भ कीजिए। दूसरी बाधाओं पर भी अपनी बुद्धि द्वारा सोच-विचार कर विजय पाओ। 'ब्रूस और मकड़ी' के 
दृष्टान्त पर मनन करो। शान्तिपूर्वक और धैर्य-सहित काम लो। परिश्रम से आध्यात्मिक विजय पाओ | 
आध्यात्मिक वीर बनो और अपने गले के चारों ओर आध्यात्मिकता की माला धारण कर लो। 


७. जप के लिए तीन बैठके 


उषा-काल तथा गोधूलि की वेला में एक रहस्यमय आध्यात्मिक वातावरण कर्मशील रहता है और एक 
अदभुत आकर्षण होता है; अतः इन दोनों सन्धि-कालों में मन शीघ्र ही पवित्रता को प्राप्त होने लग जायेगा और 
सत्व से परिपूरित हो जायेगा। सूर्य निकलने और डूबने के समय चित्त को एकाग्र करना बहुत ही सुगम है; अतः 
जप का अभ्यास सन्धि-काल में करना चाहिए। इस समय चित्त एकदम शान्त और ताजा होता है। अतः ध्यान 
लगने में सरलता होती है। ध्यान जीवन का अनिवार्य उत्तरदायित्व है। इसके पश्चात्‌ तुम अपना आध्यात्मिक 
कार्य समाप्त कर सकते हो | जब तुम चित्त को एकाग्र करने का अभ्यास करते हो, तो निद्रा का अवश्य आगमन 
होता है। इसलिए कम-से-कम ५ मिनट के लिए आसन और प्राणायाम करना अनिवार्य है। आसन और प्राणायाम 
करने से निद्रा का निवारण किया जा सकेगा। तुम जप तथा ध्यान सुगमतापूर्वक कर सकोगे। 


प्राणायाम करने के पश्चात्‌ हमारा मन एकाग्रता को प्राप्त करने लगता है। इसलिए जब प्राणायाम 
समाप्त हो जाये, तभी ध्यान तथा जप का अभ्यास करना चाहिए। यद्यपि प्राणायाम का सम्बन्ध श्वास से है, पर 
उससे हमारा मन भी एकदम स्वस्थ और ताजा हो जाता है। हमारे अन्दरूनी अंग भली-भाँति कार्य करने लगते हैं। 
यह शारीरिक क्रियाओं में उत्तम क्रिया है। 


यदि तुम एक ही बैठक में मन्त्र का जप करते-करते थक जाओ, तो दिन में दो या तीन बैठकें लगा लो- 
ब्राहममुहूर्त में चार बजे से सात बजे तक, सन्ध्या में चार से पाँच बजे तक और रात्रि में छह से आठ बजे तक। जब 
तुम यह देखो कि तुम्हारा मन चंचल हो रहा है, तो थोड़ी देर खूब जल्दी-जल्दी जप करो। साधारणतः सबसे अच्छा 
तरीका यह है कि न तो बहुत जल्दी और न बहुत धीरे जप करो। मन्त्र के अक्षरों का स्पष्ट उच्चारण करो। मन्त्र का 
जप अक्षर-लक्ष बार करना चाहिए। अगर मन्त्र में पाँच अक्षर हों, तो उसका जप पाँच लाख बार करो। 


यदि तुम किसी नदी या झील के किनारे पर, कुएँ पर, मन्दिर में, पहाड़ के नीचे या ऊपर, किसी सुन्दर 
वाटिका में या किसी अकेले शान्त कमरे में जप करने बैठोगे, तो चित्त बड़ी सुगमता से अप्रयास एकाग्र हो जायेगा। 
अगर तुम्हारा पेट खूब भरा है और जप करने बैठ गये, तो खूब गहरी नींद धर दबायेगी। अतः तुम हलका और 
सात्विक खाना खाओ। पहले कोई प्रार्थना करो, तब जप के लिए बैठ जाओ। बस, फिर तुम्हारा मन इस सांसारिक 
प्रवृत्ति से ऊपर उठ जायेगा और तुम्हें माला के दाने फेरने में बड़ा आनन्द आयेगा और कोई कठिनाई नहीं रहेगी। 
आध्यात्मिक साधना करते समय तुम्हें प्रत्येक दशा मैं अपनी सहज बुद्धि से काम लेना चाहिए। कुछ समय के 

लिए तुम्हें हरिद्वार, वाराणसी, ऋषिकेश आदि जाना चाहिए और वहाँ गंगा जी के किनारे बैठ कर जप करना 
चाहिए। तुम्हें ज्ञात होगा कि इस जप से तुम आध्यात्मिक मार्ग पर उल्लेखनीय प्रगति करोगे; क्योंकि ऐसे स्थानों 
पर तुम्हारा मन सांसारिक कार्यो, चिन्‍्ताओं और परेशानियों से बिलकुल दूर होता है और इसीलिए जप और ध्यान 
बड़ी अच्छी तरह से होता है। आध्यात्मिक डायरी में जप का हिसाब रखो। 


प्रत्येक दिन के जप का हिसाब रखने के लिए एक आध्यात्मिक डायरी रखो। जब तुम जप करते हो, तो 
तर्जनी का प्रयोग मत करो। दाहिने हाथ का अँगूठा और मध्यमा का प्रयोग करना चाहिए। तुम अपने हाथ को 
किसी वस्त्र से ढक लो या उसको गोमुखी के अन्दर डाल ल्रो, जिससे तुम्हें दूसरे लोग माला फेरते हुए न देख सकें। 


आत्म-निरीक्षण करो। अन्तरावल्रोकन करो। अपने मन और उसकी वृत्तियों को ध्यानपूर्वक देखो। कुछ 
देर किसी एकान्त कमरे में बैठो। जैसे मन विभिन्‍न प्रकार के भोजन चाहता है, वैसे ही वह जप में भी विभिन्‍नता 
को पसन्द करता है। जब तुम्हारा मन मानसिक जप से ऊब कर चलायमान होने लगे, तो जोर-जोर से जप करो। 
इससे कान भी मन्त्र का श्रवण कर सकेंगे। अतः अब कुछ समय के लिए मन की एकाग्रता इृढ़ हो जायेगी। जोर- 
जोर से जप करने से हानि यह है कि तुम लगभग एक ही घण्टे में थक जाओगे। तुम्हें जप करने की तीनों विधियों 
से जप करते समय अपनी बुद्धि से काम लेना चाहिए। जो मनुष्य अभी साधना आरम्भ कर ही रहा है, उसके लिए 
मानसिक जप से प्रारम्भ करना दुष्कर होगा; क्योंकि अभी उसकी बुद्धि स्थूल् है। 


राम के मन्त्र का मानसिक जप 'सो5हम्‌' अथवा अजपा-जप की भाँति हर श्वास के साथ हो सकता है। जो 
जप बिना ओंठ हिलाये होता है, उसे अजपा-जप कहते हैं। जब तुम अन्दर साँस लेते हो तो मन में 'रा' कहो और 
जब साँस बाहर निकालते हो तो 'म' कहो | चलते समय भी इस प्रकार के जप का अभ्यास करते रहो। कुछ समय 
के लिए यह उपाय सुगम प्रतीत होता है। ध्यान करते समय कमरे के अन्दर भी तुम इसका अभ्यास कर सकते 
हो। यही राम के मन्त्र के जप का अजपा-जप है। 


८. माला की आवश्यकता 


तुम्हें सदैव अपने गले या जेब में माला रखनी चाहिए तथा रात को सिरहाने के नीचे उसको रख लेना 
चाहिए। जब तुम माया अथवा अविद्या के कारण ईश्वर का विस्मरण कर दोगे, तो माला उसका तुम्हें पुनः 
स्मरण करायेगी। रात को जब तुम लघुशंका के लिए उठते हो, तब माला तुम्हें याद दिल्लायेगी कि तुम उसको एक- 
दो बार फेर लो। मन को वश में करने के लिए माला एक उत्तम उपकरण है। मन को ईश्वर में तल्‍लीन करने के लिए 
वह कोड़े का काम करती है। १०८ मनकों की रुद्राक्ष-माला अथवा तुलसी-माला जप में प्रयुक्त की जा सकती है। 


जैसे किसी वकील को देखने पर कचहरी, मुकददमे, गवाही और मुवक्किलों की तुरन्त याद आ जाती है 
और डाक्टर को देखने पर अस्पताल, रोगियों, औषधियों, रोगों आदि की याद आ जाती है, वैसे ही माला देखने से 


जपयोग 59 


तुमको ईश्वर और उसकी सर्वव्यापी महिमा की याद आ जायेगी। इसलिए सदैव अपने गले में मात्रा पहने रहो और 
उससे जप करो। हे शिक्षित नवयुवको, माला पहनने में संकोच मत करो। यह माला तुम्हें सदैव ईश्वर की याद 
दिलायेगी और ईश्वर-प्राप्ति का मार्ग सरल बनाती रहेगी। यह माला एक सोने के हार से, जो नौ प्रकार के अमूल्य 
रत्नों से जड़ा हुआ है कहीं अच्छी है; क्योंकि यह तुम्हारे में सात्त्विक विचार भर देती है और तुम्हारा ईश्वर से 
साक्षात्कार करा कर इस जन्म-मरण के बन्धन से तुम्हें सदैव के लिए मोक्ष प्राप्त कराती है। 


९, जप-माला के प्रयोग की विधि 


साधारणतः जप-माला में १०८ मनके होते हैं। इन १०८ मनकों के मध्य में एक जरा बड़ा दाना होता है, 
जिसे मेरु कहते हैं। यही दाना तुम्हें बताता है कि तुमने किसी मन्त्र का १०८ बार जप कर लिया। जप करते समय 
तुम्हें इस बात का ध्यान रखना चाहिए कि तुम मेरु को पार न करो, वरन्‌ पुनः पीछे ही लौट जाओ और फिर माला 
जपना आरम्भ कर दो। इस प्रकार अपनी अँगुलियों को पीछे की ओर लौटाना चाहिए। जब मात्रा से जप करते जा 
रहे हो, तो तर्जनी का प्रयोग निषिदूध समझना चाहिए। अँगूठा और मध्यमा का ही प्रयोग किया जाना चाहिए। 


१०, जप-गणना की विधि 


यदि तुम्हारे पास मात्रा नहीं है, तो जप को गिनने के लिए अपने दाहिने हाथ की अँगुलियों का प्रयोग कर 
लो। प्रत्येक अँगुली के तीन विभाग होते हैं, तुम इन विभागों को जप के साथ-साथ, अँगूठे से आरम्भ कर गिन 
सकते हो। जब तुमने जप की एक माला समाप्त कर ली हो, तो बायें हाथ के अँगूठे को बायें हाथ की अँगुली के 
प्रथम विभाग पर और दूसरी माल्रा समाप्त होने पर दूसरे विभाग पर रख लो। इस प्रकार दाहिने हाथ से तो तुम 
जप करते जाओगे और बायें हाथ से माला को गिनते रहोगे। इसके बदले में पत्थर के टुकड़ों का प्रयोग भी किया 
जाता है। यदि इस प्रकार जप करने से एकाग्रता और अविच्छिन्नता में बाधा पड़ती हुई जान पड़े, तो एक दिन यह 
पता लगा लो कि २ घण्टे जप करने में कितनी मालाएँ समाप्त हो सकती हैं। तदनन्तर समय के अनुसार अपनी 
प्रगति का अनुमान लगा सकते हो; किन्तु पुरश्चरण करने वाले को मात्र समय पर ही भरोसा नहीं रखना चाहिए। 


१९, तीन प्रकार के जप 


कुछ देर तक उच्चारण करते हुए, फिर थोड़ी देर ओष्ठोच्चारण कर और तत्पश्चात्‌ मानसिक जप करो। 
मन विभिन्‍नता चाहता है, एक ही चीज से ऊब जाता है। मानसिक जप सबसे अधिक शक्तिशाली है। माँखिक जप 
को वैखरी कहा जाता है और फुसफुसाहट के साथ जप करने को उपांशु कहते हैं। भावहीन वृत्तिपूर्वक भी ईश्वर के 

नाम का जप किया जाये, तो वह हमारे मन को स्वच्छ और पवित्र बना देता है। इस प्रकार जब मानसिक निर्मलता 
और पवित्रता का अवतरण हो जायेगा, तो भावना स्वतः ही आ जायेगी। 


उच्च स्वर में जप करने से बाहरी ध्वनियों से उदठासीन रहा जा सकता है-यह कभी भी खण्डित नहीं हो 
पाता। साधारण लोगों के लिए मानसिक जप कठिन प्रतीत होता है और उनके मन में कुछ ही क्षण में बाधा आ 
सकती है, जिससे जप खण्डित हो जायेगा। जब तुम रात को जप करते हो, तो निद्रा आ धर दबाती है। इस समय 
अपने हाथ में एक माला ले लो और मनके फेरने लगो। इससे निद्रा का निराकरण किया जा सकता है। उच्च स्वर 
से जप करो | मानसिक जप न करो। माल्रा तुम्हें जप के रुक जाने की चेतावनी देती रहेगी। यदि निद्रा बहुत ही 
सताती है, तो खड़े हो कर जप करो। 


शाण्डिल्य उपनिषद्‌ में कहा है- "वैखरी जप से वह लाभ होता है, जिसको वेदों में वर्णित किया है और 
उपांशु जप से वैखरी जप का हजार गुना लाभ होता है और मानसिक जप वैखरी जप से करोड़ गुना अधिक लाभ 
पहुँचाता है। एक सात्न तक वैखरी जप का ही अभ्यास करते रहो | पुनः दो वर्ष तक मानसिक जप का अभ्यास 
करो। एक वर्ष तक श्वास के साथ-साथ अपने जप का सम्बन्ध स्थापित कर लो |” 


जब तुम्हारा अभ्यास बढ़ जाता है, तब तुम्हारा रोम-रोम जपमय हो जाता है। फलतः तुम्हारा सम्पूर्ण 
शरीर मन्त्र के शक्तिशाली स्पन्दनों से परिपूर्ण हो जाता है और तुम सदा ईश्वर की भक्ति में मग्न रहने लगते हो। 
एक ऐसी अवस्था भी आती है, जब आँखों से अश्रुपात होने लगता है और शरीर की चेतना से तुम परे चले जाते हो। 
तुम्हें उत्साह, दिव्य ज्योति, आनन्दोल्लास, प्रज्ञा, अन्तःज्ञान तथा परमानन्द की प्राप्ति हो जायेगी। इस 
उत्साहपूर्ण भावना से कविताएँ बहने लगती हैं और सिद्धियों का अवतरण होने त्रगता है। ऐश्वर्य 
करतलामलकवत हो जाते हैं। 


ईश्वर के नाम का निरन्तर जप करते रहो। इससे तुम्हारा मन तुम्हारे वश में हो जायेगा। जप पूर्ण श्रद्धा 
के साथ करो। जप का अभ्यास आन्तरिक प्रेम और दिव्य अनुराग के साथ करना चाहिए। ईश्वर के विरह की 
अनुभूति की प्रतीति होनी चाहिए। इस विरह में तुम्हारी आँखों से निरन्तर अश्रुपात होता रहे। जप करते समय यह 
ध्यान करो कि 'ईश्वर का निवास तुम्हारे हृदय में है, उसके हाथों में शंख, चक्र, गदा और पदय सुशोभित हैं, चारों 
ओर प्रकाश ही प्रकाश है, वे पीले वस्त्रों से अलंकृत हैं और उनके हृदय में श्रीवत्स तथा कौस्तुभ मणि शोभायमान 
हैं।' इस श्रृंगार पर ध्यान करने से जप गम्भीर होने लगेगा। 


१२. जप में कुम्भक और मूलबन्ध 

जब तुम जप करने के लिए बैठते हो, तो सिद्धासन लगाओ और मूलबन्ध का अभ्यास करो। इससे चित्त 
को एकाग्र करने में सफलता मिलती है। यह अभ्यास अपान वायु को नीचे की ओर आने से रोकता है। पद्मासन 
पर बैठने का अभ्यास होने से तुम साधारण रूप से मूलबन्ध कर सकते हो। 


जितनी देर तक सुगमतापूर्वक हो सके, कुम्भक का भी अभ्यास करो। श्वास के रोकने की क्रिया को 
कुम्भक कहा जाता है। कुम्भक के अभ्यास से चित्त इृढ़तर बनता जाता है और एकाग्रता का स्वतः अवतरण होता 
है। इसके अभ्यास से तुमको परम दिव्य आनन्द की प्राप्ति होगी। 


जब तुम मन्त्र का जप करते हो, तो मन्त्र के अर्थ को समझते हुए जप करो। राम, कृष्ण, शिव, नारायण- 
इन सबका अर्थ है : सत्‌, चित, आनन्द अर्थात्‌ पवित्रता, पूर्णता, ज्ञान, सत्यता तथा अमरत्व | 


१३. जप और कर्मयोग 


कार्य करते समय हाथों को काम में लगाओ और मन को ईश्वर की सेवा में अर्थात मन्त्र का मानसिक जप 
करते रहो। अभ्यास करते-करते दोनों काम साथ-साथ किये जा सकते हैं। हाथ अपना कार्य करते रहेंगे और 
मानसिक शक्ति जप में संलग्न रहेगी। ऐसा समझ लो कि तुम्हारे दो अन्तःकरण हो गये और तब तुम बिना 
किसी कठिनाई के दो कार्य साथ-साथ कर सकते हो। अन्तःकरण का एक भाग तो कार्य करता रहेगा और दूसरा 
भाग जप-साधना और भगवद्‌- स्मरण। कार्य करते-करते भगवान्‌ का जप करते रहो। यह अष्टावधानी के लक्षण 
हैं, एक ही साथ आठ काम करते रहना। यह तो अन्तःकरण के अभ्यास करने की बात है। यदि तुम अपने 
अन्तःकरण को इस साँचे में ढाल लो कि वह इन्द्रियों के माध्यम से अनेक कार्य साथ-साथ करता रहे और जप का 
प्रवाह भी निरन्तर चलता रहे, तो तुम प्रत्येक कार्य को अत्यन्त सुगमतापूर्वक कर सकोगे | इस प्रकार कर्मयोग 
और भक्तियोग का समन्वय सिद्ध किया जा सकता है। गीता (८-७) में भगवान्‌ यही कहते हैं- 


तस्मात्सर्वेषु कालेषु मामनुस्मर युध्य च | 
मय्यर्पितमनोबुद्धिर्मामेवैष्यस्यसंशयम्‌ |।। 


"मेरा चिन्तन करो और युदृध में प्रवृत्त हो जाओ। यदि तुम अपने मन और अन्तःकरण को मुझमें लगाये 
रहोगे, तो निःसन्देह मेरे पास पहुँच सकोगे।" यद्यपि गाय दिन-भर चरागाहों में घास चरती है, पर उसका मन 
अपने उस बछड8़े पर रहता है, जो घर में छूटा हुआ है। इसी दृष्टान्त के अनुसार तुम्हें अपना ध्यान ईश्वर पर त्रगा 
कर जप और हाथों से काम करना होगा। 

१४. लिखित जप 


प्रतिदिन अपना गुरु-मन्त्र अथवा इष्ट-मन्त्र अपनी नोटबुक में लिखो | इस अभ्यास में कम-से-कम 
आधा घण्टा लगाओ। मन्त्र लिखते समय मौन धारण करना चाहिए। मन्त्र स्याही से साफ-साफ लिखो। रविवार 
या अन्य अवकाश के दिन में एक घण्टे तक और अधिक इसका अभ्यास करो। अपने मित्रों को भी इस साधना के 
लिए प्रेरित करो। इससे अन्तःकरण को अपूर्व धारणा-शक्ति की प्राप्ति होती है। अपने परिवार के लोगों को भी 
इसका अभ्यास कराओ। लिखित जप से साधारण जप की अपेक्षा कई गुना अधिक लाभ प्राप्त होता है। यहाँ पर 
लिखित 
जप का एक रूप प्रस्तुत किया जा रहा है। साधक को इसके अनुसार मन्त्र लिखना चाहिए। 


शास्त्रों में जप करने के जो भिन्‍न-भिन्‍न उपाय बताये गये हैं, उनमें लिखित जप का प्रभाव सबसे अधिक 
होता है। लिखित जप चित्त को एकाग्र करने में सहायता करता है और धीरे-धीरे साधक को ध्यान की ओर अग्रसर 
करता है। 


साधक को अपने आराध्य का मन्त्र निश्चित कर लेना चाहिए। इसी मन्त्र के लिखित या मौखिक जप का 
अभ्यास करना चाहिए। मौखिक जप के लिए माल्रा आवश्यक है तथा लिखित जप के लिए एक नोटबुक और 
कलम | मन्त्र लिखने के लिए किसी लिपि-विशेष की आवश्यकता नहीं है-जिस भाषा में सम्भव हो, उसी में मन्त्र 
लिख सकते हो। मन्त्र लिखते समय निम्नांकित नियमों का पालन करो : 


१. एक ही समय पर नियमपूर्वक मन्त्र लिखो। इससे साधक को आगे बढ़ने में सहायता मिल्रेगी। 


२. शारीरिक और मानसिक पवित्रता धारण करो। मन्त्र लिखने के पूर्व हाथ, पैर और मुँह धो डाल्रो। 
अभ्यास करने के पूर्व अपने चित्त को निष्कलंक बनाने का प्रयत्न करो। मन्त्र लिखते समय सांसारिक विचारों को 
दूर हटाने की चेष्टा करो। 


3. जहाँ तक हो सके, मन्त्र लिखते समय एक ही आसन पर बैठो। बार-बार आसन नहीं बदलना चाहिए। 
एक ही आसन पर बैठे रहने से सहनशीलता में वृद्धि होगी। 


४. लिखित जप का अभ्यास करते समय मौन धारण कर लो। अधिक बोलने से शक्ति का अपव्यय होता 
है और समय व्यर्थ ही नष्ट हो जाता है। मौन धारण करने से शक्ति की वृद्धि तो होती ही है, साथ-साथ कार्य में भी 
प्रगति आ जाती है। 

५. इधर-उधर मत देखो। अपनी आँखों को नोटबुक पर केन्द्रित रखो। इससे चित्त को एकाग्र करने में 
अत्यधिक सहायता मिलेगी। 


६. मन्त्र लिखते समय मानसिक रूप से मन्त्रोच्चारण भी करते रहो। इससे 
तुम्हारे अन्तःकरण पर तीनों प्रकार के संस्कार अंकित हो जायेंगे। क्रमशः तुम्हारा सम्पूर्ण शरीर और आत्मा ही 
मन्त्रमय हो उठेगा। 


७. जब तुम मन्त्र लिखने के लिए बैठते हो, तो यह निश्चय करके बैठो कि तुम अमुक संख्या में मन्त्र 
लिख कर ही उठोगे। इससे तुम सदैव लिखित जप का अभ्यास करते रहोगे और कभी भी ऐसा नहीं होगा कि तुम 
मन्त्र लिखना छोड़ दो। 


८. जब तक निश्चित संख्या में मन्त्र न लिख लो, लिखना न छोड़ो, अपने आसन से न उठो | मन्त्र लिखते 
समय अपने को सांसारिक विचारों के साथ उलझने न दो, अन्यथा साधना में रुकावट उपस्थित हो जायेगी। एक 
बार बैठो, तो कम-से-कम आधे घण्टे तक मन्त्र लिखते रहो। 


९. चित्त को एकाग्र करने के लिए यह आवश्यक है कि लिखने की प्रणाली एकसार होनी चाहिए। सम्पूर्ण 
मन्त्र एक ही बार में लिखना चाहिए। जब पंक्ति पूरी होने से पहले ही मन्त्र के अधूरे छूटने की सम्भावना हो, तो 
मन्त्र को दूसरी पंक्ति से लिखना आरम्भ कर दो। 


१०, जप के लिए जिस मन्त्र को तुमने एक बार चुन लिया है, उसी का जप करते रहो। मन्त्र को बार-बार 
बदलना उचित नहीं है। 


उपर्युक्त नियमों का परिपालन करोगे, तो आध्यात्मिक उन्नति सवेग होगी | चित्त सुगमतापूर्वक एकाग्र 
हो सकेगा। निरन्तर अभ्यास करने से तुम्हारी सुप्त मन्त्र-शक्ति जाग पड़ेगी और तुम मन्त्र की दिव्य शक्ति से 
उज्वल हो उठोगे | 

नोटबुक को सँभाल कर रखना चाहिए। उसके प्रति आदर भाव बरतना चाहिए। जब एक नोटबुक लिख 
चुकते हो, तो उसको किसी सन्दूक में बन्द करके अपने ध्यान के कमरे में अपने इष्ट-देवता के चित्र के सम्मुख 
रख दो। मन्त्र की कापी की उपस्थिति तुम्हारे ध्यान के कमरे में आध्यात्मिक वातावरण को स्थिर बनाये रखेगी। 


लिखित जप के लाभ कहे नहीं जा सकते | लिखित जप से चित्त एकाग्र होता है और हृदय पवित्रता से भर 
जाता है। मन्त्र लिखने के अभ्यास से एक आसन में बैठने का अभ्यास होता है। इन्द्रियाँ वश में हो जाती हैं। शीघ्र 
ही मानसिक शक्ति की प्राप्ति होती है। मन्त्र-शक्ति के द्वारा तुम ईश्वर के समीप पहुँचते हो। इन लाभों का 
अनुभव तुम अभ्यास द्वारा ही कर सकते हो | जो लोग इसका अभ्यास अभी तक नहीं करते, उनको आज से ही 
अभ्यास आरम्भ कर देना चाहिए। यदि लोग नित्य आधा घण्टा भी इसका अभ्यास करते रहें, तो छह महीने में 
उनको इन लाभों का अनुभव हो जायेगा | 

१५, जप की संख्या 


प्रत्येक व्यक्ति अनजाने में ही २४ घण्टों में २१,६०० बार 'सो5हम्‌' मन्त्र जपता है। तुम्हें ऐसे प्रत्येक श्वास 
के साथ अपना इष्ट-मन्त्र कहना चाहिए। बस फिर क्या, तुम्हारी मन्त्र-शक्ति खूब बढ़ जायेगी और मन शुद्ध हो 
जायेगा। 


तुम्हें जप की संख्या २०० से ले कर ५०० माला तक प्रतिदिन बढ़ानी चाहिए। जैसे तुम दो बार भोजन 
करने के लिए, प्रातःकाल चाय पीने के लिए और सन्ध्या को कोको पीने के लिए उत्सुक रहते हो, वैसे ही एक दिन 
में चार बार जप करने के लिए भी तुम्हें उत्सुक रहना चाहिए। मृत्यु किसी भी समय आ सकती है और उसका 
आगमन असूचित ही होता है। अतः सदा राम-नाम का जप करते हुए मृत्यु से मित्नने के लिए तैयार रहना चाहिए। 
जहाँ-कहीं जाओ, जप करते रहो। उस अन्तर्यामी भगवान्‌ को कभी न भूलो, जो तुम्हें ओोजन और वस्त्र देता है और 
हर प्रकार से तुम्हारी देखभाल करता है। तुम शौचालय में भी जप कर सकते हो, लेकिन वह जप मानसिक होना 
चाहिए। महिल्राएँ मासिक धर्म के समय भी जप कर सकती हैं। जो लोग निष्काम भाव से जप करते हैं, उनके लिए 
किसी प्रकार की व्यवस्था-सम्बन्धी रुकावट्टे नहीं हैं। रुकावर्टे तो केवल वहाँ हैं, जहाँ सकाम भाव से जप किया 
जाता है, अर्थात्‌ जो ्रोग पुत्रादि के लिए जप का अनुष्ठान करते हैं। 


उपांशु और वैखरी जप की अपेक्षा मानसिक जप में अधिक समय लगता है, लेकिन कुछ लोग मानसिक 
जप कुछ जल्दी कर लेते हैं। इससे कुछ घण्टों के पश्चात्‌ मन बिलकुल बेकार हो जाता है और फिर जप का कार्य 
यथावत्‌ नहीं चल पाता। जो लोग घड़ी के आधार पर जप की गणना करते हैं, उनको इस प्रकार की मानसिक 
सुस्ती के आ जाने पर माला से जप करना आरम्भ कर देना चाहिए। 


जप की प्रगति मध्यम होनी चाहिए। जप की प्रगति पर नहीं, वरन्‌ चित्त की एकाग्रता और भावपूर्णता पर 
जप का पूर्णतम लाभ निर्भर रहता है। जप करते समय उच्चारण की शुद्धि अनिवार्य है। प्रत्येक अक्षर का 
उच्चारण स्पष्ट और शुद्ध होना चाहिए। किसी भी शब्द को खण्डित नहीं करना चाहिए। कुछ लोग कुछ ही घण्टों 
में एक लाख जप कर डालते हैं। वे इतनी जल्दी जप करते हैं कि मानो उन्हें कोई ठेके का काम समाप्त करना हो। 
ईश्वर के साथ ऐसी ठेकेदारी ठीक नहीं है। इससे हृदय में भक्ति का आविर्भाव नहीं हो सकेगा। जिस जप से हृदय 
में भक्ति का आविर्भाव नहीं होता, वह जप किया न किया, बराबर है। हाँ, जब तुम्हारा मन सुस्त हुआ जा रहा हो, 
उस समय तेजी से जप कर सकते हो। जिस समय मन चलायमान हो रहा हो, उस समय भी जप की चाल को तेज 
कर सकते हो; किन्तु यह चाल ज्यादा देर तक नहीं, आधे घण्टे तक ही रखनी चाहिए। 


जो लोग पुरश्चरण करते हैं और नित्य के जप का हिसाब रखते हैं, उन्हें अपना हिसाब ठीक-ठीक और 
सही रखना चाहिए। उनको अपने मन को बहुत ही सावधानी से देखना चाहिए और यदि वह जप करते-करते सुस्त 

हो जाता है, तो उनको और अधिक जप करना चाहिए, जिससे वह अन्यमनस्क न हो जाये। अच्छा तो यह है कि 
पुरश्चरण करने वाला साधक केवल उसी संख्या को हिसाब में रखे, जिसको उसने मन लगा कर किया गया हो। 


संख्या मन्त्र प्रति मिनट | जप की संखया | नित्य ६ घण्टे के हिसाब से एक 
की गति | जो एक घण्टे पुरश्चरण का समय 


२. हरि*' या 


४. अष्टाक्षर 
नारायण 


१९-२५-३-३० 
१-७-०-१५ 
३-०-१६-०-४५ 
२-५-१८-५-३० 


१-७-१५-३-३५ 

३-०-१६-०-४५ 


१-७-१७-३-३५ 


चौदह घण्टों में 'हरिः 30' की ३,००० माल्राएँ पूरी हो सकती हैं। राम-मन्त्र का जप सात घण्टे में लाख बार 


किया जा सकता है। आधी घण्टे में १०,००० बार श्री राम का जप किया जा सकता है। जब तुम अपना मन्त्र १३ 
करोड़ बार जप लोगे, उस समय तुम्हें इष्टदेवता के दर्शन होंगे। यदि तुम वास्तव में ऐसा चाहते हो और तुममें 
विश्वास और श्रद्धा है, तो तुम १३ करोड़ जप चार साल में समाप्त कर सकते हो। 


पुरश्चरण करने वाले को दूध और फल पर रहना चाहिए। ऐसा करने से मन सात्विक रहता है और 
आध्यात्मिक उन्‍नति भी अच्छी तरह होती है। पुरश्चरण के समय अखण्ड मौन-व्रत का पालन करने से बड़ा लाभ 
होता है। जो लोग पूरे पुरश्चरण-काल में मौन-व्रत करने में असमर्थ हों, वे महीने में एक सप्ताह का मौन रखें और 
जो यह भी न कर सकें, उन्हें प्रति रविवार को मौन रखना चाहिए। जो लोग पुरश्चरण करते हैं, उन्हें प्रतिदिन का 
नियमित जप पूरा करके ही आसन से उठना चाहिए। उन लोगों को नियमित जप की संख्या पूरी होने तक एक ही 
आसन पर बैठना चाहिए। जप की गिनती माला, उँगली या घड़ी से की जा सकती है। 


ब्रहम-गायत्री में चौबीस अक्षर होते हैं। इस तरह गायत्री के पुरश्चरण में चौबीस लाख गायत्री-मन्त्र का 
जप करना पड़ता है। जब तक चौबीस लाख जप तुम पूरा न कर लो, तुम प्रतिदिन नियम से गायत्री जपे जाओ। 
इसमें नागा न हो। अपने मानस-रूपी दर्पण का मल साफ कर डालो और आध्यात्मिक बीज बोने के लिए धरती 
तैयार कर लो। 


जैसे संन्यासियों के लिए प्रणव है, वैसे ही ब्रहमचारियों और गृहस्थों के लिए गायत्री है। प्रणव से जो फल 
प्राप्त होता है, वही फल गायत्री-जप से भी प्राप्त होता है। जिस पद को परमहंस संन्यासी प्रणव-जप कर के प्राप्त 
करते हैं, वही पद ब्रहमचारी और गृहस्थ गायत्री-जप कर प्राप्त कर सकते हैं। 


प्रातःकाल चार बजे ब्राह्ममुहूर्त में उठ कर जप और ध्यान करना आरम्भ कर दो। यदि इतना सवेरे न उठ 
सको, तो सूर्योदय के पूर्व उठ कर जप और ध्यान अवश्य करो। 


नित्य तीन या चार हजार गायत्री जपना बड़ा लाभदायक होता है। तुम्हारा हृदय शीघ्र शुद्ध हो जायेगा। 
यदि इतना जप न हो सके, तो कम-से-कम १०८ गायत्री-मन्त्र प्रतिदिन जप लिया करो अर्थात्‌ ३६ सवेरे, ३६ दोपहर 
और ३६ सन्ध्या को | 


जपयोग 67 


१६. बीजाक्षर 


बीज अक्षर बड़े शक्तिशाली मन्त्र होते हैं। प्रत्येक देवता का अलग बीजाक्षर होता है। 'क्८्लीं' भगवान्‌ 
कृष्ण का बीजाक्षर है। बंगाल के लोग इसका उच्चारण 'क्लीड' और मद्रास के लोग 'क्लीम' करते हैं। 'रां' श्री 
रामचन्द्र जी का बीजाक्षर है। 'ऐं' सरस्वती जी का बीजाक्षर है। 'क्री' काली का, 'गं' गणेश जी का, 'स्वं' कार्तिकेय 
का, 'हाँ' भगवान्‌ शंकर का, 'श्रीं' लक्ष्मी का, 'दु' दुर्गा का, 'हीं' माया का, इसी को तान्कत्रिक प्रणव भी कहते हैं। 'ग्लौं' 
भी गणेश जी का बीजाक्षर है। 


बीजाक्षर का अर्थ बड़ा रहस्यपूर्ण होता है। तान्त्रिक लोग बीजाक्षरों का प्रयोग बहुत करते हैं। तन्त्र-विद्या 
में बीजाक्षरों का महत्त्व है। उदाहरण के लिए बीजाक्षर 'हीं' को लीजिए। इसमें 'ह', 'र', 'ई' और 'म' चार अक्षर हैं। 


'ह' - महादेव जी का द्योतक है। 

'र'- प्रकृति का दयोतक है। 

'ई'-महामाया का द्योतक है। 

'म्‌' -सब तरह के कष्टों और यातनाओं का नाश करने का द्योतक है। 


पूरे 'हीं' बीजाक्षर का अर्थ हुआ 'जैसे अग्नि सब पदार्थों को जला कर भस्म करता है, वैसे ही देवी जी, जो 
सारे विश्व को उत्पन्न, पालन और संहार करती हैं और जो तीनों तरह के शरीर उत्पन्न, पालन और संहार करती 
हैं, हमारे सांसारिक कष्टों का नाश करें और मुझे संसार के बन्धन से मुक्त कर दें।' 


अपने गुरु से आपको अन्य अनेक बीजाक्षरों के अर्थ ज्ञात होंगे। 


१७. जपयोग-साधना-सम्बन्धी निर्देश जप-साधना की आवश्यकता 


(१) मनुष्य केवल रोटी पर ही जीवित नहीं रह सकता है; परन्तु वह भगवान्‌ के नाम-स्मरण पर जीवित 
रह सकता है। 


(२) योगी चित्तवृत्तिनिरोधपूर्वक अनेक रूपों में बदलने वाले विचारों को अधीन करके, ज्ञानी अपनी 
ब्रहमाकार-वृत्ति धारण करके अनन्तता के शुद्ध विचार को विशाल रूप दे कर और भक्त भगवान्‌ के नाम-स्मरण 
द्वारा भव-सागर पार उतरता है। भगवान्‌ के नाम में अपूर्व शक्ति है। वह अपार आनन्ददायक है। वह अमरत्व 
प्रदान करता है। उसकी शक्ति से आप भगवान्‌ का दर्शन कर सकते हैं। वह आपको भगवान्‌ के सम्मुख खड़ा 

करके आपमें अनन्त से एकता तथा संसार से एकरूपता लाता है। भगवान्‌ के नाम में कितनी आश्चर्यजनक 
विद्युत्‌ की भाँति प्रभावशाली शक्ति है! मेरे प्रिय मित्रो ! उस भगवान्‌ का जप करते हुए और मात्रा फेरते हुए 
उसकी अनन्त तथा अमर शक्ति का अनुभव करो। जो प्राणी भगवान्‌ का स्मरण नहीं करता है, वह महा-नीच है। 
यदि वह भगवान्‌ के नाम-स्मरण बिना दिन व्यतीत करता है, तो वह ऐसा है जैसे कि उसने समय बिलकुल व्यर्थ 
नष्ट कर दिया। 


(3) राम-नाम की अपूर्व और अलौकिक शक्ति ने पानी पर पत्थर तैराये और सेतुबन्ध रामेश्वर का पुल 
सुग्रीव तथा उनके सहयोगियों से निर्मित कराया। केवल हरि-नाम की शक्ति थी, जिसने धधकते हुए अग्नि-कुण्ड 
में फेंके हुए भक्त प्रहलाद को शीतलता प्रदान की और उन्हें जीवित रखा। 


(४) भगवान्‌ का प्रत्येक नाम अमृत-रूप है। यह मिश्री से भी अधिक मधुर है। वह जीवों को अमर करने 
वाला है। वह वेदों का सार है। देवताओं और असुरों ने समुद्र को मथ कर उसके सार अमृत को निकाला, उसी प्रकार 
चारों वेदों को मथने पर राम-नाम-रूपी अमृत-सार निकाला गया है। महर्षि वाल्मीकि की भाँति निरन्तर स्मरण 
द्वारा उस अमृत का पान करते रहो | 


(५) वह बंगला, महल तथा स्थान, जहाँ हरि-कीर्तन तथा सत्संग नहीं होता है, श्मशान-तुल्य है, चाहे वह 
कितने गुदगुदी मखमली गददेदार आराम कुरसी, सोफा सेट, बिजली के पंखों तथा रोशनी और सुन्दर बगीचों 
इत्यादि से क्यों न सजा हो | 


(६) प्रत्येक वस्तु को चित्त से दूर करो। भिक्षा पर निर्भर रहो। एकान्त-वास करो | लगातार १४ करोड़ '३* 
नमो नारायणाय' जप करो। यह चार वर्ष के अन्दर हो सकता है। प्रतिदिन एक लाख जप करो, तुम भगवान्‌ का 
प्रत्यक्ष रूप से साकार दर्शन कर सकते हो। क्या तुम कुछ समय के लिए कष्ट सहन नहीं कर सकते, जब कि तुम 
इसके द्वारा अमरत्व, अनन्तता, शान्ति और सदा स्थिर रहने वाला आनन्द प्राप्त कर सकते हो ? 


(७) जप अत्यन्त चित्त-शोधक है। वह चित्त की वृत्तियों अर्थात्‌ विचारों को विषयों की ओर जाने से रोकता 
है। वह बुद्धि को भगवान्‌ की ओर प्रेरित करता है और मोक्ष प्राप्ति की ओर आकर्षित करता है | 


(८) जप भगवान्‌ के दर्शन कराने में सहायक है। प्रत्येक मन्त्र में मन्त्र-चैतन्य छिपा हुआ है। 
(९) जप साधक की साधना-शक्ति को बलवती करता है। वह उसको धर्म तथा परमार्थ में दृढ़ करता है। 


(१०) मन्त्र के उच्चारण से उत्पन्न स्पन्दनों का परस्पर सम्बन्ध हिरण्यगर्भ से उत्पन्न मूल स्पन्दन से 
रहता है। 

(११) जप से उत्पन्न र्वरों से निकले हुए स्पन्दन पाँचों कोषों के अनियमित स्पन्दनों को नियमानुसार 
कार्य करने में त्रगाते हैं। 


(१२) जप बुद्धि को संसार की ओर से फेर कर आध्यात्मिकता की ओर तथा रजोगुणी वृत्ति से सतोगुणी 
वृत्ति तथा प्रकाश की ओर त्राता है। 


(१३3) भगवान्‌ का नाम आत्मिक ज्ञान का अक्षय भण्डार है। 


(१४) यन्त्र की भाँति किया हुआ भगवन्नाम-जप भी आत्मिक उन्नति में योग देता है। तोते की तरह 
रटना भी निरर्थक नहीं है। उसका भी अपना प्रभाव है। 


नाम-स्मरण का अभ्यास 


(१५) सत्ययुग में केवल ध्यान-मार्ग को ही विशेष प्रकार का साधन बताया गया है; क्योंकि उस युग में 
मनुष्यों की बुदुधि साधारणतया शुद्ध और विघ्न-बाधाओं से मुक्त थी। 


(१६) त्रेतायुग में यज्ञ प्रचलित था, क्योंकि यज्ञ की सामग्री सुविधापूर्वक प्राप्त थी और उस समय मनुष्य 
कुछ रजोगुण की ओर झुके हुए थे। 


(१७) द्वापरयुग में पूजा की प्रणाली पर जोर दिया गया है। 


(१८) कलियुग में मनुष्यों की बुद्धि या प्रकृति भोग की ओर अधिक झुकी होती है। ध्यान, पूजा तथा 
यज़-कर्म सम्भव नहीं हैं। उच्च स्वर में भगवद्‌-मन्त्र का उच्चारण या कीर्तन या नाम-स्मरण (भगवान्‌ के नाम 
का जप) भगवद्‌_ प्राप्ति के मुख्य साधन हैं। 


(१९) भगवान्‌ का नाम नौका है और संकीर्तन तुम्हारी पतवार है। इस संसार-सागर को इस नौका तथा 
पतवार से पार करो। 


(२०) बिना भगवन्नाम-जप के किसी भी प्राणी को मुक्ति प्राप्त नहीं होती। तुम्हारा सबसे उच्च कर्तव्य 
उसका निरन्तर नाम-स्मरण करना है। 


(२१) राम-नाम चारों वेदों का सार है। जो कोई 'राम, राम' का निरन्तर जप करता है और प्रेम के आँसू 
बहाता है, उसे जप नित्य और स्थायी आनन्द प्राप्त कराता है। राम का नाम उसका पथ-प्रदर्शक बनेगा। अतः 
'राम-राम' भजो | 

(२२) राम-नाम का उच्चारण करने वाले प्राणी को दुःख कभी नहीं होता है; उसमें मनुष्यों को निरन्तर 
रहने वाले आवागमन के चक्र से छुड़ाने का सामर्थ्य होता है। 


(२३) हरि का नाम पापों को विध्वंस करने के लिए सबकी अपेक्षा अधिक सुरक्षित तथा सरल उपाय है- 
यह बात किसी से गुप्त नहीं है। 


(२४) भगवान्‌ का नाम शक्ति को प्राप्त करने का ऐसा उपाय है जो कभी विफल नहीं होता । तुम्हारी 
परीक्षा के सबसे अधिक संकटमय समय पर केवल भगवान्‌ का नाम ही तुम्हारी रक्षा कर सकता है। 


(२५) प्रहल्लाद, ध्रुव, सनक आदि ने भगवान्‌ का साक्षात्कार नाम-स्मरण द्वारा ही किया। 
(२६) पापी से पापी मनुष्य भी भगवान्‌ के नाम-जप से निश्चयतः भगवद्‌_प्राप्ति कर सकता है। 


(२७) भगवान्‌ के नाम का स्मरण इस दइढ़ विश्वास के साथ करो कि उसमें तथा उसके नाम में कोई अन्तर 
नहीं है। 
(२८) हरि-नाम के जप से मन के सब विकार नष्ट होते हैं; वह परम सुख से पूर्ण हो जाता है। वह आत्मा 


को परमात्मा में लीन करके उसकी सत्ता का बोध कराता है। 


(२९) प्रेम और भक्तिपूर्वक उसके नाम के गुण गाओ और अपना सब-कुछ उसको अर्पण करके उसकी 
शरण ले लो -यह सन्‍तों की वाणी और शास्त्रों का निर्णयात्मक अन्तिम वाक्य है। 


(३०) भगवद्‌-गुणगान से चित्त दर्पण की भाँति शुद्ध हो जाता है, सारी वासनाएँ समाप्त हो जाती हैं और 
मन आनन्द-विभोर हो जाता है। 


(३१) भगवन्नाम की ढाल द्वारा प्रलोभनों का मुकाबला करो। एकान्त-वास तथा मौन-व्रत धारण करो 
और आध्यात्मिक जीवन व्यतीत करो। तुम्हारे सारे दुःख तथा संकटों का नाश हो जायेगा और तुम सबसे अधिक 
आनन्द पाओगे | 


(3२) '$ भजो, '३४ नमः शिवाय' जपो । 'हरे राम, हरे कृष्ण' गाओ और इस प्रकार से अन्तर-स्वर को 
झंकृत कर दो। 


(3३) लगातार '$ नमो भगवते वासुदेवाय' का जप करो तथा उसकी अनुकम्पा और दर्शन प्राप्त करो। 

(३४) भगवान्‌ का नाम ही सर्व व्याधियों की औषधि है। केवल उस पर ही भरोसा करो। भगवान्‌ का नाम 
अत्यन्त शक्तिशाली प्रकाश, बलकारक औषधि, सर्व रोगनाशक और सभी प्रकार अनुभव की हुई रसायन और 
सर्वोपरि औषधि है। 


भगवन्नाम ही सब-कुछ है 
(3५) नाम और नामी में कोई अन्तर नहीं है; अर्थात्‌ भगवान्‌ और भगवन्नाम-दोनों का समान महत्त्व है। 
(३६) नाम तुम्हें भगवान्‌ का साक्षात्‌ दर्शन करा सकता है। 
(3७) नाम ही मार्ग है और नाम ही चरम लक्ष्य है। 


(3८) भगवान्‌ का नाम एक सुरक्षित नौका है, जिसके आश्रय में तुम अभय पा सकते हो, मुक्ति प्राप्त कर 
सकते हो तथा परमानन्द का अनुभव कर सकते हो। 


(३९) भगवन्नाम सर्वोपरि पवित्रता का प्रदाता तथा प्रकाश देने वाला है। 

(४०) भगवान्‌ का नाम अज्ञान-रूपी अन्धकार का विनाशक है। 

(४१) भगवान्‌ का नाम सर्वसुखदाता है। वह नित्यानन्द और परम शान्ति प्रदान करने वाला है। 
(४२) भगवन्नाम का प्रताप तथा महिमा अगम्य और अगोचर है। 

(४३) भगवन्‍नाम अगणित तथा अपार शक्तियों का भण्डार है। 

(४४) भगवन्नाम दीर्घायु देने वाला अमृत है। 

(४५) संसार के सारे धनों से अधिक मूल्यवान्‌ है भगवन्नाम। 

(४६) भगवान्‌ से भक्त को मिलाने वाला सेतु केवल भगवान्‌ का नाम है। 

(४७) मोक्ष-द्वार को खोलने की कुंजी तथा परमानन्द-प्राप्ति का साधन है भगवान्‌ का नाम | 
(४८) भगवन्नाम के बल पर हृदय ईश्वरीय प्रेम, प्रसन्‍नता तथा आनन्द से भर जाता है। 

(४९) भगवन्नाम तुम्हारा मुख्याधार, समर्थक, रक्षक, धर्म-केन्द्र, आदर्श तथा विश्वास-स्थान है। 


(५०) भगवन्नाम शान्ति, भक्ति और एकता स्थापित करता है। 

(५१) भगवन्नाम का सहारा ग्रहण करो और निरन्तर भक्ति तथा भाव से एकाग्र-चित्त हो कर उसका 
भजन करो। तुम्हारे सारे दु:ख, विपत्तियाँ और विघ्न नष्ट हो जायेंगे। 


अजपा-जप 


(५२) जिह्वा तथा होठों को हिलाये बिना जो केवल मन से जप किया जाता है, वह अजपा-जप है। यह 
श्वास-प्रश्वास के साथ होता है। साधारणतया अजपा-जप का मन्त्र 'सो5हम' है। मनुष्य इसको अनजान रूप से २४ 
घण्टे में २१,६०० बार जपता है। यदि तुम श्वास की स्वाभाविक गति को देखोगे, तो तुम जान पाओगे कि श्वास 
अन्दर खींचने में 'सो' और बाहर फेंकने में 'हं' की ध्वनि निकलती है। बार-बार श्वास-प्रश्वास की गति का 
निरीक्षण करो और घण्टे-भर बन्द कमरे में अकेले बैठ कर 'सो5हम्‌'- 'मैं वह हूँ का ध्यान करो। 


(५३) जिन मनुष्यों ने नौकरी से अवकाश ग्रहण कर ल्रिया है, उन्हें राम-नाम का कम-से-कम प्रति दिवस 
५०,००० जप करना चाहिए। वे इस क्रिया को ६ घण्टे में कर सकते हैं। उनको शान्ति, पवित्रता, शक्ति, आनन्द 
और भगवान्‌ का दर्शन प्राप्त होगा। 


(५४) जिनको गाने से प्रेम है, वह राम-मन्त्र अथवा अन्य मन्त्र गा सकते हैं। एकान्त में बैठ कर उसके 
नाम का जप करो, भाव-समाधि लग जायेगी। 


जप द्वारा भगवान्‌ के दर्शन करने वाले भक्त 


(५५) श्री नारद ऋषि के उपदेश 'राम-राम' का उलटा 'मरा-मरा' का जप करने से 'रत्नाकर' वाल्मीकि ऋषि 
बन गया। 


(५६) भक्त तुकाराम ने, जो महाराष्ट्र के एक बड़े सन्‍त हुए हैं, केवल 'विठठल, विठठल' शब्द का बार-बार 
जप करके भगवान्‌ कृष्ण के दर्शन पाये। 


(५७) भक्त-श्रेष्ठ बालक ध्रुव ने भगवान्‌ कृष्ण के द्वादशाक्षर-मन्त्र '३४ नमो भगवते वासुदेवाय' का जप 
किया और भगवान्‌ का दर्शन पाया। 


(५८) प्रहलाद ने 'नारायण-नारायण' कहा और भगवान्‌ को सम्मुख देखा। 


(५९) भक्त समर्थ रामदास ने, जो महाराजा शिवाजी के गुरु थे, तेरह करोड़ राम-मन्त्र अर्थात्‌ 'श्री राम 
जय राम जय जय राम' का उच्चारण किया। वह महान्‌ सन्त बने | 

(६०) प्रतिदिन कुछ घड़ी एकान्त-वास करो। किसी से मत मिलो | अकेले बैठ कर अपने नेत्र मूँद लो। मन 
से प्रेम और भक्तिपूर्वक भगवान्‌ का स्मरण करो। इस अभ्यास को लगातार जारी रखो | भगवान्‌ के सान्निध्य 
की तुम्हें अनुभूति होगी और तुमको भगवद्‌-दर्शन होंगे। 


१८. मन्त्र-दीक्षा की महिमा 


आत्मानुभवी महात्माओं और ऋषियों को वेदों तथा उपनिषदों के प्राचीन काल में ईश्वर-सम्पर्क से जो 
सूक्ष्म-से-सूक्ष्म रहस्य प्राप्त हुए मन्त्र उन्हीं के विशेष रूप हैं। ये पूर्ण अनुभव के गुप्त देश में पहुँचाने वाले 
निश्चित साधन हैं। मन्त्र के सर्वश्रेष्ठ सत्य का ज्ञान जो हमें परम्परा से प्राप्त हो रहा है, उसे प्राप्त करने से आत्म- 
शक्ति मिलती है। गुरु-परम्परा की रीति के द्वारा यह मन्त्र अब तक इस कलियुग के समय में पीढी-दर-पीढ़ी 
सन्‍्तों में सीढी-व-सीढ़ी उतरते चले आये हैं। 


मन्त्र-दीक्षा पाने वाले के अन्तःकरण में एक बड़ा महत्त्वपूर्ण परिवर्तन होना आरम्भ हो जाता है। दीक्षा 
लेने वाला इस परिवर्तन से अनभिज्ञ रहता है; क्योंकि उस पर मूल-अज्ञान का परदा अब भी पड़ा हुआ है। जैसे एक 
गरीब आदमी को, जो अपनी झोपड़ी में गहरी नींद में सोया हो, चुपचाप ले जा कर बादशाह के महल में सुन्दर कोच 
पर लिटा दिया जाये, तो उसको इस परिवर्तन का कोई ज्ञान न होगा; क्योंकि वह गहरी नींद में सो रहा था। भूमि में 
बोये हुए बीज की भाँति आत्मानुभव आत्मज्ञान को सर्वोच्च शिखर पर पहुँचाता है। पूर्ण रूप से फूलने-फलने के 
पूर्व जिस प्रकार बीज विकास के मार्ग में भिन्‍न-भिन्‍न अवस्था का अनुभव करता है और बीज से अंकुर, पौधा, वृक्ष 
और फिर पूरा वृक्ष बन जाता है, उसी प्रकार साधक को आत्मानुभव में सफलता प्राप्त करने के लिए निरन्तर 
उत्साहपूर्वक प्रयत्न करना आवश्यक है। इस अवसर पर केवल साधक पर ही पूर्णतया उत्तरदायित्व है और गुरु में 
उसकी पूर्ण भक्ति और अचल विश्वास होने पर इस कार्य में उसको निःसनन्‍्देह गुरु की सहायता और कृपा मिलेगी 
जिस प्रकार समुद्र में रहने वाली सीप स्वाति नक्षत्र में बरसने वाले जल की बूँद की उत्कण्ठा तथा थैर्यपूर्वक प्रतीक्षा 
करता है और स्वाति की बूँद मिल्नने पर उसको अपने में लय करता है; जिससे अमूल्य मोती अपने साहस और 
प्रयत्न से बना लेता है, उसी प्रकार साधक श्रद्धा और उत्कण्ठा से गुरु-दीक्षा की प्रतीक्षा करता है और कभी शुभ 
अवसर पर उससे मन्त्र प्राप्त करके अपनी धारणा का पोषण करता है और प्रयत्न तथा नियमपूर्वक साधन करके 
उससे ऐसी अद्भुत आत्मिक शक्ति प्राप्त करता है, जो अविद्या तथा अज्ञान को छिन्‍न-भिन्‍न कर मुक्ति-द्वार 
का रास्ता स्पष्ट रूप से खोल देती है। 


मन्त्र-दीक्षा से कितना अधिक गम्भीर तथा गुप्त परिवर्तन होता है, इस बात का पता उस घटना से 
चलता है जब नारद ऋषि वैकुण्ठ में विष्णु भगवान्‌ के यहाँ चले आये और ल्क्ष्मीपति ने लक्ष्मी जी को जिस स्थान 
से नारद गुजरे थे, उसको जल द्वारा शुद्ध करने की आज्ञा दी। उस बात का कारण जानने के लिए लक्ष्मी जी ने 
भगवान्‌ से पूछा, तो उन्होंने बताया कि नारद जी ने अभी गुरु-मन्त्र अर्थात्‌ मन्त्र-दीक्षा प्राप्त नहीं की है और 

उनकी आन्तरिक हृदय-शुद्धि जो मन्त्र-दीक्षा से होती है, अभी नहीं हुई है। मन्त्र-दीक्षा की अनुसन्धान-विधि 
आपको दैवी शक्ति प्रदान करती है। इस स्वर्णमयी श्रृंखला के एक छोर पर भगवान्‌ अथवा सर्वोच्च परमानन्द- 
स्वरूप है और दूसरे छोर पर है अन्य अनुभव | अब आप समझ गये होंगे कि मन्त्र-दीक्षा का क्या अभिप्राय होता 
है। 


मन्त्र-दीक्षा दवारा आप सरल क्रियाओं को प्राप्त करते हैं। इसके द्वारा आप सर्वोच्च तथा सर्वश्रेष्ठ वस्तु 
का जान प्राप्त कर सकते हैं, जिसको पा कर सब-कुछ पा जाते हैं और जिसको जान कर सब-कुछ जान जाते हैं, 
फिर अन्य कोई वस्तु जानने तथा पाने योग्य शेष नहीं रह जाती। मन्त्र-दीक्षा द्वारा आपको इस बात का पूर्ण ज्ञान 
तथा अनुभव हो जाता है कि आप मन या बुद्धि नहीं हैं, वरन्‌ आप सच्चिदानन्द परम प्रकाश और परमानन्द- 
स्वरूप हैं। सदगुरुकी अनुकम्पा से आपको भगवान्‌ का दर्शन हो कर परम शान्ति उपलब्ध हो! 


१९. अनुष्ठान 


परिचय 


धार्मिक अथवा वेदोक्त आत्म-संयम के अभ्यास को अनुष्ठान कहते हैं। इसमें कुछ उद्देश्यों अथवा 
इच्छाओं की पूर्ति के विशेष नियमों की साधना करनी पड़ती है। इच्छा चाहे मोक्ष प्राप्ति की क्‍यों न हो, परन्तु वह 
इच्छा ही है, लेकिन वह साधारण रूप से इच्छाओं की गणना में नहीं आती है। अनुष्ठान करने वाला व्यक्ति 
अनुष्ठान के आदि से अन्त तक सांसारिक व्यवसायों से बिलकुल सम्बन्ध रखने वाला नहीं होता है। अभ्यासी को 
वेद अथवा शास्त्र द्वारा बताये हुए नियमों के पालन करने के केवल एक ही विचार में लीन होना चाहिए। कोई 
विचार उसके सम्मुख नहीं होना चाहिए। इस प्रकार नियम पालन करने से वह अपनी इच्छाओं तथा ममताओं से 
परे ध्यान की पूर्ति के योग्य बन जायेगा। 


भगवान्‌ की निष्काम भाव से सेवा का अनुष्ठान ही आत्म-शुद्धि तथा मुक्ति-प्राप्ति का सर्वश्रेष्ठ उपाय 
है। इससे बढ़ कर दूसरा कोई अनुष्ठान नहीं है। अन्य अनुष्ठान सांसारिक तुच्छ वासनाओं की पूर्ति के लिए 
अज्ञानवश किये जाते हैं; वे आत्मोन्‍नति के लिए नहीं होते। आत्मिक अभ्यास का लक्ष्य ज्ञान प्राप्त करना और 
जीव को आवागमन के चक्र से मुक्त करना है। 


अनुष्ठान का अभ्यास एक दिवस, सप्ताह, पक्ष, मास, अड़तालीस दिन, छियानवे दिन, तीन मास, छह 
मास अथवा वर्ष पर्यन्त किया जा सकता है। अभ्यासी की क्षमता तथा रुचि पर अभ्यास का समय निर्भर है। 
अभ्यासी अपनी परिस्थिति के अनुकूल कोई-सा अनुष्ठान ग्रहण कर सकता है। 

प्रत्येक व्यक्ति की साधना की कठोरता उसके शारीरिक गठन तथा आरोग्यता पर निर्भर है। बीमार 
व्यक्ति को दिन में तीन बार स्नान करने की आवश्यकता नहीं है। कमजोर और अस्वस्थ मनुष्य को निराहार व्रत 
रखना आवश्यक नहीं है। पुराने रोगी को औषधि सेवन वर्जित नहीं है। सर्व साधनों में व्यावहारिक ज्ञान का विशेष 
स्थान है। कोई दैवी नियम नहीं है। नियम सर्वदा स्थान, समय और परिस्थिति के अनुकूल बदल सकते हैं। 
मद्रास-प्रदेशीय साधक केवल एक लँगोटी पर शीत-काल में रह सकता है; परन्तु बरफ से ढकी गंगोत्तरी की चोटी 
पर साधक केवल लँगोटी लगा कर अभ्यास नहीं कर सकता। हिमालय पहाड़ की जलवायु त्रिवेन्द्रम्‌ अथवा मद्रास 
की जलवायु के समान नहीं है। घोर वृष्टि के समय छाता लगाना अभ्यास में निषेध नहीं है। सभी साधन मन को 
हृढ़ संयमपूर्वक आधीन करने के लिए किये जाते हैं। उनका अभिप्राय केवल शारीरिक तपस्या ही नहीं है। 


जूता पहन कर कैलास पर्वत के ऊपर बरफ की चट्टानों अथवा मानसरोवर पर चलना अनुष्ठान में 
हानिकारक नहीं होगा। शरीर-सम्बन्धी अपरिहार्य आवश्यकताएँ अनुष्ठान में बाधक नहीं हैं। असाधारण 
लालसाएँ साधना में विघ्न पैदा करती हैं; परन्तु सामान्य आवश्यकता कोई बाधा नहीं डालती। सभी अनुष्ठानों 
की पूर्ति के लिए पूर्ण ब्रहमचर्य की आवश्यकता है। अतः सत्य और अहिंसा नितान्‍त आवश्यक हैं, क्योंकि ये 
मानसिक संयम हैं। 


कोई कार्य अन्तरात्मा के विरोध करने से साधक की दृढ़ता में सहायक नहीं होता। मानसिक कर्म ही 
वास्तविक कर्म है, शारीरिक कर्म नहीं। जो कोई भावना के प्रतिकूल कार्य करता है, वह मिथ्याचारी है, उसको 
साधना का फल प्राप्त नहीं होगा। बुद्धि ही सारे कर्मों को करती-धरती है, शरीर तो औजार मात्र है। कार्य-स्वरूप 
वृक्ष को नष्ट करने से कारण-रूपी बीज को जो शक्तिपूर्वक बढ़ा रहे हो, उसे नष्ट करने में कोई सहायता नहीं 
मिलती अर्थात्‌ नष्ट नहीं किया जा सकता। बुद्धि को शान्त और निश्चल करने के लिए सभी साधनों की शरण 
किसी-न-किसी रूप में लेनी पड़ती है अर्थात्‌ सभी साधन किये जाते हैं। 


जप-अनुष्ठान 


पहले इष्ट-मन्त्र चुना जाता है। साधना का उद्देश्य चुने हुए मन्त्र की सीमा के अन्दर होना चाहिए। पुत्र- 
प्राप्ति के लिए किसी को हनुमान्‌ जी के मन्त्र का जप नहीं करना चाहिए। किसी मनुष्य को दूसरे मनुष्य को मारने 
या पीड़ा पहुँचाने के लिए साधना नहीं करनी चाहिए। यह बड़ी मूर्खता की बात है। यदि इस प्रकार के साधक से 
दूसरा पुरुष अधिक बलवान्‌ है, तो साधक का स्वयं नाश हो जायेगा। साधना के अभ्यास-काल में सर्वदा 
आत्मोन्‍्नति पर दृष्टि रखनी चाहिए। 


जप-साधना का अभ्यास किसी शुभ दिन प्रातःकाल ब्राह्ममुहूर्त से प्रारम्भ करना चाहिए। पहले साधक 
को नदी अथवा कुएँ के जल से स्नान करना चाहिए। साधक को उस दिन के निश्चित किये हुए साधन की समाप्ति 
तक बिलकुल मौन रहना चाहिए। उस दिन का अधिक समय जप में लगाना चाहिए। साधक को सूर्यदेव का और 
अपने मन्त्र के देवता का स्तोत्र पढ़ना चाहिए। साधक को पवित्र स्थान पर पूर्व या उत्तर को मुख करके माला हाथ 

में ले कर बैठना चाहिए। अनुष्ठान का लक्ष्य हर समय दिमाग में होना चाहिए। पूर्ण रूप से मौन धारण करना 
चाहिए। आँखें बन्द करनी चाहिए। इन्द्रियों को विषय से रोकना चाहिए। लक्ष्य के सिवाय और किसी ओर ध्यान 
नहीं करना चाहिए। 


निश्चित साधना का अभ्यास जब तक समाप्त न हो जाये, साधक को अपनी रुचि से किसी से नहीं 
मिलना चाहिए। रात्रि में आराम के समय अथवा अभ्यास-काल में स्त्री, पुत्र तथा धन-दौलत, जायदाद का चिन्तन 
नहीं करना चाहिए। 


अनुष्ठान के पूर्ण होने के समय तक प्रतिदिन कम-से-कम एक व्यक्ति को भोजन कराना चाहिए। 
अन्तिम दिन पर जप के दसवें भाग के तुल्य हवन करना चाहिए। अन्तिम दिन आत्म-तुष्टि के लिए निर्धनों को 
भोजन कराना चाहिए। हवन की आहुतियों के बराबर जत्-तर्पण भी होना चाहिए और किसी कारण से ऐसा 
सम्भव न हो, तो जप की उतनी मात्रा में वृद्धि कर देनी चाहिए। 


संक्षेप में कहें तो जप-अनुष्ठान सांसारिक वासनाओं से ऊपर उठ कर दीर्घ कात्र तक ध्यानपूर्वक जप 
करना है। इससे इष्ट-कार्य की सफलता होती है। 


प्रायः उतने लाख जप किया जाता है जितने अक्षर मन्त्र में होते हैं; परन्तु जप का पूर्ण फल प्राप्त करने के 
लिए नियत गिनती से अधिक जप करना चाहिए | प्रायः मनुष्य का हृदय अपवित्र होता है और उसकी शुद्धि के 
लिए बड़े उत्कर्ष की आवश्यकता है, तब वह मन्त्र और उसके देवता के ध्यान के योग्य बन सकता है। चित्त को 
एकाग्र करने के लिए बहुत से पुरश्चरणों की आवश्यकता है, तब ही लक्ष्य की सिद्धि हो पाती है। एक पुरश्चरण से 
इच्छित उद्देश्य सिद्ध नहीं होता; क्योंकि मनुष्य का चित्त हमेशा चंचल और रजस्‌-तमस्‌ से भरा रहता है। 


स्वाध्याय-अनुष्ठान 


साधक वेद, महाभारत, रामायण, भागवत इत्यादि शास्त्रों का अध्ययन आरम्भ करता है। भागवत के 
प्रसंग में इसको सप्ताह बोलते हैं। वेदों के प्रसंग में इसको अध्ययन बोलते हैं। शेष दो में इसको पारायण बोलते हैं। 
अनुष्ठान की क्रिया उपर्युक्त समय के साथ होनी चाहिए। जप-अनुष्ठान की भाँति स्वाध्याय में भी तर्पण और 
हवन होना चाहिए। 


अन्य अनुष्ठान 


सभी अनुष्ठान समयानुकूल किंचित्‌ अदत-बदल के साथ इन्हीं रीतियों के अनुसार किये जा सकते हैं। 
स्त्री के लिए अनुष्ठान की विधि और साधना में कुछ अदल-बदल करना पड़ेगा। उनको मासिक-धर्म के दिनों में 
अनुष्ठान आरम्भ नहीं करना होगा और अभ्यास-काल के बीच मासिक-धर्म नहीं होना चाहिए। प्रायः उनको एक- 

एक मास से कम का अनुष्ठान करना चाहिए। अनुष्ठान-काल में उनको बच्चों को दूध नहीं पिलाना चाहिए। इस 
काल में स्त्रियों को भी ब्रहमचर्य व्रत का पालन करना चाहिए। उनको भी पुरुषों की तरह स्नान करना आवश्यक 
है। शेष सब नियम पुरुषों की भाँति उन पर भी पूर्ण रूप से त्रागू हैं। स्त्रियों को गायत्री-जप तथा वेदाध्ययन का 
अनुष्ठान नहीं करना चाहिए। प्रायः शास्त्रों के अनुकूल अनुष्ठान का अभिप्राय जप और स्वाध्याय से है। ध्यान 
करना अनुष्ठान नहीं समझा जाता है। यह उससे ऊँची बात है। 


ऊँची अवस्था पर पहुँच कर अनुष्ठान शब्द के अर्थ प्रत्यक्ष हो जाते हैं। पूजा भी एक प्रकार का अनुष्ठान 
माना जा सकता है; परन्तु वास्तविक विचार से वह उसके अन्तर्गत नहीं होता। सारे अनुष्ठानों के नियम इस 
विषय पर एकमत हैं कि सांसारिक तथा पारिवारिक-सब प्रकार के व्यवसायों तथा लगावों से पृथक्‌ हो कर अनन्य 
प्रवृत्तिपू्वक अनुष्ठान-साधन की पूर्ति में तत्पर होना चाहिए। 'साधक के चित्त में सांसारिक विचार तक नहीं आना 
चाहिए। अनुष्ठान एक बड़ा व्रत अथवा आत्म-संयम है, जिसकी पूर्ति भाव, श्रद्धा तथा सावधानी से करनी 
चाहिए। 


अनुष्ठान के लिए समय-सीमा 


अनुष्ठान के लिए कोई समय की अवधि नियत नहीं है। वह साधक की रुचि पर निर्भर है। वह केवल एक 
दिन के लिए भी किया जा सकता है। उसका अपना अत्रग प्रभाव है, परन्तु उसका अभ्यास दीर्घ काल तक करना 
चाहिए, ताकि इस अभ्यास में हृदय आज्ञाकारी बन जाये। जितना दीर्घकालीन अनुष्ठान रहेगा, उतनी ही अधिक 
शक्ति प्राप्त होगी। वह स्वास्थ्य, सम्पत्ति, अभ्युदय, ज्ञान और शक्ति से सम्पन्न योगी की तरह हो जाता है। जो- 
कुछ वह चाहता है, वह उसको प्राप्त होता है। अनुष्ठान रात्रि में भी पूरा किया जा सकता है। दिन में 
अनुष्ठान का साधन करने की अपेक्षा रात को अनुष्ठान करने से अधिक शक्ति प्राप्त होती है। रात्रि के समय चित्त 
शान्त और सांसारिक बाधाओं से मुक्त होता है। इसी कारण रात के सारे अभ्यास अधिक शक्तिदायक तथा 
संस्कार उत्पन्न करने वाले होते हैं। 


उपसंहार 


अनुष्ठान से मन योगाभ्यास के लिए योग्य बनता है। चित्त आज्ञाकारी और ध्यान के योग्य बन जाता है। 
यह एक कठिन तपस्या है जो यदि किसी सांसारिक वासना के बिना किया जाये, तो साधक को आत्मिक उन्नति 
के शिखर पर पहुँचाता है। 


२०. मन्त्र-पुरश्चरण की विधि 

मन्त्र दवारा विशेष त्राभ प्राप्त करने के अभिप्राय से मन्त्र को स्वेच्छापूर्वक विशेष रीति से एक नियत 
गणना तक बार-बार जप करने को मन्त्र-पुरश्चरण कहते हैं। साधक को शास्त्रानुसार पुरश्चरण के विशेष नियम 
तथा उपनियमों का एवं आहारचर्या को भी तदनुकूल बना कर दकढ़तापूर्वक प्रतिपालन करना पड़ता है। इस प्रकार 
जब मन्त्र का मानसिक जप किया जाये, तो साधक को इच्छानुकूल जो-कुछ वस्तुएँ मन्त्र के अधिकार में हैं, वे 
प्राप्त होती हैं। मन्त्र-पुरश्चरण-विधि संक्षेप में निम्नांकित है। 


आहार 


साधक को मन्त्राभ्यास-काल में भगवान्‌ को अर्पण करने के पश्चात्‌ निम्नांकित आहार ग्रहण करना 
चाहिए: शाक, फल, दूध, कन्द-मूल, दही, जौ, घी के साथ पका हुआ चावल, मिश्री। जो साधक साधना-काल पर्यन्त 
दूधाहारी रहेगा, उसको केवल्र एक लक्ष जप से मन्त्र-सिद्धि प्राप्त हो सकेगी; लेकिन जो बताये हुए अन्य आहार 
करेगा, उसको मन्त्र की सिद्धि तीन लक्ष जप के बाद होगी। 


जप करने का स्थान 


जप के लिए यह सब स्थान बतलाये जाते हैं। कोई पवित्र तीर्थ-स्थान, गंगा आदि पवित्र नदी के तट, 
गुफा, पहाड़ की चोटी, पहाड़, नदी का संगम, पवित्र घने जंगल और अशोक वृक्ष के नीचे, तुलसी-वाटिका, देवताओं 
के मन्दिर, समुद्र के किनारे और एकान्त स्थान में जप करना चाहिए। यदि इनमें से कोई स्थान सुविधापूर्वक 
प्राप्त न हो सके, तो साधक को अपने निवास-स्थान में ही साधना करनी चाहिए। 


लेकिन अपने घर के अन्दर किये हुए जप से केवल सामान्य-अवस्था में किये हुए जप का प्रभाव होगा। 
पवित्र स्थानों पर जप करने से शत-गुना प्रभाव होगा। नदी के किनारे किया हुआ एक लाख जप अगणित प्रभाव 
प्रकट करेगा | 


दिशा 


साधक को पूर्व या उत्तर की ओर मुख करके बैठना चाहिए। रात्रि में साधक केवल उत्तर की ओर मुख करके 
बैठ सकता है। 


स्नान 


दिन में तीन बार स्नान करना चाहिए। यदि ऐसा सम्भव न हो सके, तो सुविधा तथा परिस्थिति के 
अनुसार दो बार अथवा एक बार ही स्नान कर सकते हैं। 

जप के लिए पद्म, सिद्ध, स्वस्तिक, सुख और वीर आसन प्रशस्त हैं। ऊनी वस्त्र, कम्बल, रेशम अथवा 
शेर की खाल आसन के लिए अत्यन्त उपयोगी है। इससे साधक को सौभाग्य, ज़ान और सिद्धि शीघ्र प्राप्त होती 
हैं। 


जप-माला का उपयोग 


जप की गणना के लिए स्फटिक की माला, तुलसी की माला अथवा रुद्राक्ष की माला काम में लायी जा 
सकती है। माला की प्रतिष्ठा और पूजा करनी चाहिए और उसे पवित्र तथा शुद्ध स्थान में रखना चाहिए। 


जप करने की विधि 


संसारी विषयों की ओर से मन को हटा कर मन्त्र के सूक्ष्म अर्थ को ध्यान में रखते हुए न तीव्र गति से और 
न अति-धीमी गति से जप करना चाहिए। मन्त्र का जप उतनी लाख बार करना चाहिए जितने मन्त्र के अक्षर हों। 
उदाहरण के तौर पर जैसे शिवजी के पंचाक्षर मन्त्र का पाँच लाख और नारायण के अष्टाक्षर-मन्त्र का आठ लाख 
और कृष्ण भगवान्‌ के द्वादशाक्षर-मन्त्र का बारह लाख जप करना चाहिए। यदि कदाचित्‌ ऐसा सम्भव न हो, तो 
आधा ही किया जा सकता है; परन्तु किसी भी अवस्था में एक लाख से कम जप नहीं होना चाहिए। 


प्राचीन काल में मनुष्यों के हृदय बड़े शुदूुध और शक्तिशाली होते थे। इस कारण सिद्धि-प्राप्ति तथा 
आत्म-सक्षात्कार के लिए कक्षाक्षर-जप की प्रथा प्रचलित थी। इस आधुनिक समय में मनुष्यों के हृदय अपवित्र 
होते हैं। इस कारण उनको केवल एक लक्ष जप से दर्शन नहीं भी हो सकता है। इस समय सिनेमा, नाटक तथा 
अन्य प्रकार के अनेक प्रचल्रित खेलों से मनुष्यों के विचार अशुद्धता से परिपूर्ण हैं। अतः स्पष्ट है कि वे उन्‍नति 
प्राप्त नहीं कर सकते। साक्षात्कार प्राप्त न होने तक उनको जप-पुरश्चरण जारी रखना चाहिए। कुछ मनुष्यों के 
लिए उनके विचारों की प्रारम्भिक शुद्धि के लिए कई पुरश्चरणों की आवश्यकता होती है। इनके उपरान्त जो 
पुरश्चरण किया जाता है, उससे भगवान्‌ का दर्शन अथवा आत्म-साक्षात्कार प्राप्त होता है। 


यदि इस पुरश्चरण के बाद भी मन्त्र सिद्ध न हो, तो समझना कि उसके पूर्व-जन्म के संस्कार खराब थे। 
इसलिए उसको अभ्यास नहीं छोड़ना चाहिए और पुनः-पुनः पुरश्चरण करना चाहिए। उसको पुनः-पुनः अभ्यास 
करना चाहिए, जब तक कि विचार शुद्ध हो कर सिद्धि प्राप्त न हो जाये। सूर्यग्रहण तथा चन्द्रग्रहण के समय जप 
करने से अदभुत प्रभाव होता है। इस कारण ऐसे अनायास मिले अवसर को कभी खोना नहीं चाहिए। 


वर्ष की छह ऋतुओं (शीतादि) में मनुष्य को जप दोपहर से पूर्व, दोपहर को, तीसरे पहर, अर्धरात्रि, 
प्रातःकाल और सन्ध्या के समय करना चाहिए। 

हवन अथवा यज्ञ 


प्रतिदिन जप की मात्रा एक-सी होनी चाहिए। कभी अधिक कभी कम नहीं होनी चाहिए। प्रतिदिन जप के 
पश्चात्‌ अथवा सुविधानुसार एक लक्ष जप के अन्त में घी अथवा चरु से आहुति जप का दसवाँ भाग अग्नि में देना 
चाहिए। वेदों के ब्राहमण, कल्प-सूत्र और स्मृति के बताये हुए इृढ़ नियमों के अनुसार हवन पूर्ण करना चाहिए। इस 
कार्य-व्यवस्था में किसी अनुभवी पुरोहित की सहायता लेनी चाहिए। 


जब जप की गणना पूरी हो, तब जप की गणना की १/१० आहुति यज्ञ में उसी मन्त्र का उच्चारण करते 
हुए देनी चाहिए। 


यदि कोई मनुष्य हवन करने और उसके नियमों का पालन करने में असमर्थ है, तो इष्टदेव की पूजा करे; 
जप पूरा करने के अतिरिक्त पूरे जप का दसवाँ भाग और भी जप करे और महात्मा तथा ब्राह्मणों को भोजन 
कराये | 


जप-काल में नियमों का पालन 


भूमि पर शयन, ब्रह्मचर्य का पालन, दिन में तीन बार देवता की पूजा, प्रार्थना, मंत्र पर श्रद्धा रखना, 
प्रति-दिवस तीन बार स्नान करना, तैल- मर्दन न करना-ये सब नियम मन्त्र-साधन-काल में इृढ़तापूर्वक पालन 
करने चाहिए। 


साधक यदि साधना में सफलता चाहता है, तो उसे निम्नांकित बातों का विचार रखना चाहिए। चित्त- 
उच्चाटन, दीर्घसूत्रता, जप के बीच थूकना, क्रोध, आसन में पैर फैलाना, अन्य देशों की भाषा बोलना, स्त्री आदि से 
तथा नास्तिक पुरुषों से वार्तालाप, पान खाना, दिन में सोना, उपहार लेना, नाच देखना, गाने सुनना, किसी को 
हानि पहुँचाना-ये सब बातें त्याग देनी चाहिए। 


मन्त्र के पुरश्चरण-काल में नमक, मांस, चाट, बाजार की मिठाई और दालें खाना, झूठ बोलना, अन्याय 
करना, अन्य देवताओं की पूजा करना, चन्दन लगाना, फूलों की माला धारण करना, मैथुन तथा मैथुन-सम्बन्धी 
बातें करना और इस प्रकार के पुरुषों से समागमन- इन सब चीजों से बचना चाहिए। 


साधन को एक पैर पर दूसरा पैर रख कर नहीं बैठना चाहिए | उसको अपने हाथों से पैर नहीं छूना चाहिए। 
हर समय मन्त्र और उसके अर्थ पर ध्यान को आकर्षित करना चाहिए। इधर-उधर घूमते समय अथवा भटकते 
चित्त से जप नहीं करना चाहिए। उपासक को चित्त में भी किसी अन्य कार्य को नहीं सोचना चाहिए। उसको 
गुनगुनाना और बड़बड़ाना भी नहीं चाहिए और न किसी वस्त्र से मुँह ढठकना चाहिए। 

चरित्रहीन की उपस्थिति में, छींक, अपान वायु के त्याग और जंभाई लेने के समय पर जप फौरन बन्द 
कर देना चाहिए। आचमन, प्राणायाम तथा सूर्य- दर्शन द्वारा पवित्र होने के बाद जप पुनः चालू करना चाहिए। 


जप-समाप्ति 


जप की निश्चित मालाएँ पूरी होने पर जप का दसवाँ भाग हवन, हवन का दसवाँ भाग तर्पण, तर्पण का 
दसवाँ भाग मार्जन तथा मार्जन का दसवाँ भाग ब्राहमण-भोजन नियमित रूप से होना चाहिए। इस प्रकार मन्त्र- 
सिद्धि में अति-शीघ्र सफलता प्राप्त होगी। 


यदि पुरश्चरण बिना स्वार्थपूर्ण बुदुधि अथवा उद्देश्य से किया है, तो मन्त्र-सिद्धि होने पर तेज, 
पवित्रता, चित्त-शान्ति और विषयों की ओर से अरुचि पैदा होगी। पूर्णतः दैवी प्रकृति का होने से साधक को हर 
जगह तेज 
दिखायी देगा और उसका शरीर प्रकाश से देदीप्यमान हो उठेगा। उसको हर जगह अपना इष्ट दिखेगा और प्रत्येक 
इच्छित वस्तु हस्तगत होगी। 


नियम तो यह है कि आकांक्षी को किसी तुच्छ स्वार्थयुक्त उद्देश्य के लिए पुरश्चरण नहीं करना चाहिए। 
सकाम साधना से साधक को न आत्मज्ञान का अनुभव होगा, न आन्तरिक शक्ति की प्राप्ति ही होगी | जप 
भगवान्‌ की प्राप्ति के हेतु करना चाहिए। भगवान्‌ के साक्षात्‌ दर्शन से अधिक कोई बड़ी और पवित्र सिद्धि नहीं 
है। अतः मन्त्र - पुरश्चरण सब बन्धनकारक इच्छाओं को त्याग कर करना चाहिए। स्वर्ग-लोक की भी कामना मत 
करो | भगवान्‌ की भक्ति करो और जप-पुरश्चरण उनके चरणों में अर्पण कर दो। जब भगवान्‌ प्रसन्न हो जाते हैं, 
तो तुम्हारे लिए कोई भी वस्तु अप्राप्य नहीं रहती। सबसे उत्तम पुरश्चरण वह है जो अपनी शुद्धि के लिए, आत्म- 
साक्षात्कार, भगवद्‌-दर्शन तथा भगवद्‌_ प्राप्ति के लिए किया जाता है। 

पंचम अध्याय 
जपयोगियों की कथाएँ 


विषय-प्रवेश 


तुलसीदास, रामदास, कबीर, मीराबाई, बिल्वमंगल (सूरदास), गौरांग महाप्रभु, गुजरात के नरसिंह मेहता 
आदि अनेक महात्माओं को जप और अनन्य भक्ति द्वारा ही भगवद्‌-दर्शन हुए थे। जैसे इनको सफलता मिली, 
वैसे ही हे मित्रो! आपको भी मिल सकती है। जो गाना जानते हों, वे लय के साथ मन्त्र का गान करें। मन इससे 
शीघ्र ही उन्‍नत अवस्था में पहुँच जायेगा। जैसे बंगाल के रामप्रसाद ने एकान्त में बैठ कर भगवान्‌ के नाम का 
गायन किया था, वैसे ही बैठ कर आप भी गायें। गाते-गाते भाव-समाधि आ जायेगी। जस्टिस उडरफ ने मन्त्र- 
शास्त्र पर वर्णमाल्रा (69//970 ० ९४९/५) नामक एक बड़ी सुन्दर पुस्तक लिखी है, उसे पढ़ कर आपको मन्त्र की 
शक्ति का ज्ञान हो जायेगा। 


इस कलि-काल में भगवद्‌-प्राप्ति तो बहुत अल्प काल में हो सकती है। यह भगवान्‌ की कृपा का फल है 
जो आपको कड़ी तपस्या भी नहीं करनी पड़ती | प्राचीन समय की तरह इस युग में १००० वर्षों तक एक पैर पर खड़े 
रहने की भी आवश्यकता नहीं है। आप जप, कीर्तन तथा प्रार्थना दवारा भगवद्‌-दर्शन कर सकते हैं। 


मैं फिर कहता हूँ कि किसी भी मन्त्र के जप में मन को शुद्ध करने की बड़ी शक्ति है। भगवान्‌ के नाम में 
बड़ी शक्ति है। जप करने से मन अन्तर्मुख हो जाता है और वासनाएँ क्षीण हो जाती हैं। वासना इच्छा का वह मूल 
बीज है जो इच्छा का संचालन करता है। इसको गुप्त प्रवृत्ति भी कहते हैं। मन्त्र-जप संकल्पों के वेग को कम कर 
देता है। जप मन को स्थिर करता है। मन तनुमानसी अर्थात्‌ सूत की तरह हो जाता है। मन सत्त्वगुण से पूर्ण हो 
जाता है जिसके फल-स्वरूप शान्ति, पवित्रता और शक्ति आती है और इच्छा-शक्ति प्रबल हो जाती है। 


१. थ्रव 
5 


प्रथम मनु के पुत्र उत्तानपाद की दो स्त्रियाँ थीं, सुरुचि और सुनीति । सुरुचि के पुत्र का नाम उत्तम था और 
सुनीति के पुत्र का नाम था ध्रुव | एक दिन उत्तम अपने पिता उत्तानपाद की गोद में बैठे थे। इतने में ध्रुव भी पिता के 
पास आये और उनकी गोद में बैठना चाहा। उत्तम की माता सुरुचि के डर से उत्तानपाद ने ध्रुव को गोद में उठाने के 
लिए हाथ तक न बढ़ाया और सुरुचि ने तो धुव को ताना मारा। सौतेली माता के वचनों से धुव के कोमल हृदय में 

चोट लगी तथा दुःखी हो कर वे सीधे अपनी माता के पास गये और उन्होंने सब हाल कहा। सुनीति ने अपने पाँच 
वर्ष के पुत्र को तप करने की सलाह दी। अपनी माता के आज्ञानुसार ध्रुव तुरन्त तप करने के लिए घर से निकल 
पड़े। राह में उन्हें नारद जी मिले। नारद ने ध्रुव का अभिप्राय जान कर उनसे कहा- "बेटा ध्रुव! अभी तुम अबोध 
बालक हो। जिसकी प्राप्ति कठिन योगाभ्यास, ध्यान और जितेन्द्रियता द्वारा कई जन्मों में की जाती है, उसे तुम 
कैसे पा सकोगे ? अभी तुम ठहरो | जब तुम संसार के सुखों का भोग कर लो और जब तुम वृद्ध हो जाओ, तभी 
तुम प्रयत्न करना।" किन्तु ध्रुव अपने संकल्प पर इढ़ रहे और उन्होंने नारद जी से दीक्षा पाने का आग्रह किया। 
ध्रुव को दृढ़-प्रतिज् देख कर नारद जी ने द्वादशाक्षर-मन्त्र ($ नमो भगवते वासुदेवाय) का उपदेश दे कर मथुरा में 
जा कर तप करने की आज्ञा दी और कहा कि भगवान्‌ मथुरा में गुप्त रूप से सदा वास करते हैं। धुव ने मथुरा पहुँच 
कर घोर तपस्या करना आरम्भ कर दिया। वे एक पैर पर खड़े रह कर और केवल हवा पी कर तप करने लगे। अन्त 
में ध्रुव ने श्वास पर विजय पा ली और गम्भीर ध्यान द्वारा उन्होंने हृदय में निरंजन ज्योति के दर्शन कर लिये। 
भगवान्‌ ने हृदय से उस ज्योति को खींच लिया, तो ध्रुव की समाधि टूट गयी और आँख खोलते ही उन्हें सामने 
भगवान्‌ के दर्शन हो गये। प्रसन्‍नता के मारे ध्रुव अवाक्‌ रह गये। भगवान्‌ ने ध्रुव से कहा- "हे क्षत्रिय बालक! मैं तेरी 
प्रतिज्ञा जानता हूँ। तुम बड़े समृद्धिशाली होगे। मैं तुम्हें वह स्थान देता हूँ, जहाँ सदा मुक्ति रहती है। वह चारों 
तरफ से नक्षत्र-मण्डल से घिरा है। एक कल्प तक जीवित रहने वाले की मृत्यु हो जायेगी, किन्तु वह स्थान अक्षय 
रहेगा। धर्म, अग्नि, कश्यप, इन्द्र और सप्तर्षि तथा अन्य तेजस्वी नक्षत्र सदा उस स्थान की परिक्रमा लगाया 
करते हैं। तुम अपने पिता के बाद राजसिंहासन पर बैठोगे और ३६,००० वर्ष राज्य करोगे | तुम्हारा भाई उत्तम एक 
वन में जा कर अद्वश्य हो जायेगा | अपने पुत्र को ढूँढ़ते-ढूँढ़ते तुम्हारी विमाता जंगल में मर जायेगी । अन्त में तुम 
हमारे उस स्थान पर आओगे जो ऋषियों और देवताओं के सब स्थानों से ऊपर है और जहाँ पहुँच कर फिर कोई 
वापस नहीं आता। 


तप करने के बाद ध्रुव घर लौट आये। उनके पिता ध्रुव को राजसिंहासन दे कर तप करने जंगल में चले 
गये। शिशुमार की लड़की ब्रह्ममी के साथ ध्रुव का विवाह हुआ और कल्प तथा वत्सर नामक उनके दो पुत्र हुए | इल्ा 
नामक दूसरी स्त्री से उनके उत्कल नामक एक और पुत्र हुआ। जंगल में आखेट करते समय उत्तम एक यक्ष द्वारा 
मारा गया। अपने भाई के मारे जाने का बदला लेने के लिए ध्रुव ने उत्तर देश पर चढ़ाई की। युद्ध में हजारों निर्दोष 
यक्ष और किन्नर मारे गये | मनु को यक्षों पर बड़ी दया आयी और उन्होंने स्वयं आ कर अपने पात्र को युद्ध करने 
से रोका | ध्रुव ने मनु जी की आज्ञा का पाल्नन किया। इस पर यक्षों के राजा कुवेर ध्रुव से प्रसन्‍न हुए और आशीर्वाद 
दिया। ३६,००० वर्षों तक पृथ्वी पर राज्य करके सनन्‍द और नन्‍्द नामक दो विष्णु-पार्षदों के साथ रथ पर चढ़ कर 
अक्षय विष्णुपद को चले गये। 


२. अजामिल 

अजामिल एक ब्राह्मण का पुत्र था। वह बड़ा कर्तव्य-परायण, पुण्यात्मा, विनयशील, सत्यवादी और 
वैदिक क्रिया-कलापों को नियमपूर्वक नित्य करता था। एक दिन पिता के आज्ञानुसार वह पूजन के लिए फल, 
फूल, समिधा और कुश लाने के लिए जंगल में गया। लौटते समय रास्ते में उसे एक शूद्र के साथ एक दस्यु-कन्या 
मिली। बहुत रोकने पर भी अजामिल्र दस्यु-कन्या पर मोहित हो गया। उस दस्यु-कन्या को पाने के लिए उसने 
अपनी सारी पैतृक सम्पत्ति खर्च डाली और अन्त में अपनी विवाहिता स्त्री को छोड़ कर उस दस्यु-कन्या को रख 
लिया। उससे उसके कई पुत्र हुए जिनमें सबसे छोटे का नाम नारायण था। बुरी संगति में पड़ कर अजामिल अपने 
गुणों और पुण्य-कर्मों को भूल बैठा। अपनी नव-वधू और बच्चों का पालन करने के लिए वह बड़े पाप-कर्म करने 
लगा। अजामिल अपने सबसे छोटे पुत्र नारायण को बहुत प्यार करता था। यह जानते हुए भी कि उसका अन्त 
समय आ पहुँचा, उसका मन अपने छोटे लड़के नारायण में ल्रगा हुआ था जो उस समय कुछ दूरी पर खेल रहा था। 
इतने में उसे हाथ में यम-फॉस लिये तीन कराल यमदूत आते दिखायी पड़े। उनको देखते ही डर के मारे अजामिल 
ने अपने छोटे लड़के को 'नारायण', 'नारायण' कह कर बुलाया। नारायण का नाम मुँह से निकलते ही उसी क्षण 
वहाँ विष्णु- पार्षद प्रकट हुए। जिस समय यमदूत अजामिल्र के जीवात्मा को शरीर से खींच रहे थे, विष्णु-पार्षदों ने 
कठोर सर्वर में उन्हें मना किया। उन्होंने विष्णु-पार्षदों से पूछा कि हमारे इस उचित धर्म में बाधा डालने वाले आप 
कौन हैं? इस पर तेजस्वी विष्णु-पार्षदों ने हँस कर पूछा- "धर्म क्या है? कया तुम्हारे स्वामी यमराज को सब कर्म 
करने वाले जीवों को दण्ड देने का अधिकार है? क्या इस काम में कोई भेदभाव नहीं है?" 


यमदूतों ने उत्तर दिया- “वेद के अनुशासनों का अनुष्ठान ही धर्म है और उनकी अवहेलना ही अधर्म है। 
इस अजामित्र ने अपने आरम्भिक जीवन में वैदिक आज्ञाओं का श्रद्धापूर्वक पाल्नन किया; किन्तु शूद्रा स्त्री के 
संसर्ग में पड़ कर यह ब्राहमणत्व से च्युत हो गया, वेदाज्ञाओं की अवहेलना की और ब्राहमणोचित कर्मों के विपरीत 
आचरण करने लगा। अतः इसका यमराज के पास दण्ड पाने के लिए पहुँचना उचित ही है।" 


यह सुन कर विष्णु-पाषदों ने आश्चर्य प्रकट करते हुए कहा- “तुम उनके नौकर हो जो धर्मराज कहलाते हैं 
और तुम्हें यह भी नहीं माल्रूम कि वेदों के ऊपर भी कोई पदार्थ है। इस अजामित्र ने, जान कर हो या अनजाने में, 
मरते समय नारायण का नाम लिया और अब यह तुम्हारे पंजे से छूट गया। जैसे अग्नि का धर्म ईंधन को भस्म 
करना है, वैसे ही नारायण के नाम में पापों को भस्म करने का गुण है। यदि कोई अनजाने में कोई तीव्र औषधि खा 
ले, तो क्या उसका प्रभाव नहीं पड़ता ? अजामिल् ने चाहे अपने लड़के को बुलाने के लिए ही नारायण का नाम तो 
अवश्य लिया है; अतः अब आप लोग विदा हों।" 


३. एक चेले की कथा विश्वास का चमत्कार 


किसी विशाल नदी के तट पर एक मन्दिर में एक महान्‌ गुरु जी रहते थे। सारे देश में उनके सैकड़ों-हजारों 
चेले थे। एक बार अपना अन्त समय जान कर गुरु जी ने अपने सब चेल्ों को देखने के लिए बुलाया। गुरु जी के 

विशेष कृपापात्र शिष्य गण, जो सदा उनके समीप ही रहते थे, चिन्तित हो कर रात और दिन उनके पास ही रहने 
लगे। उन्होंने सोचा कि न मालूम गुरु जी अपना भेद, जिसके कारण वे इतना पूजे जाते हैं, कब और किसके सामने 
प्रकट कर दें। अतः अवसर न जाने देने के लिए रात-दिन शिष्य गण उन्हें घेरे रहने लगे। वैसे तो गुरु जी ने अपने 
शिष्यों को अनेक मन्त्र बतलाये थे, किन्तु शिष्यों ने उनसे कोई चमत्कार नहीं प्राप्त किया था। अतः उन्होंने सोचा 
कि सिदृधि प्राप्त करने के उपाय को गुरु जी छिपाये ही हैं, जिसके कारण गुरु जी का इतना मान है। गुरु जी के 
दर्शनों के लिए चेले बड़ी दूर से आये और बड़ी आशा लगाये रहस्योद्घाटन की राह देखने लगे। 


एक बड़ा नम्र चेला था जो नदी के दूसरे तट पर रहता था, वह भी गुरु जी का अन्त समय जान कर दर्शनों 
के लिए आया; किन्तु उस समय नदी बढ़ी हुई थी और धार इतनी तेज थी कि नाव भी नहीं चल सकती थी। चेले ने 
सोचा- जो भी हो, उसे चलना ही होगा; क्योंकि कहीं ऐसा न हो कि बिना दर्शन किये ही गुरु जी का देहान्त हो जाये। 
उसे संकल्प-विकल्प नहीं करना चाहिए, किन्तु प्रश्न यह था कि वह नदी कैसे पार करे। वह जानता था कि गुरु जी 
ने जो मन्त्र उसे दिया है, वह बड़ा शक्तिशाली है और उसमें सब-कुछ करने की शक्ति है। ऐसा उसका पक्का 
विश्वास था। ऐसा विश्वास करके मन्त्र जपता हुआ वह श्रद्धापूर्वक नदी के जल पर पाँव-पाँव चल कर आया। गुरु 
जी के सब चेले शिष्य की चमत्कारिक शक्ति देख कर चकित हो गये। उन्हें उस शिष्य को पहचानते ही याद आयी 
कि बहुत दिन हुए जब यह शिष्य गुरु जी के पास आया था और केवल एक दिन रह कर चला गया था। अब सब 
चेलों ने सोचा कि अवश्य गुरु जी ने उसी शिष्य को मन्त्र का रहस्य बतलाया है। अब तो सब चेले गुरु जी पर बहुत 
बिगड़े और उन्होंने कड़ाई के साथ पूछा- “आपने हम सबको धोखा क्यों दिया? हम सबने वर्षो आपकी सेवा की और 
बराबर आपकी आज्ञाओं का पालन किया, किन्तु मन्त्र का रहस्य आपने एक ऐसे शिष्य को दिया जो केवल एक 
दिन, सो भी बहुत दिन हुए, आपके पास रहा।" 


गुरु जी ने मुस्करा कर सब चेलों को शान्त किया और नवागत नम्र शिष्य को पास बुला कर आज्ञा दी कि 
वह उपदेश जो उन्होंने उस शिष्य को बहुत दिन हुए दिया था, उपस्थित शिष्यों को सुनाये। जब गुरु जी की आज्ञा 
पा कर शिष्य ने 'कुड़-कुड़ु' शब्द का उच्चारण किया तो बड़ी श्रद्धा, भक्ति और उत्सुकता- पूर्वक सुनने वाली 
शिष्य-मण्डली चकित हो कर अवाक्‌ रह गयी। अब गुरु जी बोले- "देखा, इन शब्दों में इस सरल चित्त शिष्य को 
विश्वास था कि गुरु जी ने सारी शक्ति का भेद बतला दिया है। जिस विश्वास, एकाग्रता और भक्ति से इसने मन्त्र 
का जप किया था, उसका फल भी इसे मित्र गया; किन्तु तुम्हारा चित्त सदा सन्दिग्ध ही रहा और सदा तुम लोग 
यही सोचते रहे कि गुरु जी अभी कुछ छिपाये ही हैं, यद्यपि मैंने तुम्हें बड़े चमत्कारपूर्ण मन्त्रों का उपदेश दिया 
था। इन विचारों ने तुम्हारे मन को एकाग्र न होने दिया; क्योंकि छिपे रहस्य का सन्देह तुम्हारे मन को चंचल किये 
था | तुम सदा मन्त्र की अपूर्णता की बात सोचा करते थे। अनजानी भूल से जो तुमने अपूर्णता पर ध्यान जमाया, 
तो फल-स्वरूप तुम भी अपूर्ण ही रह गये।” 

परिशिष्ट 


१९, भगवन्नाम की महिमा (संकलन) 

भगवनन्‍्नाम की महिमा-सम्बन्धी कोई ऐसी गूढ़ से गूढ़ बात नहीं है जिसे गोस्वामी तुलसीदास न बतला 
गये हों। इस संसार-पंक में फँसे हुए लोगों को पवित्र द्वादशाक्षर या अष्टाक्षर मन्त्रों के जप से निश्चय ही तथा 
निःसन्देह बड़ी शान्ति मित्रती है। जिसे जिस मन्त्र से लाभ या सुख मिले, उसे उसी का सहारा लिये रहना चाहिए; 
किन्तु उन लोगों को जिन्हें कहीं शान्ति नहीं मिलती, राम-नाम का जप करना चाहिए। उन्हें इस जप से 
आश्चर्यपूर्ण लाभ होगा। भगवान्‌ के हजारों तो क्या, अनन्त नाम हैं। उनकी महिमा अवर्णनीय है। जब तक प्राणी 
का शरीर से सम्बन्ध है, उसके लिए भगवन्नाम ही एक सर्वोत्तम आधार है। इस कल्रि-काल में अज्ञानी और मूर्ख 
मनुष्य भी दो अक्षर वाले राम-नाम का आधार ले सकता है। दो अक्षर वाला 'राम' शब्द उच्चारण करने पर एक ही 
शब्द के रूप में निकलता है और सत्य तो यह है कि 'राम' और प्रणव में कोई अन्तर नहीं है। 


बुद्धि और तर्क भगवान्‌ के नाम की यथार्थ महिमा कह सकने में सर्वथा असमर्थ हैं। श्रद्धा और विश्वास 
द्वारा ही भगवननाम की महिमा का वास्तविक अनुभव किया जा सकता है। 


-महात्मा गान्धी 


भगवन्नाम के लिए एक बार भी जब तुम्हारे भीतर आदर तथा रुचि उत्पन्न हो जाये, तब तो फिर तुम्हें 
उसके सम्बन्ध में किसी तर्क अथवा सोच-विचार या नियम-सम्बन्धी बन्धन के विचार की आवश्यकता ही नहीं 
पड़ती। संकीर्तन द्वारा सब तरह के सन्देह स्वयं नष्ट हो जाते हैं, हृदय शुद्ध हो जाता है और स्वयं ईश्वर के ज्ञान 
का प्रादुर्भाव भी हो जाता है। 


प्रातःकाल और सायंकात्र हाथ की ताली तालपूर्वक बजा कर हरि-कीर्तन करने से सब तरह के पाप नष्ट 
हो जाते हैं। तालपूर्वक हरि-कीर्तन करते ही अज्ञान की जो शक्तियाँ तुम्हारे हृदय में पापपूर्ण विचारों को उत्पन्न 
किया करती हैं, वे सब नष्ट हो जायेंगी। 


जाने-अनजाने में या भूल से किसी भी तरह भगवान्‌ का नाम मुँह से निकलने ॥० ॥ उसका पुरस्कार 
अवश्य मिलता है। जो मनुष्य जान कर नदी में स्नान करने जाता है या जो भूल से फिसल कर नदी में गिर पड़ता 
है और एक वह मनुष्य जो खाट पर पड़ा हो और किसी ने वहीं एक डोल पानी उस पर डाल दिया हो, तो जहाँ तक 
स्नान का सम्बन्ध है, उक्त तीनों प्रकार के मनुष्य नहाये ही कहे जायेंगे। 


किसी भी तरह क्यों न हो, अमृत-कुण्ड में तो एक भी गोता लगाने से मनुष्य अमर हो जाता है। एक वह 
मनुष्य जो बड़ा पाखण्ड दिखाने के बाद गोता लगाये और एक वह जो अनिच्छा से कुण्ड में धकेल दिया जाये, 
किन्तु इच्छा या अनिच्छा वाले दोनों को फल तो समान रूप से ही मिलेगा। इसी तरह इच्छापूर्वक, अनिच्छापूर्वक 
या भूत्र से लिये जाने पर भी हरि-नाम अपना प्रभाव अवश्य दिखलाता है। 


पहले लोगों को साधारण ज्वर आता था जो साधारण उपचार से अच्छा हो जाता था; किन्तु जब से 
मलेरिया ज्वर चला है, तब से उपचार भी तदनुरूप ही कड़ा हो गया है। प्राचीन समय में लोग यज्ञ-यागादि करते थे, 

योग की क्रियाएँ तथा कठोर तप करते थे; किन्तु कलियुग में मनुष्य का जीवन भोजन पर ही निर्भर है और मन 
भी बड़े दुर्बल हैं। इसलिए संसार के सब प्रकार के कष्टों के निवारण के लिए एकाग्र हो कर हरि-नाम का संकीर्तन 
करना चाहिए। 


-श्री रामकृष्ण परमहंस 


वह प्राणी धन्य है जो बिना किसी विघ्न-बाधा के श्री राम-नाम-रूपी अमृत का पान करता है, जो वेद-रूपी 
महासागर को मथ कर निकाला गया है, जिससे कल्नि के मल नष्ट होते हैं, जो सदा श्री शिवजी की रसना पर रहता 
है, जो सांसारिक जीवन-रूपी महारोग की अचूक रामबाण दवा है और जो माता जानकी का प्राणाधार है। 


नाम की महिमा भगवान्‌ से भी अधिक है, क्योंकि सगुण और निर्गुण दोनों प्रकार के ब्रहम का ज्ञान और 
रस का आस्वादन नाम की शक्ति द्वारा मित्रता है। राम ने तो केवल एक ही नारी अहल्या का उद्धार किया; 
किन्तु नाम ने तो करोड़ों अधम लोगों को तारा | राम ने तो शबरी और जटायु, दो ही भक्तों को मुक्ति दी; किन्तु 
उनके नाम ने तो असंख्य पापियों को तार दिया। छह महीने केवल दूध पी कर चित्रकूट में रह कर अविचल भक्ति 
और एकाग्र मन से राम-नाम का जप करने से तुम्हें श्री राम के प्रत्यक्ष दर्शन होंगे, सर्व सिद्धियाँ प्राप्त होंगी, 
भगवान्‌ से सब तरह के वरदान प्राप्त होंगे। 


वह पुत्र धन्य है जो किसी भी तरह राम-नाम लेता है, उसके माता-पिता भी धन्य हैं जिनके ऐसी सन्‍तान 
हुई हो। वह चण्डाल धन्य है जो रात और दिन राम का नाम लेता है। उस उच्च वंश में जन्म लेने से क्या लाभ जहाँ 
कोई राम का नाम ही न ले! पर्वतों के उच्चतम शिखरों पर केवल विषधरों को ही परित्राण मिलता है। मामूली खेतों 
और मैदानों में उत्पन्न होने वाले अन्न, गन्ना और पान के पत्ते धन्य हैं जिनसे असंख्य प्राणियों को सुख मिलता 
है। 


मधुर और मोहक 'रा' और 'म' दोनों वर्ण वर्णमात्रा की दो आँखों के समान हैं जो भक्तों के प्राणाधार हैं। 
उन्हें स्मरण करना कितना सरल है और वे सबको सुख देने वाले हैं। इस ल्रोक में भी राम-नाम से लाभ मिलता है 
और परलोक में भी ये हमारा पालन करते हैं। 


उस राम-नाम की जय हो जिससे इतना भला होता है। जिसके निरन्तर जपने से शान्ति, अनन्त सुख 
और अमृत का भक्तों को आस्वादन मिलता है, वह राम-नाम धन्य है। 


-श्री तुलसीदास 


अहो! इस संसार में कुपथगामी मनुष्यों की यह कैसी भाग्य-विडम्बना है कि उस राम-नाम को वे नहीं लेते 
जिसमें संसार के जन्म-मृत्यु-रूपी चक्र से मुक्त करने की शक्ति है। राम-नाम लेने में तनिक भी तो बल नहीं 
लगता, कानों को यह नाम कैसा मधुर लगता है! किन्तु कैसे दुःख की बात है कि कुपथगामी मनुष्य तब भी इस 

अनुपम राम-नाम को स्मरण नहीं करते। कितने खेद की बात है! जन्म-मरण के चक्र से मुक्ति पाना प्रत्येक 
मरणशील मनुष्य के लिए कितना कठिन है, सो सभी जानते हैं; किन्तु वही मुक्ति श्री राम-नाम के कीर्तन से 
सरलतापूर्वक मिल सकती है। कया मनुष्य के लिए राम-नाम का जप करने की अपेक्षा और भी कोई कार्य अधिक 
महत्वपूर्ण हो सकता है? द्विजन्मा लोगों में श्रेष्ठ हे जैमिनि ! मरते समय राम-नाम लेने से बड़े-से-बड़ा पापी भी 
मुक्ति पा सकता है। हे ब्राहमण-श्रेष्ठ ! राम-नाम सब पापों को दूर रखता है, सब कामनाएँ पूरी करता है और अन्त 
में मुक्ति देता है; अतः जिनमें जरा भी विवेक-बुद्धि है, उन्हें निरन्तर राम-नाम का जप करना चाहिए। हे 
ब्राहमण! मैं तुमसे सत्य ही कहता हूँ, जीवन का जो क्षण बिना राम-नाम-स्मरण किये जाता है, वह व्यर्थ है। सत्य 
को पहचानने वाले महात्मा चिल्ला-चिल्ला कर कह रहे हैं कि वही रसना रसना है जिसने राम-नाम-रूपी पीयूष का 
रसास्वादन किया है। मैं तुमसे बार-बार सत्य ही कहता हूँ कि राम-नाम के निरन्तर जपने वाले पर कभी कोई 
विपत्ति नहीं आती। जो करोड़ों जन्मों के संचित पाप की राशियों को नष्ट करना चाहते हों, उन्हें सर्व कल्याणकारक 
मधुर राम-नाम भक्तिपूर्वक निरन्तर लेना चाहिए। 


-श्री व्यास 


२. राम-नाम की महिमा 


बन्द नाम राम रघुबर को | हेतु कूसानु भानु हिमकर को |। 
बिधि हरि हरमय बेद प्रान सो | अगुन अनूपम गुण निधान सो |। 


मैं श्री रघुनाथ जी के नाम 'राम' की वन्दना करता हूँ, जो कृशानु (अग्नि), भानु (सूर्य) और हिमकर 
(चन्द्रमा) का हेतु अर्थात्‌ 'र', 'आ' और 'म' रूप से बीज है। वह 'राम' -नाम ब्रह्मा, विष्णु और शिव-रूप है। वह वेदों 
का प्राण है; निर्गुण, उपमा-रहित और गुणों का भण्डार है। में आयो 


महामन्त्र जोइ जपत महेसू | कार्सी मुकुति हेतु उपदेसू |। 
महिमा जासु जान गनराऊ | प्रथम पूजिअत नाम प्रभाऊ |। 


जो महामन्त्र है, जिसे महेश्वर श्री शिवजी जपते हैं और उनके द्वारा जिसका उपदेश काशी में मुक्ति का 
कारण है तथा जिसकी महिमा को गणेश जी जानते हैं, इस 'राम'-नाम के प्रभाव से ही सबसे पहले पूजे जाते हैं। 


जान आदिककबि नाम प्रतापू | भयउ सुद्ध करि उलटा जापू।। 
सहस नाम सम सुनि सिव बानी | जपि जेईं पिय संग भवानी || 

आदिकवीि श्री वाल्मीकि जी राम-नाम के प्रताप को जानते हैं, जो उल्टा नाम ('मरा-मरा') जप कर पवित्र 
हो गये। श्री शिवजी के इस वचन को सुन कर कि एक राम-नाम सहस्र नाम के समान है, पार्वती जी सदा अपने 
पति (श्री शिवजी) के साथ राम-नाम का जप करती रहती हैं। 


नर नारायण सरिस सुभ्राता | जग पालक बिसेषि जन त्राता |। 


ये दोनों अक्षर नर-नारायण के समान सुन्दर भाई हैं। ये जगत्‌ का पालन और विशेष रूप से भक्तों की 
रक्षा करने वाले हैं। 


राम नाम मनिदीप धरु जीह देहरी द्वार। 
तुलसी भीतर बाहेरेहूँ जों चाहसि उजिआर ।। 


तुलसीदास जी कहते हैं, यदि तू भीतर और बाहर-दोनों ओर उजाला चाहता है, तो मुख-रूपी द्वार की 
जीभ-रूपी देहली पर राम-नाम-रूपी मणि-दीपक को रख | 


जाना चहहिं गूढ़ गति जेऊ | नाम जीहूँ जपि जानहिं तेऊ ।। 
साधक नाम जपहिं लय लाएँ। होहिं सिद्ध अनिमादिक पाएँ |। 


जो परमात्मा के गूढ़ रहस्य को (यथार्थ महिमा को) जानना चाहते हैं, वे (जिज्ञासु) भी नाम को जीभ से 
जप कर उसे जान लेते हैं। साधक (लॉकिकसिद्धियों के चाहने वाले अर्थार्थी) लौ लगा कर नाम का जप करते हैं 
और अणिमादि (आठों) सिद्धियों को पा कर सिद्ध हो जाते हैं। 


जपहिं नामु जन आरत भारी | मिट॒हिं कुसंकट होहिं सुखारी |। 


आर्त भक्त (संकट से घबड़ाये हुए) नाम-जप करते हैं, तो उनके बड़े भारी बुरे-बुरे संकट मिट जाते हैं और 
वे सुखी हो जाते हैं। 


राम भगत हित नर तनु धारी | सहि संकट किए साधु सुखारी ।। 
नामु सप्रेम जपत अनयासा | भगत होहिं मुद मंगल बासा || 


श्री रामचन्द्र जी ने भक्तों के हित के लिए मनुष्य-शरीर धारण करके स्वयं कष्ट सह कर साधुओं को 
सुखी किया; परन्तु भक्त गण प्रेम के साथ नाम का जप करते हुए सहज ही में आनन्द और कल्याण के घर हो 
जाते हैं। 


सुक सनकादि सिद्ध मुनि जोगी | नाम प्रसाद ब्रहमसुख भोगी |। 

शुकदेव जी और सनकादि सिद्ध, मुनि, योगी गण नाम के ही प्रसाद से ब्रहमानन्द को भोगते हैं। 
नारद जानेऊ नाम प्रतापू। जग प्रिय हरि हरि हर प्रिय आपू ।। 


नारद जी ने नाम के प्रताप को जाना है। हरि सारे संसार को प्यारे हैं, (हरि को हर प्यारे हैं) और आप (श्री 
नारद जी) हरि और हर-दोनों को प्रिय हैं। 


3. दृष्टि में परिवर्तन करो 


बुराई को भलाई में परिवर्तित करने के चार साधन हैं। जो इन लाभदायक साधनों का उपयोग करता है, 
उसकी दइष्टि बुराई से हट जाती है। उसे कुसंगति की शिकायत कभी नहीं होती । तुम्हें इन साधनों का नित्य 
अभ्यास करना चाहिए। 


१. स्मरण रखो कि कोई भी आदमी पूर्णतः बुरा नहीं होता। अतः प्रत्येक 
मनुष्य की अच्छाई देखने का प्रयास करो। भलाई ढूँढ़ने का स्वभाव डालो। बुराई ढूँढ़ने की बुरी आदत को हटाने के 
लिए यह आदत अद्भुत काम करेगी। 


२. प्रथम कोटि का गुण्डा भी सम्भावी साधु होता है। वह भविष्य का सन्त होता है। इस बात को सदा याद 
रखो। उसमें गुण्डापन जन्म से कभी नहीं होता | उस मनुष्य को अच्छी संगति में रखो | अच्छी संगति में पड़ते ही 
उसकी चोरी की प्रकृति जाती रहेगी। गुण्डेपन से घृणा करो, किन्तु गुण्डे से घृणा मत करो | 


3. स्मरण रखो कि भगवान्‌ नारायण स्वयं ही गुण्डे, चोर और वेश्या का रूप धारण करके इस संसार-रूपी 
नाट्यशाला में लीला करते हैं। यह सब उन्हीं के खेल हैं, उन्हीं की लीला है- 'ल्ोकवत्तु लील्रा कैवल्यम्‌।' ऐसा विचार 
आते ही सारी दृष्टि सहसा परिवर्तित हो जाती है और गुण्डे को भी देख कर हृदय से भक्ति का प्रादुर्भाव होता है। 
सब जगह आत्म-दृष्टि ही रखो। नारायण को ही सब जगह देखो। उनके ही अस्तित्व का अनुभव करो। गीता के 
७वें अध्याय के १९वें श्लोक में भगवान्‌ ने कहा है कि 'वासुदेवः सर्वमिति' अर्थात्‌ वासुदेव ही सर्वत्र हैं। 


४. एक वैज्ञानिक की दृष्टि में स्त्री विद्युत्‌-कणों की राशि मात्र है। कणाद ऋषि के वैशेषिक दर्शन के 
विद्वानों के लिए स्त्री परमाणुओं, ट्यणुओं, यणुओं का समूह मात्र है। वहीं स्त्री बाघ के लिए एक शिकार मात्र है। 
कामी पति के लिए वही स्त्री काम-क्रीड़ा की एक वस्तु है। रोते हुए बच्चे के लिए वही स्त्री स्नेहमयी माता है जो 
दूध, मिठाई आदि दे कर प्रसन्‍न रखती है। एक सच्चे वैरागी के लिए मांस, अस्थि आदि का योग है और पूर्ण ज्ञानी 
के लिए वही स्त्री सच्चिदानन्द आत्मा के समान है; क्योंकि उसके लिए सभी कुछ ब्रह्म है। 

मन का रूप बदल दो, तभी तुम्हें इस पृथ्वी पर स्वर्ग दीख पड़ेगा। प्रिय मित्र! तुम्हारे उपनिषदों और 
वेदान्त-सूत्रों के पढ़ने से लाभ ही क्या, यदि तुम्हारी दृष्टि में परिवर्तन न हुआ और तुम्हारी रसना खराब ही रही ? 


प्रथम दो साधन नौसिखियों के लिए और शेष सब योग के गम्भीर विद्यार्थियों के लिए हैं। उक्त चारों का 
उपयोग करने से बड़ा लाभ हो सकता है। 


४. धारणा और ध्यान 


१. देशबन्धश्चित्तस्य धारणा' अर्थात्‌ 'चित्त को वृत्ति मात्र से किसी (बाहर अथवा अन्तर के) स्थान-विशेष 
में बाँधना धारणा कहलाता है।' बिना लक्ष्य स्थिर किये मन एकाग्र नहीं हो सकता। कार्य, रुचि तथा दृष्टि को 
किसी स्पष्ट वस्तु में स्थिर करने से ही धारणा में सफलता मिल सकती है। 


२. इन्द्रियाँ ध्यान बँटा देती हैं और मन की शान्ति को चंचल कर देती हैं। यदि तुम्हारा मन ही अस्थिर है, 
तो तुम्हारी उन्नति नहीं हो सकती | जब अभ्यास द्वारा मन की किरणें एक स्थान पर एकत्र हो जाती हैं, तभी मन 
एकाग्र होता है और तभी आन्तरिक आनन्द प्राप्त होता है। अतः निरन्तर उठने वाले विचारों को शान्त करो और 
चित्तवृत्तियों का शमन करो। 


3. धैर्यवान, वज्र-कठोर इच्छा-शक्ति वाला, अधिक परिश्रमी और शीलवान्‌ होने की आवश्यकता है। 
अपने अभ्यास में तुम्हें नियमित होना चाहिए। ऐसा न होने से सुस्ती और विरोधी शक्तियाँ तुम्हें लक्ष्य-भ्रष्ट कर 
देंगी। अच्छी तरह अभ्यास किया हुआ मन अन्य सब विचारों को शमन करके अन्दर या बाहर किसी भी लक्ष्य पर 
इच्छानुसार एकाग्र किया जा सकता है। 


४. किसी-न-किसी वस्तु पर मन को एकाग्र करने की स्वाभाविक शक्ति सभी में रहती है; किन्तु 
आध्यात्मिक उन्नति के लिए बहुत उच्च कोटि की एकाग्रता की आवश्यकता है। जिस मनुष्य में मन को एकाग्र 
करने की शक्ति अधिक हो, वह थोड़े समय में ही अधिक-से-अधिक काम कर सकता है। एकाग्रता करते समय मन 
के ऊपर बहुत जोर नहीं पड़ना चाहिए। एकाग्रता के अभ्यास में मन से कुश्ती लड़ने की आवश्यकता नहीं है। 


५. जिस मनुष्य के मन में विषय-वासना तथा अन्य प्रकार के काल्पनिक विचार भरे रहते हैं, ऐसा मनुष्य 
एक क्षण भी मन को एकाग्र नहीं कर सकता । ब्रहमचर्य, प्राणायाम, व्यर्थ की आवश्यकताओं और कार्यों को 
घटाना, कामोत्तेजक विषयों का त्याग, एकान्त, मौन, इन्द्रियों पर नियन्त्रण, काम, लोभ, क्रोध का त्याग, 
कुसंगति का त्याग, समाचार-पत्रों तथा सिनेमा देखने की रोक आदि ऐसे काम हैं, जिनसे एकाग्रता की शक्ति 
बढ़ती है। 

६. सांसारिक कष्टों तथा यातनाओं से छुटकारा पाने के लिए धारणा ही एकमात्र उपाय है। धारणा का 
अभ्यास करने वाले का स्वास्थ्य अच्छा होगा और मानसिक सुख का उसे बाहुलय होगा। उसकी अन्तईष्टि बहुत 
बढ़ जायेगी | वह जो भी काम करेगा, उसमें सफलता तथा पूर्णता प्राप्त होगी। एकाग्रता से उमड़ते हुए उद्गार 
शुद्ध और शान्त होते हैं, विचारधारा पुष्ट होती है और भाव स्पष्ट होते हैं। यमों और नियमों का पालन करके 
पहले मन को शुद्ध करना चाहिए। बिना चित्तशुद्धिकरण के एकाग्रता से कोई लाभ नहीं। 


७. किसी भी मन्त्र के जप और प्राणायाम से मन स्थिर होता है, विक्षैप नष्ट होते हैं और मन को एकाग्र 
करने की शक्ति बढ़ती है। सब प्रकार के संकल्पों से मुक्त होने से ही मन एकाग्र हो सकता है। जिस वस्तु में 
तुम्हारा मन लगे या जिसमें तुम्हें सबसे अधिक रुचि हो, उसी में अपने मन को एकाग्र करो | आरम्भ में मन को 
स्थूत्र लक्ष्य पर एकाग्र करने का अभ्यास करना चाहिए, अभ्यास बढ़ने पर सूक्ष्म पदार्थों या भावों पर मन 
सफलतापूर्वक एकाग्र किया जा सकता है। सफलता पाने के लिए एकाग्रता के अभ्यास का नियमित होना बहुत 
आवश्यक है। 


८. स्थूल आकार पर अभ्यास करने के लिए दीवार पर एक काला शून्य बना लो, या मोमबत्ती की ज्योति, 
प्रकाशमान नक्षत्र, चन्द्रमा, प्रणव, भगवान्‌ शंकर, राम, कृष्ण, देवी या अपने इष्टदेव के चित्र को सामने रख कर 
और उस पर दृष्टि जमा कर मन को एकाग्र करने का अभ्यास करो। 


९. सूक्ष्म आकार पर अभ्यास करने के लिए अपने इष्टदेव का चित्र सामने रख कर अपनी आँखें बन्द कर लो। 
अपने इष्टदेव के आकार का ध्यान भूमध्य में, मूलाधार, अनाहत, आज्ञा या और किसी चक्र में करो। अपने 
इष्टदेव के किसी दैवी गुण जैसे प्रेम, दया या अन्य अव्यक्त गुणों का ध्यान करो। 


५. बीस महत्त्वपूर्ण आध्यात्मिक नियम 


१. ब्राहममुहूर्त-जागरण- नित्यप्रति प्रातः चार बजे उठिए। यह ब्राह्ममुहूर्त ईश्वर के ध्यान के लिए बहुत 
अनुकूल है। 


२. आसन-पदमासन, सिद्धासन अथवा सुखासन पर जप तथा ध्यान के लिए आधे घण्टे के लिए पूर्व 
अथवा उत्तर दिशा की ओर मुख करके बैठ जाइए। ध्यान के समय को शनैः:-शनै: तीन घण्टे तक बढ़ाइए। ब्रहमचर्य 
तथा स्वास्थ्य के लिए शीर्षासन अथवा सर्वांगासन कीजिए। हलके शारीरिक व्यायाम (जैसे टहलना आदि) 
नियमित रूप से कीजिए। बीस बार प्राणायाम कीजिए। 


3. जप-अपनी रुचि या प्रकृति के अनुसार किसी भी मन्त्र (जैसे '3», '$ नमो नारायणाय', '$१ नमः 
शिवाय', '३* नमो भगवते वासुदेवाय', '३* श्री शरवणभवाय नमः', 'सीताराम', 'श्री राम', 'हरि $*' या गायत्री) का 
१०८ से २१,६०० बार प्रतिदिन जप कीजिए (मालाओं की संख्या ? और २०० के बीच) | 

४. आहार-संयम-शुद्ध सात्विक आहार लीजिए। मिर्च, इमली, लहसुन, प्याज, खट्टे पदार्थ, तेल, सरसों 
तथा हींग का त्याग कीजिए। मिताहार कीजिए। आवश्यकता से अधिक खा कर पेट पर बोझ न डालिए। वर्ष में 
एक या दो बार एक पखवाड़े के लिए उस वस्तु का परित्याग कीजिए जिसे मन सबसे अधिक पसन्द करता है। 
सादा भोजन कीजिए। दूध तथा फल एकाग्रता में सहायक होते हैं। भोजन को जीवन-निर्वाह के लिए औषधि के 
समान लीजिए | भोग के लिए भोजन करना पाप है। एक माह के लिए नमक तथा चीनी का परित्याग कीजिए। 
बिना चटनी तथा अचार के केवल चावल, रोटी तथा दाल पर ही निर्वाह करने की क्षमता आपमें होनी चाहिए। दाल 
के लिए और अधिक नमक तथा चाय, काफी और दूध के लिए और अधिक चीनी न माँगिए। 


५, ध्यान-कक्ष-ध्यान-कक्ष अलग होना चाहिए। उसे ताले-कुंजी से बन्द रखिए। 


६. दान- प्रतिमाह अथवा प्रतिदिन यथाशक्ति नियमित रूप से दान दीजिए अथवा एक रुपये में दस पैसे 
के हिसाब से दान दीजिए। 


७. स्वाध्याय-गीता, रामायण, भागवत, विष्णुसहस्रनाम, आदित्य- हृदय, उपनिषद्‌, योगवासिष्ठ, 
बाइबिल, जेन्द-अवस्ता, कुरान आदि का आधा घण्टे तक नित्य स्वाध्याय कीजिए तथा शुद्ध विचार रखिए। 


८. ब्रहमचर्य-बहुत ही सावधानीपूर्वक वीर्य की रक्षा कीजिए। वीर्य विभूति है। वीर्य ही सम्पूर्ण शक्ति है। 
वीर्य ही सम्पत्ति है। वीर्य जीवन, विचार तथा बुद्धि का सार है। 


९, स्तोब्र-पाठ - प्रार्थना के कुछ श्लोकों अथवा स्तोत्रों को याद कर लीजिए। जप अथवा ध्यान आरम्भ 
करने से पहले उनका पाठ कीजिए। इसमें मन शीघ्र ही समुननत हो जायेगा। 


१०. सत्संग-निरन्तर सत्संग कीजिए। कुसंगति, धूम्रपान, मांस, शराब आदि का पूर्णतः त्याग कीजिए। 
बुरी आदतों में न फँसिए | 


११. ब्रत - एकादशी को उपवास कीजिए या केवल दूध तथा फल पर निर्वाह कीजिए। 


१२. जपमाला-जपमाला को अपने गले में पहनिए अथवा जेब में रखिए। रात्रि में इसे तकिये के नीचे 
रखिए। 


१३. मौनव्रत - नित्यप्रति कुछ घण्टों के लिए मौनव्रत कीजिए। 


१४. वाणी-संयम-प्रत्येक परिस्थिति में सत्य बोलिए। थोड़ा बोलिए। मधुर बोलिए। 

१५. अपरिग्रह-अपनी आवश्यकताओं को कम कीजिए। यदि आपके पास चार कमीजें हैं, तो इनकी संख्या 
तीन या दो कर दीजिए। सुखी तथा सन्तुष्ट जीवन बिताइए। अनावश्यक चिन्ताएँ त्यागिए| सादा जीवन व्यतीत 
कीजिए तथा उच्च विचार रखिए। 


१६. हिंसा-परिहार-कभी भी किसी को चोट न पहुँचाइए (अहिंसा परमो धर्मः) । क्रोध को प्रेम, क्षमा तथा 
दया से नियन्त्रित कीजिए। 


१७. आत्म-निर्भरता-सेवकों पर निर्भर न रहिए। आत्म-निर्भरता सर्वोत्तम गुण है। 


१८. आध्यात्मिक डायरी - सोने से पहले दिन-भर की अपनी गलतियों पर विचार कीजिए। आत्म- 
विश्लेषण कीजिए। दैनिक आध्यात्मिक डायरी तथा आत्म-सुधार रजिस्टर रखिए। भूतकाल की गलतियों का 
चिन्तन न कीजिए। 


१९. कर्तव्य-पालन-याद रखिए, मृत्यु हर क्षण आपकी प्रतीक्षा कर रही है। अपने कर्तव्यों का पालन करने 
में न चूकिए। सदाचारी बनिए | 


२०. ईश-चिन्तन-प्रातः उठते ही तथा सोने से पहले ईश्वर का चिन्तन कीजिए। ईश्वर को पूर्ण आत्मार्पण 
कीजिए। 


यह समस्त आध्यात्मिक साधनों का सार है। इससे आप मोक्ष प्राप्त करेंगे। इन नियमों का दृढ़तापूर्वक 
पालन करना चाहिए। अपने मन को ठील न दीजिए। 

श्री स्वामी शिवानन्द सरस्वती 


८ सितम्बर, १८८७ को सन्त अप्पय्य दीक्षितार तथा अन्य अनेक ख्याति प्राप्त विद्वानों के सुप्रसिद्ध 
परिवार में जन्म लेने वाले श्री स्वामी शिवानन्द जी में वेदान्त के अध्ययन एवं अभ्यास के लिए समर्पित जीवन 
जीने की तो स्वाभाविक एवं जन्मजात प्रवृत्ति थी ही, इसके साथ-साथ सबकी सेवा करने की उत्कण्ठा तथा समस्त 
मानव जाति से एकत्व की भावना उनमें सहजात ही थी। 


सेवा के प्रति तीव्र रुचि ने उन्हें चिकित्सा के क्षेत्र की ओर उन्‍्मुख कर दिया और जहाँ उनकी सेवा की 
सर्वाधिक आवश्यकता थी, उस ओर शीघ्र ही वे अभिमुख हो गये। मलावा ने उन्हें अपनी ओर खींच त्िया। इससे 
पूर्व वह एक स्वास्थ्य-सम्बन्धी पत्रिका का सम्पादन कर रहे थे, जिसमें स्वास्थ्य-सम्बन्धी समस्याओं पर 
विस्तृत रूप से लिखा करते थे। उन्होंने पाया कि लोगों को सही जानकारी की अत्यधिक आवश्यकता है, अतः सही 
जानकारी देना उनका लक्ष्य ही बन गया। 


यह एक दैवी विधान एवं मानव जाति पर भगवान्‌ की कृपा ही थी कि देह-मन के इस चिकित्सक ने 
अपनी जीविका का त्याग करके, मानव की आत्मा के उपचारक होने के लिए त्यागमय जीवन को अपना लिया। 
१९२४ में वह ऋषिकेश में बस गये, यहाँ कठोर तपस्या की और एक महान्‌ योगी, सन्‍त, मनीषी एवं जीवन्मुक्त 
महात्मा के रूप में उद्भासित हुए। 

१९३२ में स्वामी शिवानन्द जी ने 'शिवानन्द आश्रम' की स्थापना की; १९३६ में 'द डिवाइन लाइफ 
सोसायटी' का जन्म हुआ; १९४८ में 'योग-वेदान्त फारेस्ट एकाडेमी' का शुभारम्भ किया। ल्रोगों को योग और 
वेदान्त में प्रशिक्षित करना तथा आध्यात्मिक ज़ान का प्रचार-प्रसार करना इनका लक्ष्य था। १९५० में स्वामी जी 
ने भारत और लंका का द्रुत-अमण किया। १९५३ में स्वामी जी ने 'वर्ल्ड पार्लियामेंट ऑफ रिलीजन्स' (विश्व धर्म 
सम्मेलन) आयोजित किया। स्वामी जी ३०० से अधिक ग्रन्थों के रचयिता हैं तथा समस्त विश्व में विभिन्‍न धर्मो, 
जातियों और मतों के लोग उनके शिष्य हैं। स्वामी जी की कृतियों का अध्ययन करना परम ज़ान के स्रोत का पान 
करना है। १४ जुलाई, १९६३ को स्वामी जी महासमाधि में लीन हो गये। 


